


سنڌي تندرست ساز شيل

مرتب
عبدالجبار جوڻيجو
محمد قاسم ڀڳهيو

بين الاقوامي سنڌي ادبي ڪانفرنس

سنڌي شعبو - سنڌ يونيورسٽي - فيبروري ۱۹۸۸ع



سنڌي ادبي بورڊ

ڄامشورو سنڌ

نرتي تند نياز سين

سنڌي شعبو، سنڌ يونيورسٽي ٻاران ۲، ۳، ۴ فيبروري ۱۹۸۸ع

تي منعقد ڪيل بين الاقوامي سنڌي ادبي ڪانفرنس جي موقعي تي خاص اشاعت

پڌر ۽ پڌر ۾ سنڌي ادبي ڪانفرنس جي ڪارنامي جي ڪتابچي

نرتي تند نياز سين

پڌر ۽ پڌر ۾ سنڌي ادبي ڪانفرنس جي ڪارنامي جي ڪتابچي

مرتب: ۱۹۸۸

ڊاڪٽر عبدالجبار جوڻيجو

۴

محمد قاسم ٻگهيو



سنڌي ادبي بورڊ

ڄام شورو/حيدرآباد، سنڌ.

۱۴۰۸ھ/۱۹۸۸ع

ڇاپو پهريون ۱۹۸۸ ع فيبروري ۱۹۸۸ ع تعداد ۲۰ هزار ڪاپيون

[سنڌي ادبي بورڊ جا حق ۽ واسطا قانن]

[REDACTED]

[REDACTED]

40x00.0

ملن جو هنڌ:

سنڌي ادبي بورڊ جو بئنڪ اسٽال،

تلڪ ڇاڙهي، حيدرآباد سنڌ.

(جي. ۰ ٻي. او باڪس نمبر ۱۲، حيدرآباد سنڌ).

هيءُ ڪتاب سنڌي ادبي بورڊ پراڻجنگ پريس، ڄام شورو سنڌ ۾ مئنيجر ميان
الله بچائي يوسف زئي ڇپيو ۽ مسٽر غلام حسين شيخ، سيڪريٽري انچارج سنڌي ادبي بورڊ
ان کي ڇپائي بڌرو ڪيو.

سڌاء

- ٻه اکر
● پيش لفظ
- عبدالجبار جوڻيجو ۽ محمد قاسم ٻگهيو
مظهر الحق صد ٻئي
وائيس چانسلر سنڌ يونيورسٽي
- ۱- شاهه جو رسالو ۽ قرآن ڪريم
۲- شاهه لطيف جي شاعريءَ ۾ رنگن جو اڀياس
۳- علامت نگاري ۽ لطيف سائينءَ جي شاعري
۴- شاهه عبداللطيف رحم جي رسالي ۾ گاهن، ٻوٽن، ميون، ڀاڄين، اناج، وڻن ۽ ولين جو ذڪر
۵- ڪائنات ۽ ماڻهو
۶- شاهه عبداللطيف ۽ سنڌ ۾ ڪپڙي جي صنعت ۽ تجارت
- ۱۰-۱ ڊاڪٽر خالد ٽالپر
۴۰-۱۱ ڊاڪٽر تنوير عباسي
۵۷-۴۱ غلام نبي سڌايو
۷۸-۵۸ ڊاڪٽر محمد جمن ٽالپر
۸۸-۷۹ بدر ابڙو
۱۰۰-۸۹ شاهنواز سوير



پڻ اکر

شاهه عبداللطيف ڀٽائي رحم دنيا جي عظيم شاعرن مان هڪ آهي. بين الاقوامي سنڌي ادبي ڪانفرنس جي موقعي تي پيش ٿيندڙ هنن مقالن ۾ شاهه صاحب جي سوانح ۽ ڪلام جي مختلف پهلوئن جو احاطو ڪيو ويو آهي.

اسين هن سهڪار لاءِ سڀني مقالہ نگار خواتين ۽ حضرات جا دل جي گهراين سان شڪرگذار آهيون. ڪتاب جي اشاعت لاءِ سنڌ سرڪار جي ثقافت کاتي جي سيڪريٽري ۽ جناب عبدالحميد آخوند جا بيجد ثورائتا آهيون جنهن اشاعت جي سلسلي ۾ مڪمل سهڪار ڪيو.

عبدالجبار جوڻيجو

محمد قاسم پگهيو

پيش لفظ

علمي، ادبي، تعليمي، ثقافتي ادارن ۽ شخصيتن هميشه علم و ادب ۽ ثقافتي قدرن جي خدمت ۾ رهنمائي پئي ڪئي آهي. برصغير ۽ سنڌ ۾ اهڙن علمي مرڪزن، عالمن ۽ اديبن جي ڪڏهن به ڪوت نه رهي آهي. قديم دؤر ۾ به سنڌ علم و ادب جو گهوارو رهي آهي، پر اسلام جي آمد سان سنڌ جي اسلامي ڪردار سان اهو ٿيو جو اسلام علمي مرڪزن جو بنيادي رهنما نقطو بڻجي ويو. هتي جي علمي مرڪزن ۽ مدرسن جي نصاب ۾ قرآن، حديث، تفسير ۽ فقه کي بنيادي حيثيت ملي. شهرن سان گڏ ننڍن ڳوٺن ۾ به مدرسا کلي ويا، جن کي عالمن پنهنجي ذاتي خرچ ۽ جذبي سان هلايو، نه رڳو ايترو بلڪ انهن ئي مدرسن جي روح روا عالمن ۽ استادن تصنيف ۽ تاليف جو جيڪو ڪم ڪيو آهي، تنهن سنڌ جو ڪاٺ دنيا جي حلقن ۾ اوجو ڪري ڇڏيو آهي. مخدوم محمد هاشم ٺٽوي ۽ مير علي شير قانع جون تصنيفات انهيءَ سلسلي ۾ نهايت ئي اهم ۽ نمايان آهن. ٺٽو، روهڙي، بدين، چونڊاريون، سيوهڻ، ساھتي ڀرڳڻو ۽ ٿر جي وارياسي زمين به هن علمي پالوٽ کان پالهي نه رهي آهي. اڄ جا علمي ادارا ۽ جديد تعليمي ادارا جيڪا خدمت ڪري رهيا آهن، تنهن جون پاڙون پاتال ۾ ۽ ماضيءَ ۾ ڪٽل آهن.

سنڌ جي هن ثقافتي ورثي کي سنڀالڻ ۾ ادبي ڪانفرنسن جو به اهم ڪردار رهيو آهي. سنڌ يونيورسٽيءَ جي سنڌي شعبي پاران سڏايل بين الاقواسي سنڌي ادبي ڪانفرنس به اهڙي ئي هڪ نمائني ڪاوش آهي. اميد آهي ته قدر دان اسان جي هن ڪوشش کي تحسين جي نظر سان ڏسندا. آءٌ ۽ منهنجا ساٿي، سيڪريٽري ثقافت حڪومت سنڌ جا ٿورائتا آهيون، جو ڪانفرنس جي مقالن جي ڇپائيءَ جو سڄو بار هنن پاڻ تي کنيو ۽ سنڌي ادبي بورڊ جي جديد پريس مان هي مجموعو ڇپائي ڏنو.

منظهر الحق صديقي

وائيس چانسلر سنڌ يونيورسٽي

۽

چيئرمين، بين الاقواسي سنڌي ادبي ڪانفرنس

۱۹- جنوري ۱۹۸۸ع

ڄام شورو

ناشر طرفان ۾ اکر

بين الاقوامي سنڌي ادبي ڪانفرنس ۲، ۳، ۴- فيبروري ۱۹۸۸ع جي موقعي تي، ڪانفرنس جي منتظمن (سنڌي شعبو) جي خواهش تي، سنڌي ادبي بورڊ، حضرت شاھ عبداللطيف ڀٽائي رحم جي سوانح، ڪلام، پيغام ۽ فڪر بابت نامور عالمن ۽ دانشمندن جي علمي جواهرن پاران ٿي مشتمل هي ڪتاب ”نرتي تند نياز سين“ نهايت عقيدت ۽ خلوص سان شايع ڪري رهيو آهي. ساڳئي موقعي تي ”مقالا“ عنوان سان اسان هڪ الڳ ڪتاب پڻ شايع ڪري رهيا آهيون ۽ هن موضوع جي مناسبت سان هنن مقالن کي جدا ڪتابي شڪل ۾ شايع ڪيو آهي.

اسان بورڊ جي طرفان، ڪانفرنس جي منتظمن مان پر خلوص علمي تعاون ڪندي، هي ڪتاب ٿوري وقت اندر شايع ڪيو آهي. وڌ کان وڌ ڪوشش اها ڪيل آهي ته اهو ڪتاب هر لحاظ کان معياري هجي.

هن ڪتاب، توڙي مقالن جي مجموعي جي شايدان شان ۽ وقت اندر اشاعت لاءِ اسان جي بورڊ جي مانواري ميمبر جناب عبدالحميد آخوند، سيڪريٽري ثقافت ۽ سياحت حڪومت سنڌ خاص هن ڪتاب جي ڇپائي ۾ دلچسپي ورتي آهي. جنهن لاءِ اسان سندن ٿورائتا آهيون.

آئون سنڌي ادبي بورڊ طرفان، بين الاقوامي سنڌي ادبي ڪانفرنس جي موقعي تي، سنڌ جي سدا حيات عظيم صوفي شاعر حضرت شاھ عبداللطيف ڀٽائي رحم جي پيغام ۽ فڪر بابت هي ڪتاب نرتي تند نياز سين شايع ڪندي خوشي ٿو محسوس ڪريان ۽ مون کي اسيد آهي ته سنڌ جا علمي حلقا ان کي قدر جي نظرن سان نوازيندا.

محبت ڀائي من ۾، رنڊا روڙيا جن،
تن جو صرافن، ان ٿوريو اکهاڻيو.

غلام حسين شيخ
سيڪريٽري انچارج
سنڌي ادبي بورڊ

ڄام شورو
۱-۲-۱۹۸۸ع

شاه جو رسالو ۽ قرآن ڪريم

از: ڊاڪٽر خالد ٽالپر، شعبو عربي، جامعہ سنڌ.

سنڌي ٻوليءَ ۾، شاه عبداللطيف ڀٽائي رحمۃ اللہ عليه جي رسالي کي جيڪو منصب ۽ مقام، مرتبو ۽ مان حاصل آهي، سو نہ ڪنهن تعارف جو محتاج آهي ۽ نہ ڪنهن چشمن بينا کان مخفي آهي.

جهڙي طرح، قرآن ڪريم جي ٻولي، نهايت فصيح ۽ حسين آهي، اهڙي طرح رسالي جي ٻولي بہ نهايت فصيح ۽ حسين آهي.

جهڙي طرح قرآن ڪريم، هڪ آسماني ڪتاب ۽ ان جو پيغام عالمگير آهي، اهڙي طرح شاه جو رسالو بہ هڪ آفاقي ڪتاب ۽ ان جو پيغام بہ عالمگير آهي. اهوئي سبب آهي جو شاه صاحب، پنهنجي رسالي جي سر سھڻي داستان ڇھون، بيت نمبر ۲۵ ۾ فرمائي ٿو تہ:

جي تون بيت پائين، سي آيتون آھين،
ويڻو بن لائين، پريان سنڌي پار ڏي.

شاه صاحب جو اهو فرمان تہ سندس بيت آيتون آهن، ڪا سڪڻي دعويٰ ناهي پر رسالي جي مطالعي مان معلوم ٿئي ٿو تہ اها هڪ اظهار من الشمس حقيقت آهي. انهيءَ حقيقت جي اظهار خاطر، اسان هتي نموني طور، رسالي جا چند بيت پيش ڪري، اهو واضح ڪنداسون تہ ڪيئن نہ اهي بيت واقعي الاهي آيتن جو ترجمو ۽ تفسير آهن. جهڙي طرح سورت الحمد ۾ قرآن ڪريم جي ابتدا، اللہ تعاليٰ جي توحيد ۽ حمد سان ٿئي ٿي، جنهن ۾ اللہ تعاليٰ جي اسماء الحسنين جو بہ ذڪر آهي، جيئن اللہ، رب، رحمان، رحيم، مالڪ، معبود، مستعان، هادي ۽ مشيڪم.

اهڙي طرح شاه صاحب جي رسالي جي ابتدا بہ اللہ تعاليٰ جي وحدانيت، اسماء الحسنين ۽ حڪيم جي حمد سان ٿئي ٿي. چنانچہ رسالي جو پهريون بيت هن طرح آهي:

اول، اللہ، علیم، اعليٰ، عالم جو ڏئي،
قادر پنهنجي قدرت سين، قائم آور قديم،
والي واحد وحدہ، رازق رب رحيم،
سو ساراه سچو ڏئي، چئي حمد حڪيم،
ڪري پاڻ ڪريم، جوڙون جوڙ جهان جي.

قرآن ڪريم ۾ توحيد جي اهميت کان پوءِ سڀ کان وڌيڪ رسالت تي ايمان جي اهميت آهي. سورت آل عمران جي آيت نمبر ۱۶۳ ۾ الاهي ارشاد آهي:

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا
أَنْفُسِهِمْ يَتْلُو عَلَيْهِمْ آيَاتِهِ وَ يُزَكِّيهِمْ وَ يُعَلِّمُهُمُ
الْكِتَابَ وَ الْحِكْمَةَ وَ إِنْ كَانُوا مِنْ قَبْلُ لَفِي ضَلَالٍ
مُبِينٍ ۝

ترجمو: ”بيشڪ الله مؤمنن تي احسان فرمايو، جيئن ته انهن مان ئي انهن ڏانهن رسول موڪليائين، جيڪو مٿن الله جون آيتون تلاوت ڪري ٿو ۽ کين پاڪ ڪري ٿو، ۽ کين ڪتاب ۽ دانائي جي سکيا ڏي ٿو. جيتوڻيڪ اهي ان کان اڳ ۾ ڏيري گمراهي ۾ هئا.“

اهڙي طرح شاهه صاحب به توحيد الاهي جي بيان بعد ذڪر رسول ڪرڻ فرمايو آهي. چنانچہ سر ڪلياڻ جي بيت نمبر ۲ ۾ هن طرح فرمايو آهي:

جوڙي جوڙ جهان جي، جڏه جوڙيائين،
خاوند خاص خلقي، محمد مڪائين،
ڪلمو ته ڪريم تي، چيو چاڙيائين،
انا سولاڪ و انت محبوبي لاي آتائين،
ذڪري ڏنائين، ٻئي سرانئون سيد چهي.

ساڳئي عنوان تي سورت آل عمران جي آيت نمبر ۳۰ ۽ ۳۱ ۾ ارشاد آهي:

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَ
يَغْفِرْ لَكُمْ ذُنُوبَكُمْ ط وَ اللَّهُ غَفُورٌ رَحِيمٌ ۝ قُلْ أَطِيعُوا اللَّهَ
وَ الرَّسُولَ فَإِنْ تَوَلَّوْا فَإِنَّ اللَّهَ لَا يُحِبُّ الْكَافِرِينَ ۝

ترجمو: ”چؤ اي محب! جيڪڏهن اوهان الله سان محبت رکو ٿا ته پوءِ منهنجي (محمد) جي پيروي ڪريو ته الله به اوهان سان محبت رکندو ۽ اوهان جا گناهه بخشيندو ۽ الله بخشندهار ۽ رحم وارو آهي. چؤ اي محب! ته الله ۽ سندس رسول جي اطاعت ۽ فرمانبرداري ڪريو پوءِ جي انهن پُٺڻ ڦيرائي ته بيشڪ الله پسند نٿو ڪري ڪافرن کي.“

شاهه صاحب به رسالي جي سر ڪلياڻ، داستان پهرئين، بيت نمبر ۱۵، ۱۶ ۽ ۱۷ ۾ هن طرح مذڪور آيتن جي ترجماني ڪئي آهي:

وحده لا شريك له، جان ٿو چئين اِي،
 تان مڃ مڃ محمد ڪارڻي، نر تون منجهان نيه،
 تان تون وڃڻو ڪي، ناهن سير ٻين ڪي.

وحده لا شريك له، جڏه چيو جڏهن،
 تن مڃڻو محمد ڪارڻي، هيڃا ساڻ هيئن،
 تڏه منجهان تنهن، آوڻڙ ڪونم اوليئو.

وحده لا شريك له، جن آتوسهين ايمان،
 تن مڃڻو محمد ڪارڻي، قلب ساڻ لسان،
 آوءِ فائق هر فرمان، آوڻڙ ڪيه نه اولئا.

سورت مريم جي آيت نمبر ۶۰ ۽ ۶۱ ۾ هن طرح سان الاهي ارشاد آهي:
 إِلَّا مَن تَابَ وَآمَنَ وَعَمِلَ صَالِحًا فَأُولَٰئِكَ يَدْخُلُونَ
 الْجَنَّةَ وَلَا يُظْلَمُونَ شَيْئًا ۝ جَنَّتِ عَدْنُ بْنُ النَّثِيِّ وَعَدْنُ
 الْبَرِّ حَمَلْنِ عِبَادَهُ بِالْغَيْبِ ط إِنَّهُ كَانَ وَعْدُهُ مَأْتِيًا ۝

ترجمو: ”پر جن توبه ڪئي ۽ ايمان آندو ۽ چڱا ڪم ڪيا، سي بهشت ۾
 گهڙندا ۽ مٿن ڪجهه به ظلم نه ڪيو. جن لاءِ هميشه جا باغ آهن.
 الله پنهنجي پانهن سان پرڻ انجام ڪيو آهي. بيشڪ سندس
 انجام پهچڻو آهي.“

آيت سڳوري جي انهيءَ عمل صالح، توبه ۽ بهشت جي خوشخبريءَ بابت،
 شاهه صاحب سر ڪلياڻ جي داستان پهرئين، بيت نمبر ۴۱ ۾ هن طرح فرمائي ٿو.

وحده لا شريك له جئي، چونڊو آءِ،
 فرض، واجب، سُنئون تڃڻو ترڪ مڃاءِ،
 توبه سنڊي تسبيح پڙهڻ سان پڃاءِ،
 نانگا پنهنجي نفس ڪي، ڪا سئين راه سونهاءِ،
 تم سنڊي دوزخ باه، تو اوڏيائي نه اچي.

سورت الفتح جي آيت نمبر ۲۹ ۾ الاهي ارشاد آهي:
 مُحَمَّدٌ رَسُولُ اللَّهِ وَالَّذِينَ آمَنُوا أَشِدُّ أَوْ عَلَى الْكُفَّارِ
 رُحَمَاءُ بَيْنَهُمْ تَرَاهُمْ تَرَكُّهُمْ رُكَّعًا سَجْدًا يَلْبِسُونَ فَضْلًا مِّنَ
 اللَّهِ وَاللَّهُ وَرِضْوَانًا سَيَمَاهُمْ فِي عِوَجٍ وَجْهِهِمْ مِّنْ أُنْزَالِ السُّجُودِ ۝

ترجمو: ”مُحَمَّدٌ اللَّهُ جَوَ رَسُولٌ فِي سَائِي، كَافِرُن تِي نَهَايَتِ سِيخْتِ ۽ پاڻ ۾
ڏاڍو رحم وارا آهن. توهان کين رکوع ڪندڙ ۽ سجدا ڪندڙ ڏسندؤ.
جيڪي هر وقت الله جي فضل ۽ رضا جا طلبگار آهن. انهن جي
چهرن ۾ سجدن جا نشان نظر ايندا.“

هن آيت سڳوري ۾ الله تعاليٰ حضور جن جي رسالت جي تصديق ۽ اعلان
فرمايو آهي ۽ ان سان گڏ اصحاب سڳورن ۽ سندن سائين جي تعريف به فرمائي آهي.
شاهه صاحب سر ڪلياڻ جي داستان پهرئين، بيت نمبر ۳ ۾ هن آيت سڳوريءَ جو
هن طرح بيان فرمايو آهي:

جوڙي جوڙ جهان جي، پاڻ ڪيائين ڀرور،
حامي، هادي، هاشمي، سردارن سردار،
سُنڙهي صحابن ست ۾، منجهم مسجد مٿيادار،
چارئي چڱا چوڌار، هئا هيڪاندا حبيب سين.

قرآن ڪريم جي سورت السجده جي آيت نمبر ۱۵ ۽ ۱۶ ۾ الاهي ارشاد آهي:

لِنَقِمَآ يُّؤْمِنُ بِآيَاتِنَا الَّذِيْنَ اِذَا ذُكِّرُوا بِهَا خَرِقُوا سُجُودًا وَّ
سَبَّحُوا بِحَمْدِ رَبِّهِمْ وَهُمْ لَا يَسْتَكْبِرُوْنَ ۝ تَتَجَافَىٰ
جُنُوبُهُمْ عَنِ الْمَضَاجِعِ يَدْعُوْنَ رَبَّهُمْ ۝

ترجمو: ”مومن اهي آهن جن وٽ جڏهن الله جون آيتون پڙهيون وڃن ٿيون ته
سجدي ۾ ڪيري ٿا ڀون ۽ الله جي حمد ۽ تسبيح ٿا ڪن ۽ منجهي
ننڍون نڙا ڪن بلڪ ساري رات سنجان ڪي ٿا سڏين.“

انهيءَ ڏس ۾ شاهه صاحب ڪلياڻ جي داستان ۱، بيت نمبر ۱۰، ۾ فرمائي ٿو:

وحده جي ويڙها، الا الله سين اورين،
هنيون حقيقت گڏڻو، طريقت تورين،
معرفت جي مائت سين، ڏياندر ڏورين،
سُڪم نه سُڻا ڪڏهر، ويهي نه ووڙين،
ڪمانئون ڪرين، عاشق عبداللطيف جي.

سورت بلس جي آيت نمبر ۶۵ ۾ الاهي ارشاد آهي:

اَلْيَوْمَ نَخْتِمُ عَلَىٰٓ اٰدَمِ وَآلِهٖمْ وَتُكَلِّمُنَا اَيُّدِيهِمْ وَتَشْهَدُ
اَرْجُلُهُمْ بِمَا كَانُوا يَكْسِبُوْنَ ۝

ترجمو: ”اڄوڪي ڏينهن، اسان سندن واتن تي مَهرُون هڻي ڇڏينداسون
۽ اسان سان سندن هٿ ڪالهائيندا ۽ سندن پير شاهدي ڏيندا انهن
ڪمن بابت جيڪي اهي ڪندا هئا.“

هن آيت ۾ الله تعاليٰ قيامت جي ڏينهن جو ذڪر فرمايو آهي جنهن ۾ اهو واضح ڪيو آهي ته، انسان جيڪو عمل دنيا ۾ ڪري ٿو ڀلو يا بُرو ته اهو قيامت روز ڪانئس ڪجهو رهي نه سگهندو. چو ته انسان پنهنجي هٿن ۽ پيرن سان جيڪي به عمل ڪيا هوندا، ان ڏينهن سندس اهي هٿ ۽ پير هر عمل جي مٿس شاهدي ڏيندا. نه ٿي حقيقت ڏانهن اشارو ڪندي، شاه صاحب سرڪليان، داستان پهرئين جي: بيت نمبر ۱۴ ۾، هن طرح فرمايو آهي:

وحده لا شريك له، ٻڌاءِ نه ٻوڙا،
ڪو ڪنهن نه سٺا، جي گهٽ اندر گهوڙا،
کاڙينده ڪوڙها، جيت شاهد ٿينده ماها.

سورت الشوريٰ جي آيت نمبر ۲۰ ۾ ارشاد الاهي آهي:
مَنْ كَانَ يَرْيِدْ حَرْثَ الْآخِرَةِ نَزِدْ لَهُ فِي حَرْثِهِ
وَمَنْ كَانَ يَرْيِدْ حَرْثَ الدُّنْيَا نُؤْتِهِ مِنْهَا لَا وَمَالَهُ فِي الْآخِرَةِ
مِنْ نَّصِيبٍ ۝

ترجمو: ”جيڪو دنيا ۽ آخرت جي ٻوڪ گهرندو آهي، تنهن لاءِ سندس ٻوڪ وڌارو ڪندا آهيون، ۽ جيڪو دنيا جي ٻوڪ جو ارادو ڪندو آهي، تنهن کي ڪجهه منجهانئس ڏيندا آهيون ۽ آخرت ۾ ان جو ڪوبه حصو نه آهي.“

حضور صلي الله عليه وسلم جن جو ارشاد آهي ته ”الَّذِينَ آمَنُوا وَعَمِلُوا الصَّالِحَاتِ“ يعني هي دنيا، آخرت جي ٻوڪ آهي انسان جيڪي هتي ٻوڪيندو، سوئي آخرت ۾ لهندو. مذڪور آيت ڏانهن اشارو ڪندي، شاه صاحب سرڪليان، داستان پهرئين جي: بيت نمبر ۱۵ ۾ هن طرح فرمايو آهي:

وحده لا شريك له، اي وهائج ويڻ،
ڪٽين جي هارائين، هنڌ تنهنجو هيڻ،
ٻاڻا چمندءِ پسيڻ، پري جامِ جنت جو.

سورت بقره جي آيت نمبر ۱۵۵-۱۵۶ ۽ ۱۵۷ ۾ ارشاد آهي:
وَلَا تَسْبَحُوا لِلشَّمْسِ ۖ مِّنَ الْغُرُوفِ ۚ وَاللَّجُوجِ ۚ وَنَقُصِرَ مِن
الْأَمْوَالِ ۚ وَالْأَنفُسِ ۚ وَالتَّحْمِرَاتِ ط وَبَشِيرِ الصَّابِرِينَ ط
الَّذِينَ إِذَا أَصَابَتْهُمُ مُصِيبَةٌ قَالُوا إِنَّا لِلَّهِ ۚ وَإِنَّا إِلَيْهِ
رَاجِعُونَ ۝ أَوَلَمْ يَكْـَٔ عَلَيْهِمْ صَلَواتٌ مِّن رَّبِّهِمْ ۚ وَرَحْمَةٌ قَدْ
وَأَوَّلِيكَ هُمْ ۚ أَلَمْهتَدُون ۝

ترجمو: ”۽ اوهان کي پوءِ بڪ ۽ مالن جي ۽ جيئڻ جي ۽ ميون جي گهٽتائيءَ مان، ڪنهن شيءِ سان ضرور پرکينداسون ۽ (اي پيغمبر) انهن صابرن کي خوشخبري ڏي، جن کي جڏهن ڪا اوکائي پهچي ٿي تڏهن چون ٿا ته اسين الله جا (ٻانها) آهيون ۽ اسين ان ڏانهن موٽندڙ آهيون. انهن تي سندن پالڻهار وٽان مهر ٻانيون ۽ ٻاجهه آهي ۽ اهي ئي سيڙي وٽ وارا آهن.“

هن آيت مڪوريءَ ۾ الله تعاليٰ فرمائي ٿو ته آئون پنهنجن ٻانهن کي طرح طرح جي تڪليفن ۽ ڪڙين آزمائشن سان پرکيندس. پوءِ جيڪي منهنجا مڃا ٻانها هوندا سي شڪوه، شڪايت ۽ آه، ڏانهن نه ڪندا بلڪ صبر سان اهي سختيون سهي ويندا ۽ اهي ئي سيڙي وٽ وارا هوندا. انهيءَ آيت ڏانهن اشارو ڪندي شاهه صاحب سرڪلياڻ، داستان ٻئين جي بيت نمبر ۲۳ ۾ هن طرح فرمايو آهي:

عاشق زهر پياڪ، وره پستو، وهسن گهڻو،
ڪڙي ۽ قاتل جا هميشه هيراڪ،
لڳين لڏو لطيف چڙهي، فنا ڪيا فراق،
توڻي چڪن چاڪ، ته به آه نه سلن عام ڪي.

سورت والعصر ۾ الاهي ارشاد آهي:

وَالْعَصْرِ ۝ اِنَّ الْاِنْسَانَ لِرَفْسِ خُسْرٍ ۝ اِلَّا الَّذِيْنَ اٰمَنُوا وَعَمِلُوا الصَّالِحٰتِ وَتَوَّاصَوْا بِالْحَقِّ ۝ وَتَوَّصَوْا بِالصَّبْرِ ۝

ترجمو: ”زمانو شاهد آهي ته بيشڪ انسان گهائي ۾ آهن، سواءِ انهن جي جن ايمان آندو ۽ چڱا ڪم ڪيا ۽ هڪ ٻئي کي حق جي وصيت ۽ هڪ ٻئي کي صبر جي وصيت ڪيائون.“

هن سورت ۾ الله تعاليٰ فرمائي ٿو ته تاريخ شاهد آهي ته انسان اڪثر چيهي ۾ رهيو آهي. البت اهي انسان نفعي ۾ رهيا آهن، جن هنن چئن اصولن تي عمل ڪيو، اهي چارئي اصول سورت والعصر جي آخري حصي ۾ هن طرح مذڪور آهن. پهريون اصول آهي ايمان، ٻيون اصول آهي عمل صالح-ٽيون اصول آهي حق جي وصيت. ۽ چوٿون اصول آهي صبر جي وصيت.

انساني اصلاح ۽ فلاح جي انهن چئن سونهري اصولن طرف، اشارو ڪندي شاهه صاحب سرڪلياڻ داستان ٽئين جي بيت نمبر ۸ ۾ هن طرح فرمايو آهي:

پَرَ ۾ پڇيائون، عشق جي اسباب ڪي،
دارون هن درد جو، ڏاڍو ڏسيائون،

آخر و آلتعصر جو، ايدهم آتائون،
تهان پوء آتون، مڪان ٿي سلام ڪي.

سورت الانعام جي آيت نمبر ۱۷۰ ۾ الاهي ارشاد آهي.
وَإِنْ يَسْأَلْكَ اللَّهُ بِيْضُرٍ فَلَا تَسْأَلْ لَهُ، إِلَّا هُوَ وَإِنْ
يَسْأَلْكَ بِيْخَيْرٍ فَهُوَ عَلَىٰ كُلِّ شَيْءٍ قَدِيرٌ ۝

ترجمو: ”۽ جيڪڏهن الله توکي ڪو ڏک پھچائي ته ان کانسواءِ ان جو
ڪوبه لاهيندڙ ناهي ۽ جيڪڏهن اهو توکي سٺڪ پھچائي ته اهو
سڀ ڪنهن شي تي وسارو آهي.“

هن سورت ۾ الله تعاليٰ پنهنجن ٻانهن تي واضح ڪيو آهي ته ڏک ۽ سٺڪ،
نفعو ۽ نقصان، غم ۽ خوشي، بيماري ۽ چڱيلائي سڀ الله جي وس ۽ قدرت ۾ آهن.
سٺڪ، نفعي ۽ خوشي ۽ شفا وغيره لاءِ جيڪي انسان، ٻيا در وجاهئين ٿا، سي برابر
پليل آهن. انهيءَ آيت ڏانهن، اشارو ڪندي، شاهه صاحب، سر يمن ڪلياڻ داستان
پهرئين جي بيت نمبر ۲ ۽ بيت نمبر ۴ ۾ هن طرح فرمايو آهي:

تون حبيب، تون طبيب، تون درد جو دارون،
دوا آهن دل ڪسي، تنهنجيون توارون،
ڪريان ٿي ڪارون، جن ۽ ٻڙڪي پئئون نه ٿيبي،

تون حبيب، تون طبيب، تون دارون ڪي دردن،
تون ڏهين، تون لاهين، ڏاتر! ڪي ڏڪندن،
تڏه ڏڪيون فرق ڪن، جڏه امير ڪرهو ان ڪي.

سورت المائدة جي آيت نمبر ۸۳ ۾ الاهي ارشاد آهي:

وَإِذَا سَمِعُوا مَا أُنْزِلَ إِلَيْهِ الرَّسُولِ تَرَىٰ أَعْيُنُهُمْ تَفِيْضٌ
مِّنَ الدَّمْعِ مِمَّا عَرَفُوا مِّنَ الْحَقِّ ۚ يَتَّبِعُونَ رَبَّنَا آمَنَّا
فَاكْتَسَبْنَا مَعَ الشَّاهِدِينَ ۝

ترجمو: ”۽ جڏهن قرآن پڌن ٿا، تڏهن تون ڏسندين ته حق سچائي بعد
سندن اکيون ڳوڙها ڳاڙين ٿيون. چون ٿا ته اي اسان جا پالهار!
ايمان آندوسين، تنهنڪري اسان کي شاهدن ۾ ليڪ.“

هن آيت ڏانهن اشارو ڪندي، شاهه صاحب، سر يمن ڪلياڻ، داستان پهرئين جي
بيت نمبر ۱۸ ۾ هن طرح فرمايو آهي:

سگهن سڏ نه سور جي، گهايل ڪي گهارين،
پئـل پاسـو پٽ تـان، وڍوڙ نه وارين،
پر ۾ ٻچن پيري لئي هئي! هنجون هارين،
سچن جي سارين، تن رويو وهاهي راتڙي.

سورت بقرة جي آيت نمبر ۲۱۴ ۾ ارشاد الاهي آهي:
 اَمْ حَسِبْتُمْ اَنْ تَدْخُلُوْا الْجَنَّةَ وَلَمْ يَمْسَسْكُمْ مِّثْلُ
 الْقَذِرِ اَوْ خَلَوْا مِنْ قَبْلِكُمْ مَّسَّتْهُمُ الْبَأْسَاءُ وَالضَّرَّاءُ
 وَزُلْزِلُوْا حَتَّى يَقُوْلَ الرَّسُوْلُ وَالَّذِيْنَ مَعَهُ مَتَّيْ لِنُصْرَةِ اللّٰهِ
 فَلَا اِنْ نَّصُرَ اللّٰهُ فَرَيْبٌ ۝

ترجمو: ”(اي مسلمانو) اوهين هن هوندي به بهشت ۾ گهڙڻ جو ڪمان
ڪندا آهيو ڇا؟ جو اڃان اوهان کي، انهن جي حالت نه آئي آهي،
جيڪي اوهان کان اڳ گذريا، جن کي تڪليف ۽ سختي پهتي ۽
ايسٽائين لوڏيا ويا جيستائين، پيغمبر ۽ جي مومن ساڻن هئا تن
چيو ٿي ته الله جي مدد ڪڏهن ايندي؟ (ڪين چيو ويو ته) خبردار!
الله جي مدد ويجهي آهي.“

هن آيت سگوريءَ ۾ الله تعاليٰ فرمائي ٿو ته بهشت رکڻ چوڻ سان به سڏ
ڪرڻ سان نه ملندو پر ان جي لاءِ، طرح طرح جي تڪليفن ۽ سوين سختين مان
لنگهڻو پوندو. شاهه صاحب، مريم ڪلياڻ، داستان نئين جي بيت نمبر ۲۲ ۾ هن
آيت ڏانهن اشارو ڪندي فرمايو آهي:

توڏا تون نه ڏانهن! آڳ اڏو نه وڃين!
آلا جي عشق جا، سي تان تون نه سهين!
آڏو اي چئسين، ته آئون آڳڙيو آهيان!

سورت الصافات جي نمبر ۱۰۲ کان وٺي ۱۰۷ ۾ الاهي ارشاد آهي:
 فَلَمَّا بَلَغَ مَعَهُ السَّعْيُ قَالَ يَبْنَئِيْ لِيْ اَرْمِيْ فِي السَّمَاءِ
 اَنْتَ اِذَا بَحَجَّكَ فَتَاطَفَّرُ مَا ذَاتَكَ ط قَالَ يَدَابَّتْ اَفْعَالُ مَا تَوَمَّرُ ز
 سَتَجِدُنِيْ اِنْ شَاءَ اللّٰهُ مِنَ الصَّابِرِيْنَ ۝ فَلَمَّا اَسْلَمَا وَتَلَّاهُ
 لِيْلَتَ جَبِيْن ۝ ج وَنَادَى بَيْنَهُ اَنْ يُّابْرَاهِيْمُ لَآ اِلٰهَ اِلَّا هُوَ قَدْ صَدَّقْتَ الرُّءْيَا ج
 اِنَّكَ كَذَّآلِكَ تَجْزِي الْمُحْسِنِيْنَ ۝ اِنَّ هَٰذَا لَهُمْ اَلْبَاطِلُ الْمُحْسِنِيْنَ ۝
 وَ قَدْ يَمْنَهُ يَذْرُؤُا عَظِيْمًا ۝

ترجمو: ”پوءِ جڏهن ساڻس گڏ ڊوڙڻ (واري عمر) کي پهتو (تڏهن ابراهيم)
چيو ته اي منهنجا پٽ! بيشڪ آئون ٺنڊ ۾ ڏسان ٿو ته آئون توکي

ڪٿان ٿو پوءِ تون نظر ڪر ته تنهنجي دل ۾ ڇا ٿو اچي؟
 چيائين ته اي منهنجا ابا! جنهن ڪم جو توکي حڪم ڏنو وڃي ٿو
 سو ڪر! جيڪڏهن الله گهريو ته مون کي صبر ڪرڻ وارن مان
 لهندين. پوءِ جڏهن پنهي حڪم مڃيو ۽ ابراهيم (پنهنجي) پٽ کي
 پيشاني ۾ ليٽايو. ۽ کيس سڏيوسون ته اي ابراهيم! بيشڪ تو خواب کي
 سچو ڪيو، بيشڪ اسين پلارن کي اهڙي طرح بدلو ڏيندا آهيون.
 بيشڪ اها پڌري پرڪ آهي. ۽ وڏي ذبح سان کيس ان جو
 عوض ڏنسون.

هن آيت سگوريءَ مان ظاهر آهي ته حضرت ابراهيم عليه السلام جن تي، ڪيڏي نه
 وڏي آزمائش آئي. پنهنجي پٽ کي پنهنجي هٿن سان ڪٽڻ، ڪا هلڪي پرڪ ناهي.
 پر حضرت خليل الله اهڙي عظيم آزمائش کي لبيڪ چئي الاهي امتحان ۾ ڪامياب ۽
 ڪامران ٿيو. ٻي طرف پٽ به اهڙو فرمانبردار جو هڪدم پنهنجي سير کي الله جي
 راهه ۾ قربان ڪرڻ لاءِ تيار ٿي ويو. الله جي اسر ڪان نه اعراض آهي نه انڪار آهي.
 انهيءَ آيت ڏانهن اشارو ڪندي، شاهه صاحب 'سر ڪلياڻ' داستان پٿين جي
 بيت نمبر ۲۹ ۾ ۽ سر ڪلياڻ، داستان ٽئين جي بيت نمبر ۱۶ ۾ هن طرح فرمايو آهي!

اصل عاشق پاهجي، سيسي نه ماندين،
 لاهيو سير لطيف چي، ساه سلاڙو ڏين،
 ڪلئون ڪاٺين، پڇن پوءِ پريٿون.

ٻاڻو هيو پڇن، ڪٽي هٿ حبيب جو؟
 نهڙي هيٺا نيٺ جي، پاسي پاڻ نه ڪن،
 عاشق اجل سامها، آنجهي ڪٽاڻ اچن،
 ڪٽسڻ ڪُرب جڻن، مرڻ تنر مَساهدو.

سورت بقره جي آيت نمبر ۱۷۷ ۾ الاهي ارشاد آهي:

لَيْسَ الْبِرَّ أَنْ تُوَلُّوا وُجُوهَكُمْ قِبَلَ الْقِبْلَةِ الْأَمْشَرِ قِرْ وَالْأَمْعَرِ
 وَلَكِنَّ الْبِرَّ مَنْ آمَنَ بِاللَّهِ وَالْيَوْمِ الْآخِرِ وَالْمَلَائِكَةِ
 وَالْكِتَابِ وَالنَّبِيِّينَ جِ وَاتَّقَى الْمَالَ عَلَى حُبِّهِ ذَوِي
 الْأَرْبَابِ وَالْأَيْتَامَ وَالْمَسْكِينِ وَالْأَبْنَاءَ السَّائِلِينَ
 وَفِي الرِّقَابِ جِ وَأَقَامَ الصَّلَاةَ وَآتَى الزَّكَاةَ وَالْمُؤْتُونَ
 بَعْدَهُمْ إِذَا عَاهَدُوا جِ وَالصَّابِرِينَ فِي الْبَسَاءِ سَاءَ وَ

الضَّرَّاءُ وَحَيِّينَ الْبَاسِ ۖ أَوْلَئِكَ الَّذِينَ صَدَقُوا ۖ وَآوَلَئِكَ
هُمُ الْمُنْتَقُونَ ۝

ترجمو: ”نيڪي رڳو اها ناهي ته اوهان مشرق (مسجد اقصيٰ) ڏيڻا مغرب (مسجد حرام) ڏانهن پنهنجا منهن ڦيريو، پر نيڪي هي آهي، جنهن ايمان آندو الله تي، آخرت ڏهاڙي تي، ملائڪن تي، ڪتابن تي، نبين تي ۽ الله جي محبت ۾ مال ڏنائين، فرين کي ڀتين کي ۽ مسڪينن کي ۽ مسافرن کي ۽ سوالين کي ۽ ٻانهن کي آزاد ڪرائڻ ۾، ۽ قائم ڪيائين نماز کي، ۽ ادا ڪيائين زڪوات کي، ۽ اهي پنهنجن انجمن کي پاڙيندڙ آهن ۽ بيمڪ، ڏک ۽ جنگ وقت صبر ڪندڙ آهن. اهي سچا آهن ۽ اهي ئي ڪوڪار آهن.“

هن آيت ۾ الله تعاليٰ فرمائي ٿو ته رڳو بيت الله يا بيت المقدس ڏانهن منهن ڪري نماز پڙهڻ نيڪي ناهي. پر نماز کان سواءِ ٻيون به ڪيتريون ئي بنيادي ۽ ضروري ڳالهون آهن جن تي عمل ڪرڻ مڪمل نيڪي آهي. اهي آهي ڳالهون آهن جن کي الله تعاليٰ مذڪور آيت ۾ تفصيل سان بيان فرمايو آهي. شاهه صاحب پنهنجي رسالي ۾ انهن ڳالهين تي عمل ڪرڻ کي ”ٻيو فهر“ جو نالو ڏنو آهي جيئن ته پنهنجي مشهور بيت ۾ هن طرح فرمايو آهي:

روزا ۽ نمازون اي پڻ چڱو ڪم، پراهو ڪو ”ٻيو فهر“ جنهن سان پسين پڙين ڪي. هن مضمون جي ڏنل جھلڪ مان، ظاهر ٿئي ٿو ته شاهه صاحب جي اها چوڻي ته ”تو جي بيت ڀانڻيا سي آيتون آهن.“ واقعي هڪ صداقت ڀري حقيقت آهي. آخر ۾ دعا آهي ته شال الله تعاليٰ، اسان کي عقل مليم، علم نافع ۽ عمل صالح جي توفيق عطا فرمائي. — آمين.



شاهه لطيف جي شاعريءَ ۾ رنگن جو اڀياس

تنوير عباسي

سون تان لڪائي ڪهڻو روئڻ ڪئي روشن
رسيو ريزالن کي منجهڙي زردِيءَ ظن
ويري ٿيو ورن ڳالهه ڪيائين ڪُجهه جي

مٿئين بيت ۾ شاهه لطيف ’ورن‘ يا رنگن کي ويرِي سڏيو آهي. چو ته منهن جي زردِي، اندر جو ڪجهه ظاهر ٿي ڪري ڇڏي. هيءَ بيت رنگن جي اهميت کي بيان ٿو ڪري، شاعريءَ ۾ رنگن جو اڀياس، چترڪاريءَ (Painting) وانگر دلچسپ آهي. مصور وانگر شاعر به رنگن کان اهڃاڻي ڪم وٺندا آهن، مصوريءَ توڙي شاعريءَ ۾ مختلف رنگ مختلف جذبن توڙي نظرين جي اهڃاڻ طور استعمال ٿيندا آهن. هر مصور ۽ شاعر کي پنهنجا پنهنجا مرغوب رنگ ٿيندا آهن، هر مصور ۽ هر شاعر انهي مرغوب رنگ جو بار بار استعمال ڪندو آهي.

ڪائنات انيڪ رنگن ۽ روپن سان ڀري پئي آهي، شاعر ۽ فنڪار لاءِ ڪائنات جا رنگ سونهن سوڀا به آهن، ته اشارا به، پيچ پٽي، اڀرندڙ سچ، ڄمڪندڙ چنڊ، نيرو آسمان، اڇا ڪڪر، ڪاري رات، ساوڪ-اهي سڀ شاعريءَ ۽ مصوريءَ لاءِ پنهنجي روپ کان اونهي معنيٰ ٿا رکن، پر شاعر يا مصور جن جن رنگن کي وڌيڪ استعمال ٿو ڪري، اهي نه فقط ان جي سوچ ڏي اشارو ڪن ٿا، پر سندس نفسياتي ڪيفيت ۽ ذهني لاڙن کي سمجهڻ ۾ پڻ مدد ڏين ٿا، شايد ان ڪري ئي شاهه لطيف چيو آهي ته: ”ويري ٿيو ورن، ڳالهه ڪيائين ڪُجهه جي.“

شاهه لطيف جي شاعريءَ ۾ رنگن جو اڀياس به ان ڪري ضروري آهي، جو ان سان هن عظيم شاعر جي ذهني رجحانن ۽ نفسياتي لاڙن جي باري ۾ ڪجهه ڄاڻي سگهنداسين.

کاڙهو رنگ، شاهه لطيف جو سڀ کان وڌيڪ مرغوب رنگ آهي. جيترو بهتر ۾ کاڙهي رنگ جو ذڪر آهي، اهي ٻين سڀني رنگن جي ڀيٽن جي مجموعي انداز کان وڌيڪ آهن. شاهه لطيف کاڙهي رنگ کي ’لال‘، ’لالن‘، ’رت ورتو‘، ’ڪڪر‘، ’ڀنڀو‘، ’کاڙهو‘، ’ڇٽ‘، ’رتو‘، ’ريٽو‘، ’رتول‘، ’کنهيو‘، ’سرخي‘، ’ڪڪر‘، ’رتو‘، ’سڏيو آهي.

شاهم لطيف ڪاڙهي رنگ جي لاءِ سڀ کان گهڻا لفظ استعمال ڪيا آهن. مٿي،
 ڏنل لفظ ڏيکارين ٿا ته هڪ طرف شاهم لطيف کي سنڌي لغت جي ڪيڏي نه ڄاڻ هئي،
 ته ٻئي طرف ڪاڙهي رنگ سان ڪيڏي نه رغبت هيس.

شاهم لطيف جي هن رنگ سان اڏي ته چاهت هئي جو هن پنهنجي لاءِ به فقط
 اهوئي رنگ پسند ڪيو آهي، ۽ پاڻ کي به ”لعل لطيف“ سڏيو اٿس:

واقف نه وٺڪار جي باري سڻجن-بر،
 لهج ”لعل“ لطيف چئي ڪانڌ مٿيءَ جي ڪر،
 ولهي ڪري ور، مڇڻ سارڪب چڏين.
 (سسئي آبري: ۲-۴)

لڙڪ ”لعل“ لطيف چئي، ور لئ وهايان.
 (سسئي آبري: ۸-۱)

ڪيائين ”لعل“ لطيف چئي، وڏا ويس ورن،
 منجهم مرڪٽس من، سوڍي سين سڱ ٿو.
 (موسل: ۳-۲)

”لال“ رنگ جو سنڌ جي ثقافت ۾ اهم حصو رهيو آهي. شاهم لطيف کان اڳ
 شهباز به ڪاڙهو چولو پائيندو هئو ۽ پاڻ کي ”لعل شهباز“ چورائيندو هئو. ان کان به
 اڳتي وڃي ته پنجاب جو ”شاهم حسين“ پاڻ کي ”مادو لال حسين“ سڏائيندو هو.
 شاهم لطيف نه رکيو پاڻ کي ”لال لطيف“ سڏيو آهي، پر پنهنجي محبوب لاءِ به
 اهوئي رنگ پسند ڪيو اٿس، ۽ پنهنجي محبوب کي ”لالن“ سڏيو اٿائين. محبوب لاءِ
 ڪاڙهي رنگ جو فقط اهوئي لفظ مخصوص ڪيو اٿائين. هر هنڌ، هر سُر ۾ محبوب
 کي ”لالن“ سڏيو اٿائين. سسئي هجي، مارئي هجي يا موسل، پنهنجي محبوب کي لالن
 ٿي سڏي. ڪنڀات، سريراڳ، مارنگ، رڀ، بروي توڙي پورب ۾، سندس معشوق
 ”لالن“ آهي:

هينڙي سڄڻ سارنا، ڪٿي هئدم هي-ر،
 اچي ”لالن“ نه ڏين، مٿي پلنگن ٻي-ر،
 ٿي ور وهڻ وير، گنجهم ڪرهيان ڪن سين.
 (ڪنڀات: ۲-۱۰)

ان کي ”لالن“ لنگهايو ساندارو سمونڊ جو.
 (سريراڳ: ۲-۸)

هن بيت ۾ ”لالن“ معشوق توڙي ناخدا، رهبر ۽ رهنما جي معنيٰ ۾ به
 استعمال ٿيو آهي.

ڏري ۽ ڌاري ست سورن جي سسئي،
 ”لالن“ جي لطيف چئي سنهن سسئي ماري،
 پيائڻي پنهنون ڏي نرم مل نهاري،
 پريتهون ٻاري، مارگ ۾ مسند مهي.
 (سسئي آبري: ۲-۱)

جو تون ڏورئين ڏور سو سدا آهي ساڻ تو،
 ”لالن“ لاءِ لطيف چئي منجهي ئي معذوري،
 منجهن پوءِ پروڙ، تو منجهن آهس تڪيو.
 (سسئي آبري: ۱۰-۳)

مونئي مران م ماءُ موڙن کان اڳي مران،
 لڳي ”لالن“ لاءِ شال، پنديس پير تي.
 (سسئي آبري: ۱۷-۴)

توڏن تان نم تنوايو،

منهنجو ”لالن“ واريو،

الله ڪارڻ ميان اوڻيا.

(معذوري: ۴-۴ وائي)

اڃي ”لالن“ لت ميان،

مهيءَ جو لوڙهه لکن ۾.

(معذوري: ۶-۶ وائي)

سجهه سياهي آهي آريءَ ڄام ري
 ڪڏهن پسي ڪانم ڪا ريءَ لالن لالائي
 (ديسي: ۴-۲)

لڳڙي آهي لغار-او يار،

لئن لئن ۾ ”لالن“ جي.

(ديسي: ۷-۷ وائي)

”لالن“ جي لطيف چئي سو نهائي سري،
 آيس تو گري، تم سوڍا سڪياڻي ٿيان.
 (مومل راڻو: ۹-۴)

ميهي ائي مارئين ”لالن“ ساڻ لڏيندي،

سسئي ماروئڙن جي.

(مارئي: ۷-۷ وائي)

اڄ ٻن آتر پار ڏي ڪڪر ڪي چوئي،
منڊاڻي مينهن جي ڪنڊون نه ڪوئي،
آءُ ”لالن“ سوئي، گهوريا رسڻ ڏينھڙا.
(سارنگ: ۱-۹)

ٻاهر لنگهه نه ڪو ۽ اندر جهڙ جهور وهي،
وسائيندي وڇڙي حب جنين ڪي هوءَ،
”لالن“ جنين لوءَ سي اوڳائين نه آڪيون.
(رپ: ۲-۵)

ساڄن سڀاهي آئون اوان جو آهيان،
اڃان ويل سڀ ڪنهن وڃان واجهائي،
”لالن“ تولاڻي ڪيڪاريم ڪون ڪي.
(پرور: ۲-۷)

زاغ تنهنجي ذات جو ٿورو مٿي مون،
اڏامچ عبداللطيف چٽي صبح سين ڏون،
ته ”لالن“ ڪونه لهون تو جهيرو جهان ۾.
(يورب: ۱-۲۶)

قريبن جو ڪانگڙو مٿي ٺار ٿلي،
کڻيو ڪنيا تو خبرون ڪيرون ڏيو ڪيلي،
لالي جنهن ”لالن“ سين منهنجي بات بلي،
سو وڃن تي چلي، جو درباري دوس جو.
(يورب: ۱-۲۷)

شاهه لطيف وٽ ٻاڙهي رنگ جي اهميت اڃا به واداري آهي. پاڻ ڪي، ۽
پنهجي محبوب کي ”لال“ ته سڏي ٿو، پر هو پنهنجي پسند جي هر شخص کي ”لال“
ڏيئي ٿو چاهي. ٻاڙهان سان رڳيل شخص هن جي آڏو مڪمل شخص آهي.
جنهن شخص ۾ ”لالائي“ ڪانهي، اهو شاهه لطيف جي نظر ۾ مڪمل ڪونهي. ان لاءِ
شاهه لطيف لعل ٿيڻ، ڪڪورڇن ۽ ريتو ٿيڻ جا محاورا ڪم آندا آهن:

سڄ سڀاهي جا ڪري سائي ساميءَ روءِ،
اڇي ٿي عطر جي منجهان مڱت بوءِ،
سا ڏيکارهون جوءِ، جتان لاهوتي لعل ٿيو.
(موسل راڻو: ۱-۷)

مٿين بيت موجب لاهوتي جڏهن لعل ٿو ٿئي، تڏهن ئي سندس منهن سڀاڻي جيءَ
سڄ، جهڙو ٿو ٿئي، جيڪو مستقبل جي اڳواڻي جو اهڃاڻ آهي.

لاهي لا ڪا ٻيا لنگهه تون سين ڏانهن سڄي،
منجها راهه رڄي ٿيندين ”لعل“ لطيف چئي.
(سسئي آبري: ابيات متفرقه ۱۰)

هن بيت موجب پڻ شاهه لطيف سسئيءَ کي رڄي لعل ٿيڻ جي تلقين ڏئي ڪري؛
هيٺو ڏاڙهو ۽ گل جن ريتو رٿائون،
حال منهنجو ههڙو جهڙو.
(حسيني: ۱- وائي)

”رڄي ريتو ٿيڻ“ جو محاورو به شاهه لطيف وٽ ”مڪمل“ ٿيڻ جي
مطلب ۾ آيو آهي:

رڄي رڄي ريتو ٿيڻا ڪين اٻانجن او،
ڪنڀ نه ڪاري تنهن کي جو هالاري هو،
توڻي ڏوٻي ڏو، ته لالي تهين نه لهي.
(موسل راڻو: ۶-۳)

”ڪڪورڄڻ“ به ريتو ٿيڻ، ۽ لعل ٿيڻ وانگر ڪتب آيل آهي. محبت ۾
رڄڻ کي ڪڪورڄڻ چيو ويو آهي:

جوکيءَ تي جڙاءُ نسوروڻي نينهن جو،
پتنگ جڻ پيدا ٿيڻو سامي سڄ وڙاءُ،
آيو ڪاڪ تڙاءُ ڪنڀارن ڪڪورڻو.
(موسل راڻو: ۱-۹)

”ڪڪورڻ“ اهڙائي طور تي ڪنهن ازلي حقيقت سان هڪ ٿي وڃڻ جو
آخري ڏاڪو آهي:

ڪيڏانهن ڪاهيان ڪرهو چوڏس چٽاڻو،
منجهين ڪاڪ ڪڪوري منجهين لڊاڻو،
راڻو ۽ راڻو، ريءَ راڻي ٻيڻو ٺاهه ڪو.
(موسل راڻو: ۶-۹)

ڪيڏانهن ڪاهيان ڪرهو چٽاڻو چوڌار،
منجهين ڪاڪ ڪڪوري منجهين باغ بهار،
ڪانهي ٻي تڙوار ٿيڻو مڙوڻي مينڌرو.
(موسل راڻو: ۶-۹)

ڪاڪ وانگر، ڪيڌاري ۾ ڪربلا به ڪڪور جي ٿي. دلدار جا پير به
ڳاڙها ٿا ٿين. ان منظر کي شاهه لطيف هيئن چيو آهي:

ڪربلا ڪڪوري رتسا دلـدل ٻـير،
ستون ڏيندي شير مٿا سڄ مٽڪڻو.
(ڪيڏارو: ۵-۱۱)

مطلب ته ٻاڙهي رنگ کي شاهه لطيف نه فقط محبوب لاءِ پسند ڪيو آهي،
پر ريتو ٿيڻ ۽ ڪڪورجن جي مجاوري ۾، ان رنگ کي شخصيت جي تڪميل لاءِ،
۽ ڪنهن ازلي وحدت سان ملي هڪ ٿي وڃڻ جي لاءِ اهڃاڻ طور استعمال ڪيو آهي.
مر ايمن ڪلياڻ ۾ شيطان جي اهڃاڻي قصي جو حوالو ڏيندي، ان کي به
لال سڏيو اٿس:

عاشق عزازيل ٻڌا مڙهي سڏوڻيا،
منجهان سڪ سبيل لعنتي لال ٿيو.
(ايمن ڪلياڻ: ۷-۶)

شاهه لطيف ٻاڙهي رت سان راڻي کي لال ڪرڻ جو ذڪر به ڪري ٿو؛
پاڻيائي ٿي پور پئي ڪيچن ڪڪرا،
راڻو مڙوئي رت مين ڪارڻ ڪانڌ ڪڪور،
لانچي لڪ لطيف چئي اٿي ڏونگر ڏور،
جت وڃي ٿو زور اڀر ٿان اوڏي ٿين.
(سسئي آبري: ۸-۱۰)

مر حسينيءَ ۾ 'ڪڪورڻ' سهڻي ٿيڻ جي معنيٰ ۾ آيو آهي:
حسن هوت پنهنوءَ جي ڪڪورڻو ڪوهيار.
(حسيني ۲ وائي: ۱)

مر رامڪليءَ ۾ جوڳي 'چيري' جي چر ڪان ڪڪا ٿا ٿين.
ويئي جن وره ٿئا مٿي مين ميري،
اڪيون جه جيون الڪ ڏي پئئين نه پيري،
ڪارائيا ڪڪا ٿئا چرائيا چيري،
لڙڪ لال لطيف چئي ڪنبي ۽ ڪيري،
نينهن نه نيري سور چرندي سنرو.
(رامڪلي: ۶-۵)

ويئي جن وره ٿئا مٿي ميري ساڻ،
ڪارائيا ڪڪا ٿئا چيري وجهي ڇاڻ،
خودي ڪاڻي هليا پت تي چڙهي پاڻ،
سي ڪيئن بهر هڻن پاڻ جن گڏوگر گربان ۾.
(رامڪلي: ۶-۶)

راسڪليءَ جي مٿين ٻن بيتن ۾ پڻ ”ڪڪو ٿيڻ“ جو محاورو ”ڪڪورجن“ وانگر مڪمل ٿيڻ جي معنوي ۾ استعمال ڪيو ويو آهي.

ڪاڙهو رنگ سينگار ۾ اهم حيثيت رکي ٿو. ڀانئجي ٿو ته سنڌ جي عورت سينگار ۾ ’لالِي لائڻ‘ کي هميشه ضروري پئي سمجهيو آهي ۽ اها ’لالِي‘ رکڻو لڻ تائين محدود نه رهي آهي، پر ’لڻ‘ کي لائڻ به ضروري سمجهي ويندي هئي. شاهه لطيف ’لالِي لڻ ڪي لائڻ‘ جو ذڪر مختلف سرن ۾، مختلف سورمين جي حوالي سان ڪيو آهي:

چـنـڊ چـنـڊ ٿي تنهنجي سياهيءَ ۾ سـور،
 لايان لال لڻ ڪي چندن ڀري ڀـور،
 ڪوماڻو ڪپور مون واجهائيندي ڀرين ڪي.
 (ڪنڀات: ۱-۱۴)

ڪنڀات جي مٿئين بيت ۾ چندن جي ڀوري جي سرهاڻ سان ڀريل لائِي، لڻ ڪي لائڻ جو ذڪر ڪيو آهي.

گچيءَ پايو ٻانهن ويئي روءِ وڃن مين،
 لايان لال لڻ ڪي آئين جي چرو ڪانه،
 آئون اوانهجي دانهن سدا پٺان سَري.
 (سهڻي: ۴-۱۴)

سهڻي به ڪانه لال لڻ ڪي ٿي لائِي، سسئي ملير جي ميندي لڳائي لڻ ڪي لال ٿي ڪري:

لائينديس لڻ ڪي سلسير جي ميندي.
 (حسيني: ۱۲-۳۴)

مومل کي گلاب جي گل جهڙا ڪاڙها ويس آهن:
 جهڙا گل گلاب جا تهڙا مٿن ويس.
 (مومل راڻو: ۱-۳)

راڻو به لڊوئي مان لالي ٿو لائي. راڻي جي لالي لائڻ، سندس سهڻي ٿيڻ جو اهڃاڻ آهي. اها ڪينيت اهڙي آهي جو هو ٻين سڀني کان اڳرو ’سوائي‘ ٿي ٿو وڃي. صرف لالي لائڻ جي ڪري. ۽ ان ڪري ئي ”ملڪ مڙيوئي مينڌرو“ ٿي ٿو وڃي، ۽ هو هم اوست جي ڪل ۾ سمائجي ٿو وڃي:

روءِ راڻي جي ناهم ڪو سوڍو سوائي،
 لڊوئيءَ لطيف چئي لالي تنهن لائي،
 ڪانهي ٻي وائي ٿو مڙوئي مينڌرو.
 (مومل راڻو: ۴-۱۰)

ان ڪاڙهي رنگ جي ڪري ئي مينڌرو ٻين کان اڳرو (سوائِي) آهي.
 ان ڪري ئي هن جي شخصيت ۾ هڪ اهڙي انفراديت پيدا ٿي ٿئي جو هو هڪ ئي مثال
 ۾ ان وسرندڙ شخصيت بڻجي وڃي:

ڍاڻي گهڻا اڇن من سويدي سين ونڱڻو،
 ڪا جڙ لائي مينڌري لالي ڪي لڱن،
 راڻو اڪڙين وساريان نه وسري.
 (مومل: ۸-۴)

۽ ان لالي لائڻ جي باري ۾ ساڳئي ئي سر مومل راڻي جي هڪ وائيءَ ۾
 شاهه لطيف چوي ٿو:

پاهه پراڻي لائيءَ لالي لڊوڻڻاءُ،
 چانگي ڇهه رهه ڇوڪيو.
 (مومل راڻو: ۹-۱ وائي)

شاهه لطيف، لالائيءَ کي مڙسيءَ ۽ جوانمردِي سان هم معنيٰ ڪري ڪم آندو آهي:

سرمو ميههههه جو رنن ڪي رههه،
 ڪانهي ڪارائيءَ جي مرد ٿي م پاهه،
 اڪين ۾ اڻڪاهه لالائي لالن جي.
 (آسا: ۲۰-۴)

سرمو سرخهه جو جڏهن پاتو جن،
 تڏهن ڏئي تن رونق ريختي جي.
 (آسا: ۲۱-۴)

مٿين ٻنهي بيتن ۾ اڪين ۾ 'سرخي' يا 'لالائي' هجڻ مردن جو ئي ڪم آهي:

لالائيءَ جي لوءِ ۾ ساري رات سئون.
 ساريان پير پرين جو.
 (رپ: ۲-وائِي)

سر رامڪليءَ ۾ ته شاهه لطيف 'لالن کان به لال' جو محاورو ڪم آندو آهي،
 معنيٰ ڪاڙهي کان به ڪاڙهو، مرد ڪامل کان به ڪامل.

لالنئون ئي لال ٿئا لال لنگهڻو جن،
 عدم جي اوڙاهه پسي ڪئا آسن آڏو تن،
 گردائو گنگن، گرداب ڪسي گيان سين،
 (رامڪلي: ۵-۱۲)

هن بيت ۾ ڪاڙهي رنگ جو هڪ Abstract تصور آهي، جيڪو ڪاڙهي کان به ڪاڙهو آهي.

لاڪ جو استعمال سنڌ ۾ عام آهي، لاڪ جو رنگ ڪاڙهو آهي، ۽ اها ڪپڙن کي ڪاڙهي رنگ ڏيڻ جي ڪم ايندي آهي. ڪپڙن جو ڪاڙهو رنگ به شاهه لطيف جي پسند جو رنگ آهي. خاص ڪري سر مارئيءَ ۾، پر ان کان اڳ ۾ سر مومل راڻي جو هڪ بيت پڙهو:

سج سڀاڻي جا ڪري ساڻي ساميءَ وٺڪ،
سهي نه سگهان ساڻ مينءَ تنهنجي راسن جي رونق،
ڪر رتائين لاڪ ۾ ڪ ڏنائين پانن پيڪ،
سنڌي سوڍل سڪ ڪپر ڪورون جهليون.
(مومل راڻو: ۸-۱)

سر مارئيءَ جا بيت آهن:

ٿر ٿر اندر ٿاڪ عمر ماروئڙن جا،
لاڻائون لطيف چئي مٿان لوڻيءَ لاڪ،
عمر ڪرڻو آڪ ڪپڙو ٿي پن چران.
(مارئي: ۲-۷)

پٽولا پنهوريون مور نه مٽي ڪن،
جه لاڪ رتائون لوڻيون ته سالڻا سونهن،
ان ايلاجنئون اڳري بخمل باقن،
مڪر پائين سوسرا ڪڍي ڪان ڪنهن،
جا ڏنير ڏاڏائين سا لاهيندي لڄ مران.
(مارئي: ۳-۱)

سر سارنگ جو بيت آهي:

سارنگ ساڻي ست جهڙي لالي لاڪ جي،
ايئن سي آهن انگڻا جيئن سي چنبيءَ چٽ،
برسيو پاسي پيٽ پريائين ڪن ڪراڙ جا.
(سارنگ: ۲-۱)

هيءَ ته ٿيو لوڻيءَ ۽ لاڪ جو ذڪر، جتي شاهه لطيف ڪاڙهي رنگ کي لاڪ جي حوالي سان، ڪٿي اهڃاڻ طور، ته ڪٿي نظاري چٽڻ لاءِ تشبيهه طور، استعمال ڪيو آهي. پر ان کان سواءِ، قيمتي پٿرن، لعل ۽ رتول جي ڪاڙهي رنگ کي پڻ شاعراڻي طريقي سان ڪتب آندو اٿائين. سر سريراڳ جا ٻه بيت پڙهو:

سي پوچارا پر ٿئا سمنڊ سيوئو جن،
 آندائون عميق مان جوتي جواه-رن،
 لڏائون لطيف چئي لائون مان لهر-رن،
 ڪانه قيمت تن مل مهانگو ان جو.
 (سريرا ڪٻ: ۲-۴)

اي گت غواصن جنءَ سمنڊ سوجهيائون،
 پيهي منجهه پاتار جي ماڻڪ ميڙيائون،
 آئي ڏنائون هيرا لال هٿن سين.
 (سريرا ڪٻ: ۲-۹)

مر ليلا چنيسر ۾ پڻ ڪاڙهن هارن جو ذڪر آهي:
 سونا ڪر ڪنن ۾ ڪچيءَ ڪاڙها هار،
 پانهوئا پاهن ۾ سينت سڻپا وار،
 تيلاه ٻي پچار ڪانءَ مهجي ڇڏي.
 (ليلا چنيسر: ۱-۱۱)

سر سورٺ ۾ ’رتولن‘ جي معنيٰ محلات ٿيل آهي، پر ائين به ٿي سگهي ٿو ته
 ”راجا راڪٻ جي موت لعلن سان ڏني“:

نرتي تـنـد نـيـاز سـين پـچـل پـرائـي،
 راجـا رتـولـسن ۾ ورنـسائـي وائـي،
 ڪوٺايائين ڪوٺ ۾ ٻارٺ ٻاجهائـي،
 راجـا راڪـائـي هـر دوئي هـيڪ ٿـئا.
 (سورٺ: ۲-۴)

مومل راڻي ۾ ’رتولن جي سڙي وڃڻ‘ جو ذڪر ٿو ڪري:

ڪاڪ ڪڙهي وڻ وٺا پڙئا رنگ رتول،
 تو پڇاڻا سچرين هيٺڙي اڇن هول،
 جي مون سين ڪيٺ قول سي سڳها پارچ مهرين.
 (مومل راڻو: ۵-۱۴)

سر ڪيڌاري ۾ شاهه لطيف ڪاڙهي رنگ جو ذڪر رت جي حوالي سان
 ڪيو آهي. رت جو ڪاڙهو رنگ منظر ۾ نڪريو پوي:

پاوننگ اپو پيڙ ۾ هڻي هزارين هول،
جوهـر ۽ جـڙاء سين ڪامل سر ڪنگول،
رتو رت رتول مولهيو مير حسين جو.
(ڪيڏارو: ۵-۸)

ڏاڙهي رت رتياس ڏند تم ڏاڙهونءَ گل جئن،
چوڏهينءَ ماهم چنبد جي پيڙ ۾ پاڳرياس،
ميرڙي ۾ محمد جي مر مرڪي ماس،
تنهن سورهم کي شاباس جو مٿي پيڙ پرزا ٿي.
(ڪيڏارو: ۵-۹)

ڏاڙهي رت رتياس، ڏند تم موتين گهٽئا.
(ڪيڏارو: ۵-۱۰)
ڪربلا ڪڪوري، دل دل رتا پير،
ستون ڏيندي شير مٽاءِ سچ مٽ ڪٽو.
(ڪيڏارو: ۵-۱۱)

مٿين بيتن ۾، مير حسين جو مولهيو رت ۾ رڱيل آهي، سندس سونهاري رت سان
لال آهي، دل دل جا پير به رت سان رڱجي ڪاڙها ٿي پيا آهن. ڪربلا جي ميدان ۾
هر طرف رت جو ڪاڙهو رنگ چاڻهيو پيو آهي.

’رت جا ڪوڙها ڪاڙهن‘ عام سنڌي محاورو آهي. شاهه لطيف ان کي به گهڻن
هنڌ ڪتب آندو آهي. پر هتي ڪاڙهو رنگ انتهائي ڊڪ جي اهڃاڻ طور ڪتب
آندو اٿائين، جيئن عام طرح ان محاوري ۾ استعمال ٿيندو آهي. عام محاورو ته
’رت روئڻ‘ يا ’رت جا ڪوڙها ڪاڙڻ‘ آهي. پر شاهه لطيف ان محاوري کي نت نوان
ويس پهرايا آهن، ۽ ڪيترائي محاورا گهڙي، ان ساڳئي مقصد لاءِ ڪتب آندا آهن.
’رت ورڻو روئڻ‘، ’لعل لڙڪ هارڻ‘، ’روئي رت سين رڱڻ‘، ’رت مچڻ روئڻ‘
’رتو روئڻ‘، ’ارتي گاڏئون اوڻڻ‘. اهي سڀ محاورا آهن جيڪي شاهه لطيف
’رت روئڻ‘ جي معنيٰ ۾ ڪتب آندا آهن. هاڻي اچو ته اهي بيت پڙهون جن ۾
شاهه لطيف اهي محاورا ڏنا آهن:

سـج الـهي سـسـئي ”رت ورڻو“ روءِ
پـهـي نـم پانـڌي ڪو جنهن ڪر ٻڃي لوءِ،
موڙهي وڃي تـوءِ موڻڻ جي ڪان ڪري.
(سسئي آبري: ۴-۱۷)

”لڙڪ لعل“ لطيف چٽي ورلثم وهايان.

(سڀني آبري: ۸-۱)

مٿينءَ سٺ ۾ ”لعل“ جو لفظ لڙڪ، توڙي لطيف، ٻنهي مان لاڳو ٿي سگهي ٿو. ساڳي لڙڪ کان پوءِ اچي، ته ”لعل لطيف“ ۽ جي لعل کان پوءِ اچي ته ”لڙڪ لعل“، لطيف چٽي.

”روئي رڱينديس رت سين“

سٺا چٽاڪن چٽوري.

(ڪوهياري: ۶-۶ وائي-۲)

آن ڪي ساڻي ڏٺ جي مون ويڙ وڃائيا،
رٿان رت مڇيٽ هاڻي تن ڀرين ڪي.
(حسيني: ۹-۴)

”سڀ رڱينديس رت“ مين ڪيچان اوري پون،
(حسيني: ۶-۱۵)

پسو مونهن سامسيءَ جي ”رت ورنوروءِ“
(مومل راڻو: ۱-۳)

آءُ لنگوٽيا لال ڪنهن ڀر ڏٺم ڪجريون،
آب ارتو آڪيڻ لڙڪ وهائين لال،
ڏٺم جي جمال، سامسي ڪه نه ملائين.
(مومل راڻو: ۲-۱)

لدوٺم لڙڪي ٿا وتن منجهم وصال،
اڄ ارتو اڪيڻ ڪاڪ پيٽائون ڪال،
ويشي ويچارن وسري صبح جي سنڀال،
پري ڪان پاسي ٿم ماموڊن مثال،
جانب جي جمال رڱي مي ريتو ڪيٺا.
(مومل راڻو: ۳-۵)

جنهن تڙ توڙيون چوٽا چندن چڪ ڪيٺو،
اچن پونئڙ پنيولڻا پائيءَ تهن تون،
رانول ”رتو رون“ ڪو وهم لڳو واسين.
(مومل راڻو: ۳-۷)

ڊٽ مَ وڃڻ ڍول ڪاٿياري ڪاڪ ڪري،
 آڏون اڳهين آهيان پٽڏي تنهنجي ٻول،
 توکي ماري سڀرين رنم منجهم رتول،
 ٺڪاڻا ۽ ٺول وسهم مون وڃم ٿا.
 (مومل راڻو: ۷-۱)

سامي ڪاسي پرينءَ لڻ ڪسي ٿا ڪباب،
 نڪو ڏسن ڏوهم ڪي نڪو ڪن ٺواب،
 ”او تن ارتي گاڏئون“ منجهان اڪين آب،
 سندوءَ ذات جواب تون ڪيئن پڇين ان ڪي.
 (رامڪلي: ۳-۱۱)

شاهه لطيف پنهنجي عڪسن ۾ به ڳاڙهي رنگ جي اهميت کي قائم رکيو آهي.
 شخصن جي تصوير (Portrait) هجي، يا قدرتي نظارو، ڳاڙهو رنگ ان ۾ اڀري
 بيٺو آهي.

آئي مند ملهار آئون ڪنهن ڪنڊيس ڪڇڙا.
 (سارنگ: ۴-۱۰)

هلو هلو ڪاڪ تڙين چرو جت چڙهن،
 ڪوڙين رنگ رچن پانورڙيءَ پڪ سين.
 (مومل راڻو: ۲-۱۰)

هن بيت ۾ ڪاڪ جي منظر تي پانورڙيءَ پڪ وارو ڳاڙهو رنگ چاڻيو پيو آهي.

جهڙا گل گلاب جا ته-ڙا مٿن ويس،
 چوڻا تيل چنبيلڻا ها ها هو هميش،
 پشو سونهن سيد چي نينهن اچن ٿا نيش،
 لالڻ جي لبس آتڻ اڪر نم اجهي.
 (مومل راڻو: ۳-۱)

مٿئين بيت موجب ”لالڻ“ جنهن جو پنهنجو ڳاڙهو رنگ آهي، ان جو لباس
 پڻ گلاب جي گل وانگر ڳاڙهو آهي. ان ڪري ڏسندڙ آواڪ ٿيو وڃن انهن کان
 اڪر به ڪونه ٿو اڪلي سگهي.

ڪاڪ جي هن منظر ۾ ڳاڙهي رنگ جو چاڻجڻ ڏسو:
 ڪڪوري ڪاڪ وهي راڻا پانءَ مَ رت،
 سوڍا ايءُ شربت نسوروئي نينهن جو،
 (مومل راڻو: ۳-۲۲)

رت جو درياھ، ڪاڪ، ڪڪورجي ٻاڙهي ٿي وئي آهي، ۽ ان ۾ ٻاڙهي رنگ جو وهڪرو، ۽ ساڳيوئي ٻاڙهو رنگ، وهندڙ ٻاڙهو رنگ، لهرون ڏيندڙ، موجون هڻندڙ ٻاڙهو رنگ، سر سهڻيءَ جي هن بيت جي نظاري ۾ ڏسو:

لهـر مڙيوئي لال، وهڻ ڪٿوريان وتـرو،
اوپارا غنـبير جا جر سان اچن جـال،
ڪُنن گهيڙي ڪال سِڪ پريان جي سوھڻي.
(سهڻي: ۵-۲۰)

سر ليلا چنيسر جي هيٺئين بيت ۾، ٻاڙهو رنگ خوشحاليءَ جي نشانيءَ طور ڪتب آيو آهي:

سونـا ڪٽر ڪنن ۾ ڳچيءَ ٻاڙها هـار،
ٻانهونڻا ٻانهن ۾ سـيند مـڻها وار،
تـيلاھم پسي ٻـچـار ڪـانـڌ منهنجي ڇڏي.
(ليلا چنيسر: ۱-۱۱)

مٿين بيتن ۾ شاھ لطيف، نظارن ڇڻڻ، يا ڪن شخصن جي تصوير ڪڍڻ جي لاءِ ڪتب آندو آهي. پر شاھ لطيف جي شاعريءَ ۾ ٻاڙهي رنگ جي اهميت اڃا به وڌيڪ آهي. هن وٽ ٻاڙهو رنگ ازلي محبوب (لالن) آهي. هن وٽ ٻاڙهو رنگ لڳائڻ (لال ٿيڻ) جو مطلب آهي مڪمل ٿيڻ، يا تڪميل حاصل ڪرڻ - جيڪو نغشي جو فوق الانسان Superman آهي اهو شاھ لطيف جو لال آهي. اچو ته ڏسون ته شاھ لطيف ٻاڙهي رنگ کي اهيچائي Symbolic معنيٰ ۾ ڪهڙيءَ ريت ڪتب آندو آهي:

لڙ م لاڙائـو ٿـئـو گهٽون گوھيون ڇـڏ،
لڏو لاهيم م لڏ ته ٻاڙهي سچ ڳالھ مڙين.
(حسيني: ۱-۱)

سر حسينيءَ جو اهو شروعاتي (ڪوليئندڙ) بيت ”ٻاڙهي سچ“ جو اهيچاڻ ڪئي آيو آهي. ان کان پوءِ ايندڙ ٻئي بيت ۾ پڻ اهو ساڳيوئي ”ٻاڙهي سچ“ جو اهيچاڻ آهي:

لڙ م لاڙائـو ٿـئـو هـلـي ڪـر هـمت،
سچ سامهون منهن ۾ مـتان ڪريـن ڪـت،
سپيريان جي ست ٻاڙهي سچ ڳالھ مڙين.
(حسيني: ۱-۲)

سسئي، پنهنجي منزل جي اهيچاڻ طور ’لعل لات‘ جو لفظ ڪم ٿي آئي. اديون عبداللطيف ڄمي لعل ڏنـائين لات.
(حسيني: ۷- وائي-۱)

سر مارئيءَ ۾، 'لال' رنگ جي لوئي ستَ ۽ وطن جي حب جو اهڃاڻ آهي:

هن مند سارو سٺا ڪاٺر ۾ خوش-جمال،
سائون سيارچ مڪئي جيڏيون آڻڻ جال،
ستيءَ جي سيد چئي ڪا ساڙيهم منجهم سنڀال،
لڳن تان لطيف چئي لوئي لاهم م لال،
پلو ڪندو پال، مينهن وسندا سوڻ تون.
(مارئي: ۵-۹)

ڪي جو وڃي ڪال اڪيون پسي آيون،
لالون ڪيون لطيف چئي جانب جي جمال،
ٿڌا نين نهال چنن دلبر ديڪهيو.
(آسا: ۲-۱۱)

ستين بيت موجب جانب جو جمال پڻ لالون ٿو ڪري، ڳاڙهاڻ محبوب جي جلوي
پسڻ جو اهڃاڻ آهي.

سر سارنگ جي هڪ وائيءَ ۾، ڳاڙهي رنگ کي انتهائي خوشيءَ جي رنگ طور
ڪتب آندو ويو آهي:

آئي مند ملار ڪنهنبا ڪنديس ڪه-ڙا.
(سارنگ: ۴-۱۰ وائي)

هتي ڳاڙهي رنگ لاءِ لفظ ڪنهنبا ڪتب آندو ويو آهي. ڪنهنبا ڳاڙهي رنگ
جي مخصوص ڊزائين سان ڇٽيل ڪپڙو هوندو آهي.
سر ڏهر جو هڪ بيت آهي:

ڪڏهن ڳاڙهو گهوٽ ڪڏهن مڙهه مقام ۾،
واريءَ سندنو ڪوٽ اڏيو اڏيسو ڪيترو.
(ڏهر: ۴-۵۲)

'ڳاڙهو گهوٽ' سنڌيءَ ۾ بهادر جي معنيٰ ۾ استعمال ٿيندو آهي، شاهه لطيف
هتي ان کي بهادر ۽ شهيد جي معنيٰ ۾ ڪتب آندو آهي:
سر بلال جو هڪ بيت آهي:

سڙين جا موٽا مهي وسهيو ولهن،
لڏي ڪين لطيف چئي اڳيان لال لڪن،
جت ڪوڙين ڪين ڪنجن ات پاڻوهي پڌرو.
(بلال: ۱-۷)

ان بيت ۾ به 'لال' بهادر جي معنيٰ ۾ آيو آهي.

ڳاڙهي رنگ کان هوءَ ڪارو رنگ شاهه لطيف جو ٻيو نمبر مرغوب رنگ آهي، عام طور، ڪارو رنگ ماتم جو رنگ آهي، پر سر ڪيڏاري کان سواءِ (سو به فقط هڪ بيت ۾) شاهه لطيف ان کي ماتم يا ڏک جي اهڃاڻ طور ڪتب نه آندو آهي. شاهه لطيف ڪاري رنگ کي پوائتي ماحول جي نقشي چٽڻ مهل، پس منظر ۾ آندو آهي، جيئن خوف ۽ خطري جو تاثر وڌيڪ گهرو ۽ چٽو ٿئي.

سر سهڻيءَ ۾ ڪاري رات جو خوفناڪ منظر هن ريت چٽيو اٿائين:

ڪاري رات ڪڇو گهڙو اٿميه اونداھي،
چنڊ نالو ناھم ڪو درياھم ڊڙ لائي،
ساھڙ ڪارڻ سھڻي آڏيءَ ٿي آئي،
ايءَ ڪم الاهي نات ڪئن ۾ ڪير گهڙي.
(سھڻي: ۶-۱۳)

ڪاري رات ڪڇو گهڙو نه ڪا سيڻھ ساڻ،
وجهي ويرم نه ڪري پريان ڪارڻ پاڻ،
محببت ڪسي مھراڻ سڪي سڀ پٽ ٺوھ
(سھڻي: ۶-۱۴)

ڪاري رات ڪڇو گهڙو مستاع و مي مينھن،
هڪ پئو بي-راھم جو پئو سانپارا سينھن،
شال م چڄي نينھن گھيڙان گھورئو جندڙو.
(سھڻي: ۶-۱۵)

مٿان گھ-ڙين سوھڻي اڄ درياھم ۾ دم،
ڪاري رات ڪئن-نن ۾ ڪهڙو اٿي ڪم،
مستان جا گهي ڏم پڇي پاڙي وارين.
(سھڻي-ايات متفرق ۶-۶)

پڇي پاڙي واريون ڪوھ ڪريندو ڏم،
ڪاري رات ڪئن ۾ آھم ڪاٿيارن ڪم،
هيءَ هڏو ۽ چم گھورئو محب ميار تان.
(سھڻي-ايات متفرق ۷-۷)

سھڻيءَ جي سر ۾ شاهه لطيف رات کي ’ڪاري رات‘ چئي، هن لوڪ ڪهاڻيءَ جي ٺاڻي کي وڌيڪ خطرناڪ ۽ پوائتي هجڻ جو تاثر ڏنو آهي. سر ڪاهوڙيءَ ۾ به ’ڪاري رات‘ جو ذڪر آهي. اچو ته ڏسون ته ان ۾ ڪاري رنگ کان ڪهڙو ڪم ورتو ويو آهي:

ور سا ڪاري رات جنهن ۾ راهم گم ٿئي،
نم ڪا هنين جي تات هيءُ پڻ وڃي وسري.
(ڪاهوڙي: ۳-۱۳)

ڪاري رات اچو ڏينهنن ايءُ صفتاً نور،
جتي پرينءَ حضور تي رنگ نم روپ ڪو.
(ڪاهوڙي: ۲-۱۴)

مٿين ٻن بيتن ۾، شاهه لطيف ڪاريءَ رات ۽ ڪاري رنگ جو آدرپاڻ ڪيو آهي.
چو ته پرينءَ جي حضور ۾ رنگ روپ جو فرق مهڻجيو وڃي. هيءُ تصوف جي
اها منزل آهي، جتي ماڻهو گناهه ثواب ۽ چڱائي بدائيءَ کان مٿاهون ٿيو وڃي.
ان ڪري ڪاريءَ رات جو آدرپاڻ ڪيو ويو آهي جو ان ۾ رنگ روپ نظر نٿي
نم اچن، ان ڪري ويڇا ۽ اوچ نيچ جو تصور نٿي نم رهي. نور يا روشنيءَ هوندي ته
اچي ۽ ڪاري جي فرق جي خبر ٿي پوي. پر ڪاريءَ اونداهه ۾ نم رنگ رهي
نم روپ-۽ اهوئي 'پرينءَ جو حضور آهي'.

ڪنڀات جو هيءُ بيت پڙهو:

چنبد چنڊائي تنهنجي سياهيءَ ۾ سور،
لايان لال لڱن کي چنڊن ڀري پور،
ڪومانو ڪپور مون واجهائيندي پرينءَ کي.
(ڪنڀات: ۱-۱۴)

ڪنڀات جي هن بيت ۾ شاهه لطيف ڪاري رنگ لاءِ فارسيءَ جو لفظ سياهي ڪم
آندو آهي ۽ ڪاري رنگ يا سياهيءَ کي سور جو سبب سڏيو اٿائين، ساڳئي سرڪنڀات
جي هڪ وائيءَ جي سٺ آهي:

ڪاري جا قيسام سنئين هوت جنهن جو حامي.
(ڪنڀات: ۱-وائِي)

يعني ٻڌري به قيامت ۾ سنئين سڌي آهي، جي هوت ان جو حامي آهي. هتي
ڪاريءَ جو مطلب عام سنڌي سماج ۾ استعمال ٿيندڙ ڪاري ڪاريءَ وارو آهي، ۽
شاهه لطيف ڪاري رنگ کي بڻائيءَ جي اهڃاڻ طور ڪتب آندو آهي.
ساڳيءَ طرح سر ڪوهياريءَ جي هڪ وائيءَ ۾ پڻ شاهه لطيف ڪاري رنگ کي
بُڌري، خراب يا بچڙي جي معنيٰ ۾ ڪتب آندو آهي:

ڪري ڪوهيارو هلڻو مون سين قيامت ڪاري.
(ڪوهياري: ۹-وائِي-۱)

هن سٺ ۾ قيامت ڪاري معنيٰ قيامت خراب، بچڙي يا بري ٿيڻ، اهو محاورو
اڃا تائين سنڌيءَ ۾ ڪتب ايندو آهي، چيو ويندو آهي ”هن جي قيامت ڪاري
ٿي وئي.“

سر آسا جو هي بيت پڙهو:

سرمو سياهيءَ جو رزن ڪي رهاءِ،
ڪاڻي ڪارائيءَ جي مرد ٿي مَ پاءِ،
اڪين ۾ انڪاءِ لالائي لالڻ جي.
(آسا: ۴-۲۰)

هن بيت ۾ ڳاڙهي ۽ ڪاري رنگ جي پيٽ آهي، ڳاڙهي رنگ ڪي مردانو
۽ بهادريءَ وارو، ۽ ڪاري رنگ ڪي زنانو ۽ ڪمزوريءَ وارو چيو ويو آهي، ۽
ڪاري رنگ لاءِ ٻه لفظ ’سياهي‘ ۽ ’ڪارائي‘ ڪم آندا ويا آهن.
آسا جو هڪ بيت آهي:

منهن تم آهيريائي اجرو قلوب ۾ ڪارو،
پهران زيب زبان سڀن دل ۾ هچارو،
ان پر ويچارو ويجهو ناهم وصال سين.
(آسا: ۴-۱۸)

هن بيت ۾ به ڪارو رنگ برائيءَ جي اهڃاڻ طور ڪم آندو ويو آهي. ”قلب“
۾ ڪارو“ وارو محاورو به اڃا تائين سنڌ ۾ استعمال ٿيندو اچي، چيو ويندو آهي ته
فلاڻو دل جو ڪارو آهي.

سر ڪاريل ۾ رنگ جو استعمال ڏسو:

اچو پاڻي لڙ ٿو ڪالورڻو ڪنگن،
ايندي لڄ مرن تنهن سر مٿي هنجڙا.
(ڪاريل: ۱-۷)

مٿئين بيت ۾ لفظ ’ڪالورڻو‘ جي معنيٰ ’خراب ڪيو‘ ڏني وئي آهي، پر
ان جو ’ڪاري رنگ‘ سان واسطو لڳي ٿو. ۽ اتي ڪارو ڪيو معنيٰ ’خراب ڪيو‘
جي معنيٰ مناسب ٿي لڳي.

ساڳئي ئي سر ڪاريل ۾ هڪ ٻيو بيت آهي:

ڪنهن ڪنهن ڪاريءَ ذات کي مور به مٿائين،
جي چترا چڪيا ڪري تم وڳ ورائي ڏين،
سات سمورا نين مٿين ڀائي موٽيا.
(ڪاريل: ۲-۷)

هن بيت ۾ 'ڪاري رات' 'بُري ذات' جي معنيٰ ۾ استعمال ٿي آهي، ساڳئي
مر ۾ هڪ ٻيو بيت:

پهرين ڪاري نانگ جي ڪو چڙڪيل چيڙ ڪري،
جي هڻي ڏنگ ڏسايو ته ڪو ويجهو ڪونه وري،
جيڪي ٺپ مري جيڪي سيڪي صحت ڪي.
(ڪاراييل: ۸-۲)

ڪاراييل جي هن بيت ۾ ڪارو نانگ ڪاريهر نانگ لاءِ ڪتب آندو ويو
آهي. ڪاريهر نانگ جو رنگ ڪارو هوندو آهي ۽ هو سڀني نانگن کان وڌيڪ
خطرناڪ ۽ پيڙو هوندو آهي، ان ڪري شاهه لطيف هن بيت ۾ ڪاري رنگ کي
انتهاڻي خطرناڪ ۽ بُري جي اهڃاڻ طور ڪم آندو آهي.
ان کان سواءِ شاهه لطيف پنهنجي شاعريءَ ۾ ڪاري رنگ کي مايوسيءَ جي
اهڃاڻ طور پڻ ڪم آندو آهي.

چنڊ چنڊائي تنهنجي سياهيءَ ۾ سور،
لايان لال لڱن کي چنڊن پري پور،
ڪوماڻو ڪپور مون واجهائيندي پرينءَ کي.
(ڪنڀات: ۱-۱۲)

سُبُهَم سِيَاهِي آهي آريءَ ڄام ري،
ڪڏهن پسي ڪانم ريءَ لالڻ لالائي،
درد دل تان دور ڪري ڪر ساڄن صفائي،
من لا شيخ له فشيخه الشيطان ان ري اونداهي،
هوءَ جا هلي هيڪلي سا گي-رب گهائي،
بلا شيخ من يشي في الطريق اهڙي اوائي،
تنهن ريءَ توائي ڪوڙين ٿي-ن ڪيتريون.
(ديسي: ۲-۴)

پرتو پنه-ونءَ جو سهائي سياهه،
مهم ڏيئي مون آنيو رنگارنگي راهه،
پهرين ڏيندا باهه پوءِ رڳيندا رڱ ۾.
(ڪوهياري: ۴-۱۰)

مٿين سڀني بيتن ۾ شاهه لطيف ڪاري رنگ لاءِ فارسي لفظ 'سياهي' ڪم آندو
آهي. هنن بيتن ۾ سياهي، اونداهيءَ جي هم معنيٰ آهي- ۽ اونداهي ۽ سياهي مايوسيءَ ۽
ڊپرشن جي جذبن جي اهڃاڻ طور آيا آهن- جڏهن چنڊ ٺاهي، ته سياهيءَ (اونداهه،
ڪاراڻ) ۾ سور آهي- آريءَ ڄام کان سواءِ سڀ سياهي (اونداهه-مايوسي) آهي-

ڪڏهن پنهنجي جي ڀرتوي سان ستهائي آهي، ۽ ڪڏهن سياهي (اوندھم - ڪاراڻ
ڊپریشن) - ڪارو رنگ مایوسي ۽ آداسي جو رنگ آهي.

ڪارو رنگ جڏهن زمين ۽ آسمان تي ڄاڻجي ٿو، ته وڌيڪ تاثر ٿو ڏئي.

چپ-چپ-چپ-چپ پسانئ-پسان ڪاڻو ۽ ڪارو،

پپ-وڃ-وڃ-وڃ-وڃ پستي صبح-سوارو،

وڃ-وڃ-وڃ وارو ڪين وھنديس وڃ-تي.

(ديسي: ۵-۱۱)

هن بيت ۾ سسئي خطرناڪ ڪاري جبل کي چمر ٿي پائڻي. يعني ڪڪر-ڀر
'ڪارو' لفظ جبل جي تڪليف دھم هجڻ ۾ اضافو ٿو ڪري. سر ڪيڏاري ۾ اهو
ڪارو رنگ آسمان تي به ڄاڻجي ٿو وڃي، ته زمين تي به —

ڪاري ڪڪر هيٺ مون جهيڙندا ڇڏڻا،

ڪارا ڪند-هٿن ۾ اڙل وڃي-را هيٺ،

ٿي تنهن مين ڏيٺ م-وٺڻ جني ميهڻو.

(ڪيڏارو: ۳-۲)

مٿي آسمان تي 'ڪارا ڪڪر' ۽ هيٺ تي 'ڪارا ڪند' آسمان تي ڪارا ڪڪر
پوائتو منظر به آهن، ته ڏک جو اهڃاڻ به - هيٺ زمين تي 'ڪارا ڪند' طاقت،
۽ جدوجهد جو اهڃاڻ آهن. ڪيڏاري جي هن بيت ۾ شاهه لطيف ڪاري رنگ کان
پوائتو منظر ڇيڻ، ڏکائي پس منظر، ۽ طاقت ۽ جدوجهد جي اهڃاڻ جو ڪم ورتو آهي.
انهي هڪ ئي بيت ۾ هڪ ئي رنگ کي مختلف معنائن ۽ مطلبن جي اهڃاڻ طور
آندو ويو آهي:

حسن-مير حسين جي سئي جنگ جهان،

آڏاڻا اوڙ ڪري ڪارين پڪين کان،

پي ۽ ڏاڏاڻا پاڻ سيد سڀ ملهائيا.

(ڪيڏارو: ۶-۱۳)

مٿئين بيت ۾، ڪارن کنڀن وارن پڪين کي کان لڳل آهن. ڪاري رنگ
وارا پڪي، منظر ۾ آداسي جو اضافو ڪن ٿا، ڪارو رنگ ماتمي رنگ ٿيو وڃي.
ڪيڏاري ۾، شاهه لطيف ڪاري کي ماتمي رنگ سڏيو آهي، ۽ ڪاري لباس کي
ماتمي لباس جو درجو ڏنو آهي، جيڪو ڪربلا جي واقعي کان وٺي اڄ تائين هلندو اچي:

مير مدينشا نڪري آيا نه موٽي،

ڪارا رگ-رگ ڪپڙا ادا نيروئي،

آن تنهن لاءِ لوئي جي مسافر رانئ-يا.

(ڪيڏارو: ۱-۷)

سر سارنگ ۾ ڪاري رنگ جو مطلب ٿي ٿيو آهي. شاهه جي رسالي ۾ ڪارو رنگ بچڙائي، مايوسي، آداسي ۽ ماتم جي اهڃاڻ طور ڪتب آيو آهي. ڪٿي ڪٿي شاهه لطيف ان کي پوائتي، ڊيجاريندڙ ۽ خطرناڪ پس منظر طور استعمال ڪيو آهي. انهن سڀني ڳالهين جي برعڪس سر سارنگ جا هي ۽ ٻه بيت پڙهون:

اڄ پڻ آتر پار ڏي ڪڪريون ڪاريون،
وسي ٿو وڌ ڦڙو ٺهڪن ٿيون ٺاريون،
لئين بک لطيف چئي ڏاڍيون تاساريون،
پيچنديون ڀٽساريون وري وڌاڻ آيون.
(سارنگ: ۸-۱)

اڄ پڻ آتر پار ڏي ڪارا ڪڪر ڪيس،
وڃون وسڻ آڏيون ڪري لعل لپيس،
پرڻن جي پرديس مون کي مينهن ميڙنا.
(سارنگ: ۱۰-۱)

سر سارنگ جي هنن ٻن بيتن ۾ ڪاري رنگ جو تاثر ٿي مختلف آهي. 'ڪاريون ڪڪريون' خوشحاليءَ ۽ فارغ الباليءَ جو سبب آهن. 'ڪارا ڪڪر' جيڪي ڊيجاريندڙ، پوائتا ۽ خوفناڪ هئا، اهي هن سر ۾ وڻندڙ ۽ پيارا آهن. ٻئي بيت موجب اهي پرڻن کي ملڻ جو سبب آهن جيڪو پرديس ويل آهي.

هاڻي اچو ته ڪاري رنگ جي باري ۾ سر رامڪليءَ جا ٻه بيت پڙهون، چو ته رامڪليءَ ۾ ڪاري رنگ جي ٻي معنيٰ آهي:

ويندي جن ورهه ٿيا مٿي سين ميري،
اڪيون جنهن جيون الڪ ڏي پڙين ڏي نه پيري،
لڙڪ لعل لطيف چئي ڪنبي ۽ ڪيري،
ننهن نه سبيري سور چرندي سنو،
(رامڪلي: ۵-۶)

ويندي جن ورهه ٿيا مٿي ميري ساڻ،
ڪارائيا ڪڪا ٿيا چيري وجهي ڇاڻ،
خودي ڪاڻي هليا پٽ تي ڇڏي پاڻ،
سي ڪيئن ٻاهر هڻن پاڻ جن گڏو گڏ گر بان ۾.
(رامڪلي: ۶-۶)

هن بيت ۾ 'ڪارائين' ۽ 'ڪڪو ٿيڻ' ٻنهي جي راس ٿيڻ، سور سهي مڪمل ٿيڻ جي معنيٰ ۾ آيو آهي. مطلب ته جوکي پنهنجو پاڻ ساڙي، ڪارو ڪري ٿي مڪمل انسان ٿين ٿا.

ڪاڙهي ۽ ڪاري رنگ کان پوءِ ٽئين نمبر تي شاهه لطيف جو مرغوب رنگ آهي اچو. اچو رنگ اچڪلھ امن ۽ سلامتيءَ جو اھڃاڻ آھي. اچو رنگ روشنيءَ جو رنگ آھي. شاهه لطيف وٽ پڻ اچو رنگ روشنيءَ ۽ چٽائيءَ جي معنيٰ ۾ ڪم آيو آهي، ۽ شاهه جي پسند چنڊ جي ٿڌي ۽ اچي روشني آهي. سر ڪنڀات جا هيٺيان بيت ڏسو: انهن مان چوڏهينءَ جي چانڊوڪي ٿي ليٽا پائي:

اڄ پڻ اچائي چوڏهين ماهه چنڊ جي،
مون گهر مون ڀرين جي اچڻ جي وائي،
مون گهر واڌائي، پئي ڪام ڪرن ۾.

(ڪنڀات: ۸-۱)

چنڊ تنهنجي ذات پاڙيان نم ڀرين سان،
تسوں اچو ۾ رات سڄڻ نيت سوچرا.
(ڪنڀات: ۱۳-۱)

چنڊ چٽائي تنهنجي سياهيءَ ۾ سور،
لايان لال لڱن کي چنڊن ڀري ڀور،
ڪوماڻو ڪپور مون واجهائيندي ڀرين کي.
(ڪنڀات: ۱۰-۲)

ٽئين بيت ۾ ”اچائي چوڏهينءَ ماهه چنڊ جي“، ”چنڊ جي چٽائي“ ۽ چنڊ جو ”رات ۾ اچو هجڻ“ ۾ ٿڌيءَ ۽ وڻندڙ چانڊوڪيءَ جو نظارو آهي، ۽ لفظ اچائي ۽ چٽائي روشنيءَ جي معنيٰ ۾ ڪتب آندا ويا آهن.

سر ڪاهوڙيءَ جو هڪ بيت آهي:

ڪاري رات اچو ڏينهن اڻ مڙهتاً نور،
جتي ڀرينءَ حضور تتي رنگ نم روپ ڪو.
(ڪاهوڙي: ۱۳-۳)

هن بيت جي باري ۾ اڪي ٿي لکيو ويو آهي: هتي فقط اهو ڏيکارڻو آهي ته ’اچو ڏينهن‘ ۾ به اچو رنگ روشنيءَ جي معنيٰ ۾ ڪتب آندو ويو آهي. سر سريراڪب ۾ اچو رنگ منظر (Land Scape) کي ڪيڏي نه سونهن ٿو بخشي. شاهه لطيف هن سر ۾ اچو رنگ ڪنهن ماهر چترڪار جيان سمند مٿان لهرن جي ڪڇ کي چيو ڪرڻ لاءِ ڪتب آندو آهي:

اچارا عميق جدا گڏيا غواصن،
جهر يون جهاگي آڻيا ڪارونپار ڪٽن،
سمند سئوجهي جن آڻي اصل اولياءَ.
(سريراڪب: ۱۰-۲)

مٿئين بيت ۾ 'ڪارونپار' ۽ 'اچارا' جو تضاد Contrast هڪ ماهر چترڪار جوڻي فن ٿي سگهي ٿو:

لهرن ليڪو ٺاه ڪو جت ڪڪر ڪُن ڪارا،
اچارا عميقي جا اچن اوڀارا،
اڻسي اسارا روير وڙهندءِ ويسرا،
(سريراڳ: ۵-۲)

هن بيت ۾ پڻ اچي ۽ ڪاري رنگ جو تضاد آهي، 'اچارا عميقي جا' ۽ 'ڪُن ڪارا'.

اچو رنگ پاڪيزگيءَ جو رنگ آهي، خلوص جو رنگ آهي. اچو رنگ Purity خالص هجڻ (نيچيٽي) جو رنگ آهي. سر ڪارایل ۾ شاهه لطيف اچي ۽ ڪاري رنگ جو تضاد واضح ڪيو آهي، پر اهو رڳو منظر يا عڪس نه آهي، پر معنيٰ ۽ اهڃاڻ جي لحاظ کان به اهم آهي. چڱائي، پوترتا آهي اچو رنگ، ۽ برائي، ۽ ناپاڪي آهي 'ڪالورجن'.

اچو پائي لڙ ٿو ڪالورنو ڪنگن،
ايندي لسج مرن تنهن سر مٿي هنجڙا،
(ڪارایل: ۱-۷)

هڪ ٻئي بيت ۾ به اچو پاڻي پاڪ صاف ۽ نرمل جي معنيٰ ۾ ڪم آندو ويو آهي:

ويٺو جي وياسين حيرت پيو م هور،
اونهو جو اچو وهي گهڙي تڏائين گهور،
ڏيون هڏ م ڏور گهورنو گب ڪسن جو،
(ڪارایل: ۱-۹)

ماڳهي سلسلي جو ٻيو بيت پڙهو:

ويٺو جڻ وياسين حيرت پيو م هان،
لسن کي لطيف چئي اچي ساڻ آراڻ،
ڪنگن لڙي ڪاڻ گڏو هنج حبيب کي،
(ڪارایل: ۱-۱۰)

ڪارایل جي هن بيت ۾ پڻ اچو پاڪيزگي پوترتا ۽ Purity خالص هجڻ (نيچيٽي) جي اهڃاڻ طور ڪتب آيو آهي.

هيٺئين بيت ۾ 'اچي' ۽ 'ميري' جو تضاد (Contrast) آهي. اهو نه فقط هڪ فنڪارڻو تضاد آهي پر معنوي ۽ اهڃاڻي تضاد پڻ. اچو ۽ ميو، هنج ۽ ڪنگ، ٻئي هڪ جي ضد آهن، ۽ ٻنهي جي اهڃاڻي معنيٰ به هڪ ٻئي جي ابتڙ آهي. هڪ صاف،

ليجُ ته پيو ميو ۽ لڙايل، هڪ چڱين خصلتن وارو پڪي (هنج) ته پيو برين
عادتن وارو (پگهه ۽ ڪنگ):

هاريا هنج پگهن مين ڪهڙي ڪرين پيلهم،
ميهرو مٿاڻج تون اچي ڪر اڪيل،
ڪنگن سان ڪويل لالا جسم لڙ پين.
(ڪاريل: ۱-۱۳)

سرڪاريل جي هيٺين هڪ ئي بيت ۾ شاهه لطيف اچي رنگ جو تاثر ئي دفعا
ڏنو آهي:

اچو پيو اچاهم تم اچائي آبهو،
وهڻ وڙ نم ان جو پائي لڙ لاهم،
مسٽر ڏجي ساهم ڪس ڪنگن قبرون.
(ڪاريل: ۱-۱۴)

مٿي ڏنل بيت ۾، شاهه لطيف ”اچو“، ”اچاهم“ ۽ ”اچائي“ هڪ ست ۾
ٽي دفعا، ۽ ڌار ڌار لفظ استعمال ڪري، اچي رنگ جو تاثر ڏنو آهي، ۽ اچائي معنيٰ،
نهي هنڌ ساڳي چڱائي، پوترتا ۽ پاڪيزگي اٿس.
سر آسا ۾ به شاهه لطيف اچي رنگ ۽ اچائيءَ کي چڱائيءَ ۽ نيڪيءَ جي
معنيٰ ۾ ڪتب آندو آهي:

مسمو سفيديءَ جو جڏهن پاتو جن،
تڏهن ڏسي تن اچائي عالم ۾.
(آسا: ۴-۲۲)

هتي ’اچائي‘ ۽ ’سفيدي‘ چڱائي ۽ نيڪيءَ جي معنيٰ ۾ آيا آهن. جن ماڻهن جي
نظر نيڪ آهي، انهن کي سڄيءَ دنيا ۾ چڱائي ئي چڱائي نظر اچي.
سر مارئيءَ ۾ اچو رنگ ساڳوئي پوترتا ۽ پاڪيزگيءَ لاءِ ڪتب آندو ويو آهي.

ارم هڏم اوڍيان پتولا پت چير،
پاندوڻا ٻن ڏيان ارغچ ۽ عنبيير،
ماروءَ مين شل مائين ڪٿيون جڙيون ڪير،
اندر آج اڪير مونکي ڀرين پنهور جي.
(مارئي: ۳-۲)

هن بيت ۾ به ڪير جهڙيون اچيون ڪٿيون پاڪيزگيءَ جو اهڃاڻ آهن.
ساڳئي سر مارئيءَ ۾ اچو رنگ خوشيءَ جو رنگ آهي.

عمر اڃا ڪ-ڀڙا ڪاٺيار يون ڪيئن ڪن
جنهن جا ٿرڻ ۾ ور ٿا ويڻ سهن،
هوءَ جي حق ڀڄڻ سي ڪيئن ستيون سوسرا
(مارئي: ۱-۳)

هن بيت ۾ اڇو رنگ نه رڳو خوشي ملهائڻ جي معنيٰ ۾ ڪتب آندو ويو آهي،
پر اهو رنگ ڪنوارپ Virginity جي اهڃاڻ طور پڻ استعمال ٿيو آهي، ڪاٺيار يون،
جيڪي ستين ناهن، جن جي ڪنوارپ برباد ٿي چڪي آهي، انهن کي 'اڇن ڪڙڻ'
پاڻڻ جو حق نه آهي.

شاهه لطيف وٽ اڇو رنگ روشنيءَ جو رنگ آهي، وڻندڙ، ٺٽي روشني، چنڊ
جي روشني، هن وٽ اڇو رنگ ٻوٽرنا، پاڪيزگيءَ جو رنگ آهي. ڪٿي ڪٿي هو
اڇي رنگ کي منظرڪشيءَ لاءِ ڪم ٿو آڻي، ته ڪٿي ان کي ڪاري رنگ جي
تضاد ۾ آڻي منظر کي وڌيڪ چٽو ٿو ڪري، ۽ شاهه لطيف سر مارئيءَ ۾ اڇي رنگ
کي ڪنوارپ جي اهڃاڻ طور ڪتب آندو آهي.

سائو رنگ نظرت جو رنگ آهي، آباديءَ جو اهڃاڻ آهي. آسودگيءَ ۽ خوشحاليءَ
جو نشان آهي. مجازي طور سنڌيءَ ۾ 'سائو ٿيڻ'، 'وڌڻ' جي معنيٰ ۾ ڪتب آندو ويندو
آهي. شاهه لطيف يمن ڪلياڻ ۾ سائي رنگ کي انهي اهڃاڻي معنيٰ ۾ استعمال ڪيو آهي:
ڪه سي اڱڻ آئسيا ته سرو ڪندا سڄ،
سائي ٿيندڻ اڄ، هي پيتو هو آڻ ڪي.
(ايمن ڪلياڻ: ۱۲-۴)

مٿين بيت ۾ اڄ جو سائو ٿيڻ معنيٰ وڌڻ، جيئن ساوڪ وڌندي آهي، تيئن
پياڪن جي اڄ به سائي ٿيندي، وڌندي ويندي ۽ چوندا ته اڃا پيڙاريو.
بيمار، ٺهل ۽ ڪمزور جو منهن پيلو ٿيندو آهي، 'سائو منهن ٿيڻ' جو محاورو
شاهه لطيف ان معنيٰ ۾ ڪتب آندو آهي. 'سائي' هڪ بيماري ٿيندي آهي، جنهن
کي انگريزيءَ ۾ Jaundice چوندا آهن، شاهه لطيف ان مناسبت سان هيٺين بيت ۾
سائي رنگ جو استعمال ڪيو آهي:

جان عاشق مٿي رت تان دعويٰ ڪرم نينهن جي.
سائو منهن سونهن ڪٽي سڪڻ اِيءَ شرط،
نه ڪين گوڏ ڪرڻ مٿا سير سودا ڪري.
(ايمن ڪلياڻ: ۶-۷)

يعني جي منهن ۾ رت اٿئي ته عشق جي دعويٰ نه ڪر، جڏهن ساڻو منهن
 ٿي وڃي، رت ختم ٿي وڃي، تڏهن سچو عاشق سڏاءُ.
 سائي رنگ کي سينگار جي رنگ طور، شاهه لطيف هڪ ماهر چترڪار وانگر
 استعمال ڪيو آهي.

سر مومل راڻي جو هيءُ بيت پڙهو:

جهڙا پانن پڻ تهڙيون شالون مٿن سائون،
 عطر ۽ عنبر سڀ تارا ڪيائون تن،
 مڙهڻا گهڻو مشڪ مين چونڻا ساڻ چندن،
 منهن رهي سون سين مندا ڪامڻ ڪن،
 ڪيائين لال لطيف چئي وڏا ويس ورن،
 منجهه مرڪس من مويدي سين سڱ ٿيو.
 (مومل راڻو: ۲-۳)

ساڳئي ئي سر مومل راڻي جي هڪ ٻئي بيت ۾ سائي رنگ جو استعمال ڏسو:

ڪال گڏڻو سون ڪاٻڙي ٻاٻو بان ٻري،
 سائي شال ڪلڻ تي سامي سون سري،
 خبر ڏي ڪري مومل جي مڃاز جي.
 (مومل راڻو: ۱-۴)

مٿين بيت ۾ ساميءَ کي پيل سائي شال، تصوير کي وڌيڪ چٽو ۽ واضح
 ٿي ڪري.

سر سارنگ ۾ شاهه لطيف سائي رنگ کي آباديءَ خوشحاليءَ ۽ فراوانيءَ جي
 اهڃاڻ طور آندو آهي پر لفظ فارسي سبزا کي آندا اٿائين:

پري پٽ تي آئيو سارنگ سوچ منجهه،
 ڪڙيون ڪٽهار جيئن ڪنوڻيون اتر وا،
 سرها سبزا ٿيا ڊمڻ ڊپ ڪيا،
 پهري پٽيا پريائين ڪن ڪراڙ جا.
 (سارنگ: ۲-۲)

سر سارنگ جي هڪ ٻئي بيت ۾ به شاهه لطيف سائي رنگ کي آسودگيءَ جي
 اهڃاڻ طور ڪتب آندو آهي:

ٻر وٺا ٿر وٺا وٺيون ٿرايون،
 ٻرهم جو پٽن تي ڪن ولوڙا وايون،
 مڪن ڀرين هٿڙا سنگهاريون ماريون،
 ساري ڏهن سامهه-يون ٻولايون رايون،
 ٻانهه-يون ۽ ٻايون پڪي مٺهن پانهنجي.
 (سارنگ: ۱-۲۶)

مٽيءَ جو رنگ خاڪي آهي، ان کي ڀڄوت به چوندا آهن. اچو ته ڏسون ته،
 شاهه لطيف ان رنگ کي ڪهڙيءَ ريت استعمال ڪيو آهي:
 ڪال گڏ ٿوسين ڪاڀڙي ٻاٻو بان ٻري،
 سائي شال ڪلهن تي سامي سون سري،
 خبر ڏي ڪري مومل جي مجاز جي.
 (مومل راڻو: ۱-۴)

ٻاٻو، ڪاڀڙي ۽ جوگي، مٽيءَ جهڙي رنگ جو آهي. ساڳئي سٿر جو
 هڪ ٻيو بيت:

ڪال گڏ ٿوسين ڪاڀڙي ٻاٻو رنگ ڀڄوت،
 سرٿو مين سڪوت، جوگيءَ سندي ذات کان.
 (مومل راڻو: ۱-۵)

کپڙو رنگ، نارنگي رنگ ٻوڏي بڪشن جي لباس جو رنگ آهي. سنڌ جي
 جوگين ۽ صوفين جو کپڙو لباس، سنڌ ۾ ٻڌ مت جي ناڪ پنڌي فرقي جي اثر جو
 ثبوت آهي. شاهه لطيف به ناڪ پنڌي جوگين سان گڏ سفر ڪيا، ۽ جهنگ جهڙا ڪيا.
 هن ناڪ پنڌين جي گروءَ گورکنات جو ذڪر به پنهنجي شاعريءَ ۾ ڪيو آهي:
 ”سڀ وڃائي مانگ گڏا گورکنات کي.“ اچو ته ڏسون ته شاهه لطيف ان جوگين ۽
 صوفين جي کپڙو رنگ کي ڪيئن ڪتب آندو آهي. هن کپڙو رنگ لاءِ لفظ
 ”ڏاڇو“ ڪتب آندو آهي:

اڄ ملينديس ماءُ ڏاڇا ڪنڊيس ڪهڙا،
 جيڃا جوگيائي ٿيان مون کي جهل م ٻاءُ،
 هوت ٻروچي لاءِ ڪنڊين ڪنر پائيان.
 (مستي آبري: ۴-۱۰)

يعني ڀرينءَ (مقصد) لاءِ مسٽي هو بهو اها صورت ٿي ڪرڻ چاهي، جيڪا
نات پنتي جو ڪين جي آهي. گيڙو ڪپڙا ۽ ڪنن ۾ والا، گيڙو ويس تياگ جو
رنگ نه، پر سپردڪي Devotion ۽ Submission جو رنگ آهي.
سر حسينيءَ جي هڪ وائيءَ جي هڪ ست آهي:

ج-و-ڪ-ٺ-و ويس ڪري

سگه-ڙي مار لڙهيڃا.

(حسيني: ۸-وائِي)

مطلب ته مسٽي پنهنجي محبوب کي گيڙو لباس ۾ ڏسڻ ٿي چاهي، تڏهن ئي
هو مار لهي سگهندو.
سُر رامڪلي ته آهي ئي شاهه لطيف جو گيڙو ويس سترهه آن ۾ جو ڪين جي
باري ۾ چوي ٿو:

ويهي وي-راگين جو هي ڏينهن بدم حال،
تن ها ڏاڇا ڌوڙ پڪلڻا جاڳوٺا زوال،
ان ڄاڻي ڄاڻون ڇڏيون ڇوٽا چڱي چال،
ويچارا وجود جي ڪنهن سين ڪن نه ڳال،
نانگا ٿڻا نهال لڪا پٺن لوڪ ۾.
(رامڪلي: ۲-۲)

ستين ڏينهن مسيد چڻي ڏاڇا ڌوٽائون،
اڀي الڪ سامهون ٻانهون ٻڌائون،
وڏي ڪنهن ولات جا اهڃ آندائون،
روح پنهنجو رام سين ڀر ۾ ڀوتائون،
ڪٽ-يو ڪيدائون لڪا پوئڻ لوڪ ۾.
(رامڪلي: ۲-۷)

شاهه لطيف ٻيلو رنگ به استعمال ڪيو آهي، منهن ٻيلو ٿي وڃڻ سنڌي
محاورو آهي. شاهه لطيف به هتي ڪمزور ٿيڻ جي معنيٰ ۾ ٻيلو منهن ٿيڻ ڪم
آندو آهي، ۽ ٻيلي رنگ لاءِ لفظ ’ميٽو‘ ڪتب آندو اٿائين:

ياد گرو ڪن گودڙيا سر بازار بيٺا،
پڙهن سور سببان جي ٻين تنهن پيٽا،
جيلاهم منهن ميٽا تياهم نشا چاڙهيئون نيٺن جا.
(رامڪلي: ۶-۱۲)

سون جو رنگ به پيلو آهي، پر ان ڄمڪندڙ پيلي رنگ کي سونهري يا سون ورنو رنگ سڏبو آهي. شاهه لطيف ان رنگ جو استعمال هيئن ڪيو آهي:

سون ورنئون سوڍيون رُبي رانديون ڪن،
اگر اوطاقن ۾ ڪٽوريون ڪٽن،
اوتيائون غمير جا مٿي طاق تڙن،
پاڻن پيلون پٽڏيون پڻو سونهن سڙن،
ٿڻا لاهوتي لطيف ڄڻي پڻ لٽم پرين،
اجهي ٿا اچن ڪاڪ ڪڪورڻا ڪاڙي.
(موسل راڻو: ۳-۳)

۽ هيءُ بيت جيڪو مضمون جي مندر ۾ به ڏنو ويو آهي، ان ۾ به پيلو رنگ آهي، زرديءَ جو رنگ:

مون تان لڪائي گهڻو روئڻ ڪئي روشن،
رسيو ريزالن کي منجهان زرديءَ ظن،
ويري ٿيو ورن ڳالهه ڪيائين ڪجهه جي.
نيرو رنگ خطرناڪ هجڻ جي اهڃاڻ طور ڪتب آندو اٿائين؛
وڏا وڻ وٽڪار جا جت نانگ سڄن نيسلا،
اتسي عبداللطيف ڄڻي ڪيا هيڪان حيسلا،
جت ڪڙم نم قبيلات رسج رهبر راهه ۾.
(مسي آبري: ۲-۹)

شاهه لطيف جي شاعريءَ ۾ رنگن جي اڀياس مان معلوم ٿئي ٿو ته شاهه سائينءَ ڳاڙهي رنگ سان گهڻي لڏو لائي آهي، ۽ سڀ کان گهڻو استعمال ڪيو اٿس (انڪل ۹. بيتن ۾). ڳاڙهي رنگ کي محبوب جي اهڃاڻ طور، توڙي پنهنجي پاڻ لاءِ (لعل لطيف چوي) استعمال ڪيو اٿس. لعل ٿيڻ مڪمل ٿيڻ جي معنيٰ ۾ ۽ ڪڪورڻ ڪڪورجڻ، پڻ ساڳيءَ معنيٰ ۾ ڪم آندو اٿس. 'لڱن کي لالي لائڻ'، مينگار طور ڪتب آندو اٿائين. ڳاڙهان، اهڃاڻ مستقبل لاءِ سندس شاعريءَ ۾ آئي آهي.

شاهه جي رسالي ۾ ڳاڙهي رنگ کان پوءِ گهڻي کان گهڻا بيت ڪاري رنگ متعلق آهن، (انڪل ۳۲). ڪارو رنگ بُرائي جي اهڃاڻ طور به آيو آهي، ته مايوسيءَ جي اهڃاڻ طور به -- ڪٿي ڪٿي ڪارو رنگ منظر کي ڀوائتو بنائڻ لاءِ به ڪتب آندو ويو آهي ته ڪٿي ماتم جي اهڃاڻ طور.

ان کان پوءِ اچي رنگ وارا بيت اچن ٿا، اچي رنگ کي شاهه لطيف اڪثر روشنيءَ جي هم معنيٰ لفظ طور استعمال ڪيو آهي. ان کي نيڪيءَ، پاڪيزگيءَ ۽ نجپڻي Purity جي ادڇاڻ طور ڪتب آندو آهي. ڪٿي ڪٿي منظر جي سونهن وڌائڻ لاءِ به اچي رنگ جو استعمال ڪيو اٿائين. اٽڪل سترنهن دفعا هن رنگ کي ڪم آندو ويو آهي.

اچي کان پوءِ ماڻو، گيڙو، خاڪي، سونهري ۽ ٻيلو رنگ آهن، جن جو فقط ٽن چئن بيتن ۾ استعمال ٿيل آهي.



علامت نگاري ۽ لطيف سائين جي شاعري

غلام نبي سڏايو

ادب جي شروعات گفتگو سان ٿئي ٿي جيڪو سماج ۾ مختلف فرض پورا ڪندو نظر اچي ٿو. ادب جيڪڏهن هڪ پاسي شهنشاھي تاج، قاضين، مفتين ۽ معتبرن جي غلط فتوائن جي تائيد ڪئي آهي ته ٻئي پاسي وري انهن ناسورن خلاف آواز اٿاريندڙ انقلابين ۽ مھان شخصيتن جي شان ۾ قصيده به لکيا آهن.

ادب ۾ شاعري جو اثر و رسوخ صدين کان مڃيل حقيقت بڻجي چڪو آهي. ڇو ته ”شاعري ڪنهن زبان جي خوبصورتِي کي ڪنهن حد تائين محفوظ ڪري سگهي ٿي، نه صرف محفوظ ڪري سگهي ٿي پر ٻيهر اصلي حالت ۾ واپس آڻي سگهي ٿي. ان کي ٻيهر ترقي ڏيڻ ۽ پاڻ پوسڻ ۾ مدد ڏيئي سگهي ٿي. ان کي وڌيڪ پيچيده حالتن ۾ بلند، ارفع ۽ موزون ترين اظهار جو ذريعو بڻائي سگهي ٿي ۽ جديد زندگي جي تبديل ٿيندڙ مقصدن جي لاءِ ان کي اظهار جو ذريعو بڻائي سگهي ٿي ۽ اهو عمل بلڪل اهڙي ريت ٿئي ٿو جهڙي طرح غير پيچيده زماني ۾ ٿيو هو.“ (۱)

پر جيڪا ڳالهه شاعري جي عظمت ۽ اهميت کي وڌائڻ جو سبب آهي، اها روشني ۽ رستي جي تلاش آهي، سڀ مڃڻا شاعر انهي رستي ۽ روشني جي تلاش ۾ هر وقت اڳتي وڌندا رهيا آهن.

انهي انساني عظمت ۽ روشن وات جي ڪهاڻي جي شروعات پڻ يونان کان ٿي. ”يونان جي شاعري دنيا جي پهرين مڪمل ۽ مستند شاعري آهي ۽ ارسطو توڙي ان دور جي ٻين دانشورن ان شاعري کي اڳيان رکي، پوءِ علم يا ادبي تنقيد جو بنياد وڌو آهي.“ (۲)

شاعري انساني تاريخ جي هر دور ۾ مقبول ۽ تيز هٿيار طور استعمال ٿيندي آئي آهي. زندهه قومون پنهنجي انهي قومي ورثي مان هر وقت فائدو وٺنديون رهيون آهن. يونانين لاءِ شاعري جيتوڻيڪ شوق ۽ وندر جو سبب هئي پر پوءِ به ان شوق، قوم جي عصري قوت (Time Spirit) سان ملي، يونان کي مهذب انساني دنيا جو پايو وجهندڙ بڻائي ڇڏيو (۳).

يوناني تنقيد جو بنياد پڻ عظيم شاعر 'هومر' جي شاعري تي مدار رکي ٿو. 'هومر' سان گڏ سندس همعصر ۽ پويان شاعر 'هيسيد'، 'زنوفينز'، 'پنڊار' ۽ 'جورجس' جي فن ۾ پڻ اهڙا اشارا موجود آهن (۴).

'هومر' شاعري مان لطف حاصل ڪري ٿو ۽ ان کي هڪ قسم جي جادو مان پيدا ٿيندو سمجهي ٿو. هن جي شاعري مهذب دنيا جي تنقيدي، فڪري ۽ جذباتي حقيقتن جي بنيادي لڙهي آهي جنهن ۾ شاعري جي جديد نظرين جو عڪس نمايان نظر اچي ٿو. خواب ۽ جادو کي به ادب جي زسري ۾ آڻي سگهجي ٿو. "خواب ۽ جادو جي ٻولي جي باري ۾ وڏي تفتيش ٿي رهي آهي. جادو ته ڪن حالتن ۾ ميٽ جي زبان ڳالهائي ٿو ۽ ڪن حالتن ۾ اعتقاد جي. پر خواب جو ماسرو نرو نفسياتي ماسرو آهي." (۵)

جادو به هڪ علامت آهي جيڪو هڪ جدا نظام ۾ ڪم ڪري ٿو جيڪو اعليٰ نظام کان مختلف آهي. جادو انهي تصور (Imagination) سان ڳالهائي ٿو، جنهن کي نفسياتي توڙي ڪلچر جي دنيا ۾ اعليٰ ترين ۽ بااختيار حيثيت ڏني وڃي ٿي (۶). 'هومر' پنهنجي شاعري کي لطف حاصل ڪرڻ جو ذريعو سمجهي ٿو ۽ ان کي جادو جو هڪ قسم ڄاڻي ٿو. هن جي آڏو ديوين ۽ ديوتائن تي اعتقاد ئي ڪاميابي جو ذريعو آهي. هومر پنهنجي نظمن ۾ ميٽ ۽ اعتقاد جي زبان استعمال ڪري ٿو. 'چارلس مورس' (Charles W. Morris) تصوف جي ڳالهه ٻولهم جي طرز تي، ٻڌائي ٿو ته تصوف جي اظهار جو طريقو آهي "زين اظهار" (Zen form of expression) (۷). هومر پنهنجي شاعري ۾ اهڙي قسم جو اظهار ڪري ٿو، "اڪيلزجي ڍال" جو ذڪر ڪندي لکي ٿو: "هر جي پٺيان واري ڌرتي ڪاري معلوم ٿي رهي هئي، اهڙي ڌرتيءَ جيان جنهن تي هر هلي چڪو هجي، جڏهن ته اها سون جي ٺهيل هئي ۽ اهو صناعي جو ڪمال هو." (۸) انهي قسم جي هڪ 'ڪٿا' ڪتاب "ٻولي" (Language) جا ايڊيٽر بيان ڪن ٿا جيڪا ڇهين صدي جي آهي ۽ 'شان هائي' (Shan Hai) جي ڇپيل آهي (۹). جنهن ۾ پڻ زين اظهار جيان علامتون استعمال ٿيل آهن.

هومر جي مٿين لکت به حقيقت ۾ علامتي نوعيت جي آهي ڇو ته شاعري دراصل اهڙو تخليقي عمل آهي جنهن سان عام رواجي شيون مٿانهين معنيٰ (Higher Meaning) جو ذريعو بڻجن ٿيون.

'چارلس مورس' مٿين عبارت کي 'ستوري ۽ مونڊو' (Satori and Mondo) اظهار ٿو چوي. سندس خيال مطابق هي اهو منطق آهي، جيڪو پڻ علامتن جي عام نظريي (Semantics) جي ڪري وجود ۾ آيو آهي (۱۰).

علامت کي سمجھڻ لاءِ اسين دنيا جي عالمن ۽ اديبن جي رابن کي سامهون رکنداسون. شاعري ۾ علامت جي مٿانهين حيثيت ئي شين جي علامتي معنئي کي سمجھڻ ۾ مددگار ٿئي ٿي، جنهن جو واسطو ٻولي جي معنائن سان آهي.

علامت اهو لفظ آهي، جنهن جي بنيادي حيثيت کي ڪانه ڪا نمائنده معنئي حاصل ٿي ويئي هجي. جڏهن ته هر لفظ صوتي علامت آهي ڪنهن نم ڪنهن شيءِ يا مفهوم جو (۱۱).

انسائيڪلوپيڊيا امريڪانا ۾ علامت جي هيئن تعريف ٿيل آهي: ”علامت جو لفظ، جيڪو مختلف معنائن جو حامل آهي، سو يوناني لفظ ”Symbloon“ تان ورتو ويو آهي. عيسائيت جي ابتدائي ڏينهن ۾ هي لفظ عقيدتي لاءِ اڪثر استعمال ٿيندو هو ۽ اڄ به لاطيني ملڪن ۾ مستعمل آهي. هي مذهب يا مذهب جي توهين لاءِ اشارو ڪندو آهي... پراڻي ڪهاڻي يا مٿ ۾ ڪا خاص جاءِ حاصل ڪرڻ سان هن لفظ جي سڃاڻپ ڪري سگهجي ٿي. نيپچون (Trident) سامونڊي ديوتا جي علامت آهي.“ (۱۲)

سمبل (Symbol) جو اصل يوناني لفظ جي صورت آهي، جنهن جو بنيادي مقصد آهي اعتقاد حاصل ڪرڻ ۽ سندس استعمال مذهب توڙي ميث (Myth) ۾ خاص جاءِ والاري ٿو. اهڙيءَ ريت علامت وسيلي انسان شين جي مٿانهين معنئي حاصل ڪرڻ جي لائق ٿئي ٿو. ان ڪري ئي شاعري توڙي اظهار جي هر روايت ۾ علامت، اظهار ۽ ابلاغ جو ذريعو بڻبي آئي آهي.

فرينڪ لوريمر (Frank Lorimer) پنهنجي ڪتاب ”The Growth of Reason“ ۾ لکي ٿو: ”علامت لفظي عمل جي مطالعي جو ذريعو آهي ۽ ان جي مدد سان اسين انسان جي ذهن جي جوڙجڪ ۽ واڌاري جا سبب معلوم ڪري سگهون ٿا.“ اهڙيءَ طرح لاگونا (Grace-De-Laguna) ٻڌائي ٿو ته: ”انسان جي ارتقا ۽ واڌاري جو وسيلو ٻوليءَ جو سکڻ آهي.“ (۱۳)

علامت جي سلسلي ۾ ”ڪنسائيز انسائيڪلو پيڊيا آف انگلش اينڊ امريڪن پوئٽس اينڊ پوئمري“ ۾ ايمرسن جو خيال آهي ته: ”فطرت هڪ مندر آهي، جنهن جون ديوارون نشانن (Emblems) سان ڀريل آهن.“ (۱۴)

حقيقت ۾ اهي نشان ئي آهن، جيڪي شين جا تصور آهن، علامتون هونءِ به غير موجود شين جون حقيقتون آهن. ڇو ته اسين جڏهن به ڪنهن شيءِ جو ذڪر ڪندا آهيون ته اها شيءِ بذات خود موجود ڪونه هوندي آهي، بلڪ ان شيءِ جو تصور (Concept) اسان جي اکيان هوندو آهي. اها تصور جي منتقلي، جيڪا تجربتي جي بنياد تي ٿئي ٿي ۽ انسان جي دماغ جو پاڻمرادو عمل آهي، ”اهو شاعر جي

(فڪري، جذباتي ۽ شخصي) تجربي جي عڪاسي آهي. علامت جو تجربي جي منتقلي کان سواءِ ڪو ڪم ڪونهي.“ (۱۵)

انسان جي ذهن ۾ شين جي تصور ٺاهڻ جو عمل جاري رهي ٿو، انهيءَ عمل مان اسان شين جي ذاتي تصورن (Private Concepts) کي شين جي عام تصورن (Public Concepts) ۾ منتقل ڪندا رهون ٿا. اهڙيءَ ريت اهو تصور کان سواءِ ٻيو ڪجهه به نه آهي، جيڪو منتقل ٿئي ٿو (۱۶).

علامت لاءِ ’ڪولرج‘ جو چوڻ آهي ته ”علامت ڪنهن حاضر شيءِ کي خاص انداز ۾ آرپار ڏسڻ، يا ڪنهن آفاقي حقيقت کي عام ڳالهين مان حاصل ڪرڻ، يا ڪنهن ازلي سچ کي وڃي يا فاني شين مان حاصل ڪرڻ جو نالو آهي“ (۱۷).

يوناني شاعر ’جورجس‘ (۴۸۵ - ۳۸۰ ق-م) لکي ٿو ته شاعر قابل تعريف تڏهن ٿئي ٿو، جڏهن هن جو فن صحيح ۽ سچو ٿئي ۽ سندس ڳالهه آفاقي نوعيت جي هجي (۱۸). ان ڪري ئي چيو ويندو آهي ته سچي شاعري اها آهي، جنهن جو فهم ته ٿئي، پر جڏهن ان کي بيان ڪرڻ ويجهجي، تڏهن مختلف معنائن جو پندار ثابت ٿئي.

علامه ابن رشيقي شاعر لکي ٿو: ”شاعر کي شاعر ان لاءِ چوندا آهن، جو اهو انهن شين کي محسوس ڪندو آهي، جيڪو ٻيا ناهن ڪندا. جيڪڏهن سندس ڪلام ۾ معنيٰ جا نڪتا، اختراع، (Obstruction) لفظن جي نئين لڙهي ۽ بيان ۾ نوان نه آهن ته اهو حقيقت ۾ شاعر چواڻ جو حقدار ناهي.“ (۱۹)

حقيقت ۾ مخصوص معنوي سطح عام تصورن کان مختلف آهي. ان ڪري شعر ۾ ظاهري فڪري مفروضا سٺا ڪونه لڳندا آهن. انهن فڪري مفروضن کي لساني عمل مان گذارڻ سان ئي شين جي علامتن جو ظهور ٿيندو آهي.

علامت نگاري کي بطور فن ڪڏهن کان مڃيو ويو آهي، ان لاءِ ڪن عالمن جو خيال آهي ته مغربي شاعريءَ ۾ علامتي شاعري جي شروعات صوفي شاعرن سويڊن بورگ (۱۶۸۸-۱۷۷۲ع) يا سينٽ مارٽن (۱۷۴۳-۱۷۸۳ع) کان ٿي (۲۰). انسائڪلوپيڊيا برطانيڪا ۾ ڄاڻايل آهي ته اسٽيفن ملارمي ۽ پال ورلائين انهي شاعراڻي تحريڪ جا باني مڃائي آهن.

منهنجي تحقيق مطابق جديد ادبي دنيا ۾ مروج علامتي نگاري جي شروعات ٽين صدي هجري يعني ڏهين صدي عيسوي جي ٻي ڏهاڪي ۾ شام ولایت ۾ ٿي. ان تحريڪ جو پايو وجهندڙ ابوطيب احمد بن حسين المعروف ’مستنبي‘ (۳۰۳ - ۳۵۵ھ) / (۹۱۶-۹۶۷ع) آهي. چوڻ ۾ اچي ٿو ته هن پنهنجي دؤر ۾ نبوت جي دعويٰ ڪئي هئي.

مٽنبي جي دؤر ۾ جديد طرز تي شعر لکڻ ڪري، عربي ادب ۾ ٻه اسڪول قديم ۽ جديد قائم ٿي پيا هئا (۲۱)۔ جيئن ته ادب ۾ هڪ لاڙو ڪڏهن به قائم ناهي رهندو. هڪ دور ۾ هڪ قسم جو لاڙو هوندو ته ٻئي دور ۾ ان جي ابتڙ هوندو آهي.

المتنبي کان اڳ بشار پھريون شاعر آهي جنهن اختراع معنيٰ جو بنياد وڌو. ان کان پوءِ ابونواس، ابن الرومي، هن کي وڌيڪ زور وڌايو. پر مٽنبي ان کي ترقي جي انهي منزل تي رسايو جنهن ۾ ٻيو ڪوبه اضافو ڪري نه سگهيو. (۲۲)

مٽنبي جي ڪلام جو فارسي شاعرن تي به وڏو اثر رهيو آهي، جن مان عنصر بنوچھري، فخرالدين گنرگاني، انوري، اسدي، طوسي، ظهيرالدين فارياڻي ۽ شيخ سعدي اهم آهن جيڪي پنجن ڇهين صدي هجري جا استاد شاعر ليکيا وڃن ٿا. (۲۳)

علامه ابن رشيق چواڻي ’مٽنبي‘ جي شاعري ۾ مضمون ۽ معنيٰ ڪڏهن ڪڏهن عام قاري جي ذهني پهچ کان مٿي نظر اچن ٿا. حقيقت ۾ اها علامتي Approach آهي. مٽنبي جو هڪ شعر پڙهي ڏسو جنهن کي ان وقت جا نقادن پڙ-عيب سمجهيو آهي، پر حقيقت ۾ اهو شعر هڪ اعليٰ مقصد تائين رسائي جو ذريعو آهي:

أَتَقِي بِكَتُونُ أَبَا الْبَرَاءِ أَيْدَمَ،
وَأَبْقُوكَ وَالشَّمْلَانَ أَنْتَ مَحَنَ . (۲۴)

مٽن بيت ۾ چوي ٿو ته آدم ڪيئن انسانن جو جد اعليٰ ٿي سگهي ٿو جڏهن ته توهان جو پيءُ محمد آهي، ۽ توهان شملان آهيو، هڪ ٻيو بيت پڙهندا.

لَوْلَمْ تَكُنْ مِّنْ ذَا الْوَرَعِ الْقَدْرِ مِّنْكَ هَتَوَ
عَقَبَتِ بِمَوَلَدٍ نَسَلُهَا حَوَا . (۲۵)

يعني اي طالب هن دنيا ۾، جنهن جو هجڻ ئي تنهنجي ذات سان آهي، تون به هجين ها ته مائي حوا سندن ٿي وڃي ها (۽ ان کي ڪو اولاد ڪونه هجي ها).

مٿيان ٻئي بيت آفاقي حقيقت جا حامل آهن جنهن ۾ محمد، شملان، آدم، حوا سڀ علامتون آهن، جيڪي اعليٰ مقصد ۽ ازلي سچ جو اظهار ڪن ٿيون. هنن ۾ هڪ اعليٰ سچ (محَن) ڏانهن اشارو ڪيل آهي جنهن جي ڪري هن ڪائنات جو ظهور ٿيو، اهوئي اعليٰ سچ دنيا جي هر شيءِ ۾ موجود آهي يعني (انسان)، لطيف سائين جو هي بيت پڙهندا جنهن ۾ پڻ ساڳئي مفهوم ڏانهن اشارو آهي:

پاڻ-ه-ين جل جلاله، پاڻه جان جمال،
پاڻهين صورت پرين جي، پاڻهين حسن ڪمال،
پاڻهين پير مريد ٿي-ي، پاڻهين پاڻ خيال،
سڀ سڀ-وئي حال، منجهان ٿي معلوم ٿئي.
(آڏواڻي- سرڪيل، ۱-۱۹)

ٻئي بيت ۾ لطيف فرمائي ٿو:

پاڻهين پسي پاڻ کي، پاڻهين محب-حوب،
پاڻهين خلقي خوب، پاڻهين طالب تن جو.
(آڏواڻي - ڪلياڻ، ۱-۲۰)

نقادن جي خيال مطابق متنبِي نئين معنيٰ ۽ نت نوان مضمون پيش ڪرڻ ۾ ڏاڍو زور آور شاعر آهي. هن جي طبيعت جو چند ناقص شين ڏانهن مائل ٿي وڃڻ، کيس نظر انداز ڪرڻ جي لائق بڻائي ٿو. هن جو نادر ۽ مٺي ڪلام جيان سندس انهن شعرن کي به قبول ڪرڻ گهرجي جيڪي بلاغت جي رتبي کان ڪريل ۽ ردي آهن. (۲۶)

پر سچ ته اهو آهي ته سندس جنهن ڪلام کي ردي ڪوٺيو ويو ان ڪلام جون بقول 'علامه بديعي' اڪيتاليهه شرحون لکيون ويون ۽ 'پروفيسر جميل الرحمان اعظمي' جي تحقيق مطابق ڏهه ٻيون شرحون به سندس شاعري جي ديوان تي لکيون ويون. (۲۷)

گالھه اها آهي ته علامت نگاري جي فن جي باري ۾ اڄ کان تقريباً هڪ صدي اڳ جڏهن اها تحريڪ فرانس ۾ شروع ٿي، تڏهن به ان جي سخت مخالفت ٿيڻ لڳي ۽ اهڙي شاعري کي ناقص ۽ ردي سمجهيو ويو.

هن مقالي جي محدود دائري کي مدنظر رکندي علامت تي بحث کي ويڙهيندي ائين چئي سگهون ٿا ته علامتي سرشتو منطق (استدلال) جي بنياد تي قائم ٿئي ٿو، جيڪا هڪ سماجي عادت (Social habit) آهي جنهن جو عمل سڄي سماج تي ٿئي ٿو. علامت حالتن مطابق پنهنجو عمل ڏيکاريندي آهي، تصوف ۽ زين اظهار پڻ علامتي سرشتي مطابق آهي.

لطيف سائين جي شاعري تصوف جي روايتن پٽاندڙ ڪيل آهي جنهن ۾ هن پنهنجي تاريخي ۽ روايتي وٿن (Values) جي آڌار تي، سماج کي سڌارڻ، خصوصاً سنڌي قوم ۽ عموماً ڪائنات جي مڙني انسانن جي ذهني، اخلاقي ۽ سماجي آزاديءَ لاءِ پاڻ پتوڙيو آهي ۽ اهو سر بستو احوال علامت ذريعي اوريو اٿس.

لطيف سائين پنهنجي دور کان اڳ وارن شاعرن جي علامتن کي به پنهنجي شاعري ۾ استعمال ڪيو آهي، انهن شاعرن ۽ قاضي قاضن شاهه عبدالڪريم، شاهه لطف الله قادري ۽ شاهه عنايت صوفي جا نالا وٺي سگهجن ٿا. سندس هم عمر شاعرن مان ميان شاهه عنايت، رضوي، ۽ خواجہ محمد زمان جون علامتون به لطيف سائين پنهنجي ڪلام ۾ ڪتب آنديون آهن، اهي علامتون اسان جي ڪلاسيڪل ادب جو حصو ۽ نيم تاريخي ڪهاڻين جا ڪردار ۽ انهن سان واسطو رکندڙ اشارا ۽ نشان آهن جن جي بنياد تي انهن ڪردارن منتقل تصورن جو روپ حاصل ڪيو.

لطيف سائين جو رسالو علامتن سان ڀريو پيو آهي، رسالي جو هر هڪ بيت ذوقه، اختراع معنئي (Obstruction) ۽ اعليٰ سوچ جو پندار آهي، سندس هرڪا علامت هڪ وڏي علامت ڏانهن رجوع ٿئي ٿي جنهن کي علامت اوليٰ چئبو آهي. سڀ علامتون ان هڪ وڏي علامت ۾ جذب ٿي وڃن ٿيون. علامت اوليٰ مان ڪائنات، دنيا، انسان يا ڪا به معنئي وٺي سگهجي ٿي، جڙ جو ڪٿل ۾ سمجهاڻي وارو فلسفو پڻ ساڳي حقيقت جو حامل آهي، ”وحدت يا توحيد جو اهو تصور روحاني دائري ۾، ٻين مذهبن جي ڀيٽ ۾ بلڪل نئون به ڪونه هو، پر اسلام ان کي بنيادي يا اساسي اصول بڻائي، ان کي مرڪزي حيثيت ڏيئي ڇڏي. الله جي وحدانيت جو اهو تصور محض تجربيدي (Abstract) نه هو، پر اهو اهڙو مرڪزي نقطو هو، جنهن مان ڪيترائي شعاع ۽ ڪرڻا ٿئي نڪتا. انهن مان هڪڙو اهم ڪرڻو انسانذات جي وحدت ۽ يگانگت بابت هو.“ (۲۸) لطيف سائين وحدت الوجود جي فلسفي جو قائل صوفي ڏاهو هو.

جيئن فطري دنيا ۾ اختلافن ۽ ضدن ۾ سنگم کانپوءِ هڪ نئين وحدت جي صورتحال پيدا ٿئي ٿي، تيئن وجداني حقيقت جي ضدن ۽ اختلافن ۾ به هڪ بنيادي وحدت آهي ان بنيادي وحدت کي محسوس ڪرڻ وارا دنيا جي هر ڪنڊ ۾ هر مذهب ۽ تهذيب ۾ موجود رهندا آيا آهن. انهي وجدان ئي مذهبن کي جنم ڏنو آهي ۽ انهي بنيادي وحدت کي ڳولڻ وارن کي صوفي (Mystics) چيو وڃي ٿو. (۲۹)

’صوف‘ جو لباس ’فقر‘ جي علامت آهي ۽ دنيا و ماڻهيا کان بي نيازي جي نشاني آهي، ”ڪشف المحجوب“ ۾ هڪ حد به ڏنل آهي ته توهان ’صوف‘ جو لباس اختيار ڪيو، پنهنجي دلي ۾ ايمان جي مٿان محسوس ڪندؤ. (۳۰)

بهر حال اهو شخص جيڪو احڪام الاهي کي پنهنجي قلب جي گهرائين ۾ محسوس ڪري محسن بڻجي ٿو، اهوئي صوفي آهي. (۳۱)

صوفي ازم جو بنياد مڃي الدين ابن العربي (۱۱۶۵-۱۲۴۰ع) جي طريقي وحدۃ الوجود تي ٻڌل آهي، نڪي شيخ عبدالقادر جيلاني جي موحدانہ سلسلي (Orthodox) تي، وحدت الوجود جون قدرتي طور تي هندوستان جي ڌرتي ۾ پاڙون ڪتل هيون. چوٽه اهو اخلاقي توڙي جذباتي لحاظ سان هندوستانين جي مزاج مطابق هو. (۳۲)

صوفين آڏو تعصب، ڪٽرپڻو ۽ انتها پسندي قابل نفرت عمل آهي. لطيف سائين اعتدال پسند، شعور ۽ ساجهه رڪنڊر فلسفي هو. سندس هر گفتو منطقي ۽ عمل سوء ظن ۽ حسن ظن جي وچ واري واٽ آهي، پر اها واٽ اڻانگي، پيچرو پهاري ۽ ڏکيو آهي. ان جي مقابل ٻي واٽ سولي آهي، ان ۾ ڪوبه جيءَ کي جوکو ڪونهي، ڪنهن به حرج ۽ زيان جو انديشو ڪونهي، پر لطيف سائين ’واٽ‘ بجاءِ ’ڪواٽ‘ تي هلڻ جي ترغيب ڏي ٿو.

ويجهو ونء م وات كي، كهچ ڏانهن ڪٽو،
آج-هي منجهان آت، آديسي ئي آءُ ٿون.
(ڪلياڻ - ڪاهوڙي، ۳-۳)

هن بيت ۾ 'وات'، 'ڪوات'، 'آت'، 'آديسي' سڀ علامتون آهن.
'وات' سولي ۽ سنئين راه آهي پر جنهن جو انت اونداهي آهي، ڪٽو معنيٰ
اهو رستو جنهن ۾ تڪليفون، ڏک ۽ ڏاکڙا آهن.

لطيف سائين فرمائي ٿو: اي طالب 'آت' معنيٰ ۾ خطر ۽ تيز طوفان ڪري
اورانگهون سان ئي 'آديسي' معنيٰ ڪامياب انسان بڻجي سگهين ٿو.
انسان کي هميشه اعليٰ مقصد جي حاصلات لاءِ پرخطر راهن ۽ تيز طوفانن مان
گذرڻو پوي ٿو. جيڪو به انسان پنهنجو نانءُ روشن ڪرڻ چاهي ته کيس سهنجي
راه چڏي، ڏک ۽ ڏاکڙن واري راه، محنت ۽ ڪشال وارو رستو اختيار ڪرڻ
گهرجي، تڏهن ئي هو جڳ ۾ جاودان بڻجي ٿو.

سسئي جدوجهد جي علامت آهي. هن سک ۽ سهنج چڏي مقصد (پنهنون) لاءِ
'ڪوات' اختيار ڪئي، "لطيف سائين سسئي جي ڪردار جي مستقل مزاجي کي ائين
ترتيب ڏنو آهي جو ماڻهن ليکي مٽند، پر اهو ڪو نينهن جو نعرو آهي ۽ ان تي اعتبار،
ڪرڻو پوي ٿو (۳۳). تڏهن ته لطيف سائين سسئي کي تلقين ڪندي فرمايو آهي.

تتي ٿڌي ڪاه، ڪانهي ويل ويهڻ جي،

مٿان ٿئي اونداهه، پير نم لهين پرين جو.

(ڪلياڻ - حسيني، ۲-۱۸)

زندگي جھد مسلسل جو نالو، تبديلي جو پيغام ۽ انقلاب جو گس آهي، جنهن
حياتي ۾ اهي علامتون ٺاهن سا بي سود ۽ بيڪار آهي. لطيف سائين مٿين بيت ۾
ٻن ساڳيو فلسفو بيان ڪيو آهي. هن بيت مان مٿانهين معنيٰ حاصل ٿئي ٿي. 'تتي'
'ٿڌي'، 'اونداهه' ۽ 'پرين جو پير' سڀ علامتون آهن. 'تتي' مان مراد تڪليفون،
مصائب ۽ ناسازگار حالتون آهن ۽ 'ٿڌي' جو مفهوم سازگار حالتون ۽ سک وارو
سماج آهي. لطيف سائين پنهنجي حالتن ۾ اڳتي وڌڻ جي فهمائش ڪئي آهي. 'اونداهه'
علامت آهي تمام خراب حالتن جي، جڏهن سماج ۾ سڌاري آڻڻ جي ڪابه اميد نظر
نه اچي ۽ 'پرين جو پير' علامت آهي منزل جي.

مطلب ته لطيف سائين چوي ٿو ته حالتون ڪهڙيون به هجن پر مقصد ۽ منزل
ڏانهن هلڻ وارن مقصدي افراد کي گهرجي ته اڳتي وڌندا رهن. مقصدي ماڻهو کي
جڳائي ته جيسين منزل تي نه پهچي تيسين خاموش ٿي نه ويهي، ڇو ته فرد جي
سسئي ساري سماج لاءِ هاجيڪار ٿي سگهي ٿي. جي ڪٿي به مندس ڪوشش ۽

جدوجهد ۾ جهول پيدا ٿيو ۽ نا آسدي جو شائبو نظر آيو ته اهڙو عنصر نه صرف ان فرد لاءِ پر پوري سماج لاءِ هاجيڪار ثابت ٿي سگهي ٿو. اهڙي صورت ۾ ائين به ٿي سگهي ٿو جو حالتون اهڙو رُخ اختيار ڪن جو پوءِ کيس منزل جو نشان پتو ٿي نه ملي.

مٿئين بيت مان هر مڪتب فڪر جو ماڻهو پنهنجو پنهنجو فهم حاصل ڪري سگهي ٿو. ڇو نه اهو صوفي هجي يا سياستدان، سماج سڌارڪ هجي يا قوم جو اڳواڻ، شاگرد هجي يا عشق جو سرواڻ.

لطيف سائين جو تصوف وارو فلسفو دراصل اڳوڻي سنڌي سماج ۽ ڌرتيءَ تي وسندڙ انسانن جي سماجي، اخلاقي، سياسي ۽ اقتصادي عمل جي ڪهاڻي آهي. انهي پس منظر ۾ ميان نصير محمد ڪلهوڙي، ميان نور محمد ڪلهوڙي ۽ پوءِ ميان غلام شاهه ڪلهوڙي سان گڏ، شاهه لطيف سائين جو به هڪ خاص مقام آهي.

”هر شاعر چاهيندو آهي ته سندس قوم ترقي ڪري ۽ جنهن معاشري ۾ هو رهي ٿو معاشرو مهذب سڏائڻ جي لائق ٿئي، ڏک، مفلسي، پرماريت ۽ جهالت وغيره جي پاڙ پٽجي وڃي، ۽ هر ماڻهو آزاد، خود مختيار ۽ خوشحال ٿئي. هر ماڻهو آزاد ۽ آزادي جون نعمتون ماڻي سگهي.“ (۳۴) لطيف سائين به پنهنجي دؤر جو قومي شعور رکندڙ، سماجي ۽ اقتصادي انصاف لاءِ پاڻ پتوڙيندڙ ڏاهو شاعر هو. سندس وقت جي تاريخ مان معلوم ٿئي ٿو ته ”مغليه دؤر ۾ سنڌ جون سياسي، سماجي ۽ اقتصادي حالتون تمام خراب هيون. جاگيرداراڻو نظام سماج جي ترقي جي راهه ۾ وڏي رڪاوٽ هو، ان ڪري نڪي هاري محنت سان ڪم ڪندو هو ۽ نه ئي ننڍا ڪاريگر. جيڪي صبح کان شام تائين محنت سان ڪم ڪرڻ کان پوءِ به غربت ۽ افلاس جي زندگي گذارڻ تي مجبور هئا.“ (۳۵) ان ڪري ماڻهن پنهنجي سماجي حالت سڌارڻ ۽ ڏاڍ سان منهن ڏيڻ لاءِ عملي قدم کنيا. اهڙين مهان هستين جي عزم، حوصلي ۽ مردانگي جو ذڪر رسالي ۾ جابجا ٿيل آهي، هي بيت پڙهو:

ڪانارنا ڪڏڪن، جنين لوه لڱن ۾،
محبت جي ميدان ۾، پيا لال لڄن،
پاڻهن ٻڌن پٽيون، پاڻهن چڪيا ڪن،
وٺان وايوڙين، رهي اچجي راتڙي.
(شاهواڻي - يمن ڪلياڻ، ۱ - ۱۲)

هن بيت ۾ لطيف سائين سماجي ۽ قومي شعور رکندڙ ماڻهن جو ذڪر ڪندي فرمائي ٿو ته اها ڪا سولي ’وات‘ نه آهي بلڪه ’ڪٽاوت‘ آهي جتي ويڙهون ٿا، سور ملن ٿا ۽ سختيون سهڻيون پون ٿيون، سچا انسان تڪليفن ملڻ جي باوجود به

زبان مان ٻڙڪ ٻاهر ڪونہ ڪيندا آهن، بلڪ پاڻ پنهنجي ڦٽن کي چيئي پٽيون ٻڌن ٿا. سچ جي پانڌيڙون جو هميشه اهو شيو رهيو آهي.

لطيف سائين رسالي ۾ انيڪ علامتون ۽ انهن جون اڪيچار معنائون ۽ ويچار ڏنا آهن. هر هڪ بيت ۾ سوچ جا سوين سلسلا آهن، هيٺيون بيت پڙهو:

سگهن سٿڻ نہ سور جي، گهايل ڪيئن گهارين،
پيئل پاسو پٽ تان، وايوڙ نہ وارين،
پر ۾ پڇن پرين لئ، هي! هنجون هارين،
سچن جي سارين، تن رويو وهائي راتڙي.
(شاهواڻي - يمن ڪلياڻ، ۱-۱۸)

هن بيت ۾ سگها اهڙي علامت آهي، اهڙي ماڻهو ڏانهن اشارو آهي، جيڪو هر دؤر ۾ خوش ۽ بي پرواهم رهي ٿو. کيس ڪنهن به سور يا درد جو پرو ڪونهي. اهڙا ماڻهو ٻين دکايلن جي ڪهڙي خبر رکندا؟ انهن کي ڪهڙي ڪل ته درد مندن ۽ سورن جي ستايلن رات ڪيئن گذاري هوندي! ”سگها“ دولتمند به ٿي سگهن ٿا، انهن کي مسڪينن ۽ محتاجن جي حال جي ڪهڙي ڄاڻ؟ اهي ته صرف ٽڪا ڪمائي ڄاڻن. مايا جي ڇايا سندن من ۾ ڪري ڇڏيو آهي. سندن من ۾ ڪا اجرائي يا چڱائي ڪانهي.

مسڪين مارو، سورن ۾ ورتل سانگي، ڏت تي گذران ڪندڙ پهتوار، هاري ۾ محنت ڪرڻ، سڄي رات بڪ ۽ ڏڪ ۾ اکين تي ويهي، ٻارن کي دلاسا ڏيندي گذاريو ڇڏين ٿا، پر سندن پاڙي وارن کي سورن جي سٿڻ ڪانهي:

پاڙي ناه پروڙ، ته ڪا رات رنجائي گذري،
ٻانڀڻ ٻروچن جي، گهاٽي وڌي ڪهور،
هڪ سسئي پيا سور، ويا پٽيندا پاڻ ۾.
(شاهواڻي، ستر حسيني، ۵-۹)

علامتي نظام کي سمجهڻ لاءِ اسان هڪ نظر ان جي درجه بندي تي وجهنداسون. ٻولي جو علامتي نظام هن جديد دؤر ۾ وڌيڪ سولائي سان سمجهي سگهجي ٿو. علم ڪهڙو به هجي، عمراني توڙي طبعي، هر هڪ جي جدا جدا ٻولي ٿئي ٿي توڙي جو ڪن حالتن ۾ ساڳيا لفظ ڌار ڌار علمن ۾ ڪم اچن ٿا، ته به انهن جون حالتون ڌار ڌار هجڻ ڪري، انهن جون علامتون به مختلف ٿين ٿيون. (۳۶)

’يونگ‘ علامت کي انفرادي نه بلڪ اجتماعي احساس جو مظهر سمجهي ٿو. حادثاتي (Accidental) يا وقتي ٺٽو ڄاڻي بلڪ ترقي پذير ۽ سماجي (Social) سمجهي ٿو. ان سان گڏ هو نشان (Sign)، اشاري (Signal) ۽ علامت (Symbol) ۾ واضح فرق

ٻڌائي ٿو. اشاري کي هو نشان جي سڌريل صورت سمجهي ٿو، پر ان کي علامت جي قريب تر سمجهي ٿو. اشاري جو ڪم صرف جنسي توانائي جي تبديلي آهي، ۽ علامت انهن ٻنهي کان وڌيڪ سڌريل ۽ مڪمل وجود رکي ٿي. (۳۷)

مٿين راءِ مطابق لفظ ڪن حالتن ۾ ’نشان‘ آهن ۽ ڪن حالتن ۾ ’اشارو‘ ۽ انهن جي وڌيڪ ترقي يافته ۽ مڪمل صورت ’علامت‘ آهي. حالتن مطابق لفظ پنهنجي ڌار ڌار معنيٰ ڏي ٿو. جهڙي حالت تهڙي معنيٰ. اهڙي ريت لفظ جا ٽي طبعا ٿيو پون ٿا. هيٺ لطيف سائين جا ٽي بيت انهيءَ سلسلي ۾ پڙهندا:

۱. سائڻر صحت سڀ-رين، آهي-نم آزار،

مجلس وير منو-و ٿئي، ڪوٺيندي تهار،

خنجر تنهن خوب هڻين، جنهن سين ٿئي يار،

صاحب رب ستار، سوجهي رڳون ماهم جون.

(شاهواڻي: ستر ڪلياڻ ۳-۵)

۲. پريان سندي پار جي، مڙهي مٺائي،

ڪانهي ڪوٺائي، چڪين جي چيت ڪري.

(شاهواڻي: سر ڪلياڻ ۳-۱۱)

۳. مٺايان منو گهڻو، ڪڙو ناه ڪلام،

سڪوت ئي سلام، پريان سندي پار جو.

(شاهواڻي: سر ڪلياڻ، ۳-۱۰)

پهرين بيت ۾ ”مجلس وير منو ٿئي“ ۾ لفظ ’منو‘ حالتن مطابق نشان جي معنيٰ ڏي ٿو. هت جيڪا هستي ٿئي تي ٺاريندڙ ملم لڳائي ٿي، ان جو نشان پتو ڏيندي لطيف فرمائي ٿو ته توڙي جو اها هستي بارعب ۽ غضبناڪ آهي، پر سندس رهائڻ ۾ ڏاڍي مٺاس آهي. اها هستي جنهن کي پنهنجو ڪري ٿي، تنهن کي پنهنجي منفرد ادا سان مٺا گهاٽ لڳائي ٿي ۽ سندس ماهم جون رڳون نچوڻي ٿي.

هن بيت ۾ عام شيون به آهن ته خاص به، ’آزار‘، ’مجلس‘، ’خنجر‘، ’يار‘ ۽ ’رڳون‘ عام شين جا نالا آهن ۽ خاص شين ۾ ’تهار‘، ’رب‘ ۽ ’ستار‘ اچي وڃن ٿيون. مقيري معنيٰ واري شاعري ۾ صرف شين جو اظهار ناهي هوندو، پر آهي سڀ شيون ڪنهن اعليٰ حقيقت کي سمجهڻ جو ذريعو هونديون آهن.

ٻئي بيت ۾ لفظ ”مٺائي“ پنهنجي حالت مطابق اشاري (Signal) طور ڪم آيو آهي. ”پريان سندي پار جي مڙهي مٺائي“ ۾ لفظ ”مٺائي“ ۽ ”مجلس وير منو ٿئي“ ۾ لفظ ”منو“ ٻئي هڪٻئي کان ڌار ڪونهن ۽ ٻنهي جو هڪٻئي سان لاڳاپو آهي. پر حالتن مطابق ٻنهي جي درجہ بندي ۾ فرق آهي.

هن بيت ۾ ڪنهن خاص مقصد، ڪنهن خاص ماڳ ۽ ڪنهن خاص جوءِ ڏانهن اشارو ڪيو ويو آهي. جتي لفظ ”مٺائي“ ان خاص منزل جي تقدس ڏانهن اشارو ڪري ٿو.

ٽين بيت ۾ ”مٺاڻيان مٺو گهڻو“ ۾ لفظ ”مٺو“ نشان ۽ اشاري کان مٿي ۽ مڪمل توڙي سڌريل صورت اختيار ڪري ٿو. اهڙي حالت ۾ لفظ ”مٺو“ علامت آهي. هن حالت ۾ اهو ”مٺاڻ“ واري اصل تصور کان هڪ ته ڇڄي چڪو آهي ۽ ٻيو مٺو لفظ جي هر معنيٰ کان مٿي هڪ جدا معنيٰ ڏي ٿو. توڙي جو اشاري واري حالت ۾ ”مٺائي“ ۽ ”مٺو“ لفظ جو پاڻ ۾ لاڳاپو آهي“ (۳۸).

مٿين بيت ۾ جنهن پرين جي ڪلام جو ذڪر لطيف سائين ڪيو آهي، اها علامت ٻولي جي رواجي سطح تي ڪم نٿي اچي، پر اهي شيون (علامتون) ڪنهن مٿڀري مقصد جي اظهار جو فقط ذريعو هونديون آهن“ (۳۹).

علامت جي درجه بندي کان پوءِ ان جي قسمن تي نظر وجهڻ سان معلوم ٿئي ٿو ته ان جا ٽي قسم آهن.

- | | |
|--------------|------------|
| Conventional | ۱. روايتي |
| Accidental | ۲. حادثاتي |
| Universal | ۳. آفاقي |

جيئن انساني عادت پنهنجو ڪم ڪندي آهي تيئن انساني ذهن ۾ شين جي تصورن ٺاهڻ جو عمل هروقت جاري رهي ٿو، تعجب جي ڳالهه اها آهي ته لطيف سائين پنهنجن بيتن ۾ علامتن جي مٿين قسمن مطابق به بيت جوڙيا آهن. اهڙي قسم جا چند بيت هيٺ ڏجن ٿا:

۱. مري تان مَ ميهار، وٿاڻ ولهو مَ ٿئي،
وچن جي وچار جو، ونگو ٿئي مَ وار
ساهڙ مون سينگار، ماڻهو ليکي مهڻو.
(شاهواڻي، سرسهي ۴-۱۸)

علامت معنيٰ آهي اصلي شئي کان هٽي ڪنهن ٻيءَ شئي جو نالو ڪنهن شاعري ۾ به اصلي شئي جي نالي وٺڻ بدران ان شئي ڏانهن اشارو ڪيو آهي، لطيف سائين مٿين بيت ۾ ”ڳوٺ مري، پر ڳوٺ ٻال نه مري“ جو روايتي اظهار ڪيو آهي.

هن بيت ۾ ”وٿاڻ ولهو“، ”ميهار“، ”وچن جو وچار“، ”وار ونگو ٿين“، ”ساهڙ مون سينگار“ ۽ ”ماڻهن ليکي مهڻو“ سڀ اصطلاحِي انداز ۾ ٻولي جون روايتون آهن، ٻولي جو هڪ سماجي ڪارج ٿئي ٿو جنهن مطابق ڪنهن به شيءِ بدران ڪو صوتي

آواز، شئي جي مستقل علامت بڻجي پوي ٿو، اهي علامتون سماج اندر ڪا به صورت اختيار ڪن ٿيون جنهن کي اسين روايتي ۽ سماجي علامتون چئون ٿا.

مٿين بيت ۾ ”وڃن جو وڃار“ يعني مسڪينن ۽ غريبن جي همراهيءَ جو شل وار ونگو نه ٿئي، کيس ڪو ڪوسو واڌ نه لڳي، چوٽه واهرو (ساهڙ) اڀاهجن ۽ ننگن جو ننگپال (سينگار) آهي، هن بيت ۾ ساهڙ ۽ سهڻي جي موضوع سان ڪو بحث ڪونهي. پر انهن ڪردارن رستي اهو ڏيکاريو ويو آهي ته سڄا انسان جيڪڏهن دنيا تياڳي هليا ويا ته پوءِ مسڪينن، سادن ۽ ڪوجهن انسانن جي پيو ڪير رکوالي ڪندو؟ اهڙي قسم جا ٻيا به ڪيترائي بيت رسالي ۾ ملي سگهن ٿا.

اتفاقي علامت (Accidental Symbol) هڪ ذاتي تجربي جي ڪالهم آهي، جهڙو تجربو تهڙو احساس، هي بيت پڙهو.

آٺ نه اوري آڻ، ڏاڳهن ڏڏي آهيان،

هڻي هٿ هين ڪي، پري نهي پلاڻ،

هوت منهنجو هاڻ، پنهنون نياڻون پاڻ سين.

(شاهواڻي، ڊيسي ۱-۱۴)

هن بيت ۾ گذريل زماني جي تجربي جو ذڪر ٿيل آهي، اهي تجربا علامتن رستي بيان ڪيل آهن. مٿين بيت ۾ ”آٺ“، ”ڏاڳا“، ”هوت“ ۽ ”پنهنون“ علامتون آهن. مٿين بيت مان معلوم ٿئي ٿو ته سسئي کي ماضي ۾ اٿڻ کان نقصان رسيو آهي چو ته سسئي جا ڏير پنهنون کي اٿڻ تي زوري ٻڌي ڪڍي ويا هئا. ان ڪري آهي سندس ويڙهي آهن. هوءَ اٿڻ جي ڏڏل آهي، ان ڪري نفسياتي طرح انهن کان چرڪي ٿي، هن بيت ۾ ماضي جي تجربي جي بنياد تي حال جو ردعمل ظاهر ڪيو ويو آهي.

مٿيون بيت لطيف سائين جي ذاتي تجربي ۽ انفرادي احساس جو ثبوت آهي، ان مطابق جهڙو تجربو تهڙو احساس. مثلاً نانگ جي ڏنگ جو تجربو آهي جو نانگ جي صورت کان به خوف ٿئي ٿو. توڙي جو نانگ جي صورت ۽ ڏنگ هئڻ وارو نانگ جدا جدا شيون آهن. ان حالت ۾ علامت ذاتي تجربي (Mood) جي بنياد تي به ٺهي ٿي، ان باري ۾ اهو چاڻڻ ضروري آهي ته نانگ جو تصور (مورت) ته علامت آهي پر نانگ کان خوف ۽ نفرت وارو جذبو علامت نه آهي، پر اهو صرف هڪ احساس آهي. انڪري چئي نٿو سگهجي ته ڪا علامت ذاتي يا انفرادي تجربي جي بنياد تي ٻڌل به ٿي سگهي ٿي ۽ اهڙي ريت علامت جي روايتي حيثيت ڪا ختم ٿي وڃي ٿي (۴۰).

آفاقي (Universal) علامتن جو تعلق پوري ڪائنات سان هوندو آهي، هن ۾ آفاقي قدرن، انسان جي گڏيل عملن ۽ لوڪ ورثي کي خصوصي اهميت هوندي آهي،

لوڪ شاعري به آفاقي قدرن جي نمائندگي ڪري ٿي. لطيف سائين جو ڪافي ڪلام اهڙي قسم جو چيل آهي. هي بيت پڙهو:

اوندهاڻي اڌ رات ۾، ڀرين ٻسايو هاڻ.
چنڊ ڪٿين سان، ٻيهي ويو پڙلاءِ ۾.
(شاهواڻي-ڪنڀات ۱-۱۹)

آفاقي علامتون جيڪي دنيا جي ٻين ملڪن جي شاعري ۾ به مروج آهن. انهن ۾ شمع، پروانو، چنڊ، سڄ، باه، خوشي، طاقت، ٻائي وغيره اچي وڃن ٿا. اهي علامتون مشرق توڙي مغرب ۾ هڪ جهڙو مفهوم رکڻ ٿيون. (قطبي علائقن ڪانسواءِ).

چنڊ جي علامت سونهن، سوييا، روشني ۽ جواني ڏانهن اشارو آهي. ڊاڪٽر تنوير عباسي لکي ٿو: ”چنڊ مشرقي توڙي مغربي شاعري ۾ سونهن جي علامت طور استعمال ٿيندو آيو آهي، ڪنهن به شعر ۾ لفظ ’چنڊ‘ پڙهڻ سان سونهن، سوييا ۽ جواني جو تصور اکين آڏو اچي ويندو آهي.“ (۴۱)

مٿي ڏنل بيت ۾ لطيف سائين جنهن ڀرين جي تعريف ڪري ٿو، سو ڪو عام رواجي حيثيت وارو نامڪمل انسان نه آهي بلڪ هن جي حيثيت ازلي سڄ جيان نمايان ۽ نرالي آهي. هت اونهائي مان مراد آهي ناساعد ۽ ناسازگار حالتون، اهڙن انسانن جي اچڻ سان سڄي دنيا جي سونهن ۽ روشني سندس ڏيا وڌائي ۽ ڏاهپ آڏو جهڪي (ختم) ٿي وڃي ٿي.

آخر ۾ عرض ته معاشري ۾ بنيادي تبديليون اينديون رهن ٿيون. انهن تبديلين جو اثر انساني سوچ تي به پوي ٿو ۽ انڪري سوچ جا طريقا پڻ بدليا رهن ٿا. انهي سوچ جي اظهار لاءِ نون لاڙن جو ظهور ٿئي ٿو ۽ نون لفظن جي ٻئي تيار ٿئي ٿي. انهن نون طريقن ۽ لاڙن کي سمجهڻ سان ئي جديد ۽ قديم ۾ فرق واضح ٿئي ٿو.

لطيف سائين پنهنجي دور جو جدت پسند، نئين تحريڪ جو باني، سنڌي لغت ۾ اضافو آڻيندڙ ۽ حقيقت پسند صوفي ڏاهو هو، انڪري ضرورت آهي ته سندس ڪلام کي جديد نظرين ۽ طريقن مطابق پيئي، سندس خوين کي نروار ڪجي جيڪو هر باشعور عالم ۽ اديب تي اولين فرض عائد ٿئي ٿو.

حوالا


۱- جالبی جمیل (ڊاڪٽر): ”ايليت کي مضامين“ رائٽر بوڪ ڪتاب ڪراچي،

۱۹۱۱ع، ص-۹۱

- ۲- ٻوھيو الھداد (ڊاڪٽر) ”ادب جا فڪري محرڪ“ سنڌي اديبن جي سھڪاري سنگت حيدرآباد، ۱۹۸۴ع، ص-۷۸
- ۳- ايضاً... ص-۷۸
- ۴- جالبي جميل (ڊاڪٽر): ”ارسطوسي اليت تڪ“ نيشنل بوڪ فائونڊيشن ڪراچي، ۱۹۷۵ع، ص-۵۱
- ۵- ٻوھيو الھداد (ڊاڪٽر): ”سنڌي ٻوليءَ جو سماجي ڪارج“ انسٽيٽيوٽ آف سنڌالاجي ڄامشورو، ۱۹۷۸ع، ص-۳۰۳
- ۶- ايضاً... ص-۲۹۶
- ۷- ايضاً... ص-۲۹۴
- ۸- جالبي جميل (ڊاڪٽر): ”ارسطوس اليت تڪ“ نيشنل بوڪ فائونڊيشن ڪراچي، ۱۹۷۵ع، ص-۲
- ۹- ٻوھيو الھداد (ڊاڪٽر): ”سنڌي ٻوليءَ جو سماجي ڪارج“ انسٽيٽيوٽ آف سنڌالاجي ڄامشورو، ۱۹۷۸ع، ص-۲۹۶
- ۱۰- ايضاً... ص-۲۹۶
- ۱۱- عباسي تنوير: ”شاهه لطيف جي شاعري“ شاهه عبداللطيف ثقافتي سوسائٽي ڪراچي، ۱۹۷۶ع، ص-۱۲۲
- ۱۲- دي انسائڪلوپيڊيا امريڪانا، انٽرنيشنل ايڊيشن، امريڪن ڪارپوريشن، نيويارڪ، ۱۹۶۸ع، ص-۱۵۹
- ۱۳- سوسن-ڪي لينگر: ”فلاسافي ان اي نيوڪي“ نيو امريڪن لئبريري آف ورلڊ لٽريچر، نيويارڪ، ۱۹۴۸ع، ص-۲۱
- ۱۴- عباسي تنوير: ”شاهه لطيف جي شاعري“ شاهه عبداللطيف ثقافتي سوسائٽي ڪراچي، ۱۹۷۶ع، ص-۱۱۹
- ۱۵- جالب افتخار: ”نئي شاعري“ نئي مطبوعات لاهور، ۱۹۶۶ع، ص-۱۴۳
- ۱۶- سوسن-ڪي لينگر: ”فلاسافي ان اي نيوڪي“ نيو امريڪن لئبريري، ورلڊ لٽريچر-نيويارڪ، ۱۹۴۸ع، ص-۵۸
- ۱۷- عباسي تنوير: ”شاهه لطيف جي شاعري“ شاهه عبداللطيف ثقافتي سوسائٽي ڪراچي، ۱۹۷۶ع، ص-۱۳۱
- ۱۸- جالبي جميل (ڊاڪٽر): ”ارسطوس اليت تڪ“ نيشنل بوڪ فائونڊيشن ڪراچي، ۱۹۷۵ع، ص-۲۰

- ۱۹- اعظمي سيد جليل الرحمان: ”ابوالطيب متنبی“ اداره تصنيف و تالیف پاڪستان
ایجوکیشنل کانفرنس ڪراچي، ۱۹۵۸ع، ص-۵۰
- ۲۰- عباسي تنویر: ”شاهه لطیف جي شاعري“ شاهه عبداللطیف ثقافتی سوسائٽي ڪراچي،
۱۹۷۶ع، ص-۱۲۰
- ۲۱- اعظمي سيد جليل الرحمان: ”ابوالطيب متنبی“ اداره تصنيف و تالیف پاڪستان
ایجوکیشنل کانفرنس ڪراچي، ۱۹۵۸ع، ص-۲۴
- ۲۲- ایضاً... ص-۲۳
- ۲۳- ایضاً... ص-۱۲
- ۲۴- زیات احمد حسن: ”تاریخ عربي ادب“ (مترجم عبدالرحمان طاهر سورتی) شیخ
غلام علي ایند سنز لاهور، ۱۹۶۱ع، ص-۴۵۳
- ۲۵- ایضاً... ص-۴۵۳
- ۲۶- اعظمي سيد جليل الرحمان: ”ابوالطيب متنبی“ اداره تصنيف و تالیف پاڪستان
ایجوکیشنل کانفرنس ڪراچي، ۱۹۵۸ع، ص-۲۰۴
- ۲۷- ایضاً... ص-۹
- ۲۸- سراج: ”لطیف ء وحدۃ الوجود“ (مضمون) لطیف ڊائجیسٽ ڪراچي، جون ۱۹۸۶ع
ص-۲۳
- ۲۹- ایضاً... مئي ۱۹۷۶ع، ص-۱۶
- ۳۰- ابوسعید نورالدين (ڊاڪٽر): ”اسلامي تصوف اور اقبال“ اقبال اڪيڊمي
ڪراچي، ۱۹۵۹ع، ص-۱۱
- ۳۱- ایضاً... ص-۱۸
- ۳۲- جوتواڻي موتي لال: ”صوفیز آف سنڌ“ منسٽري آف انفرمیشن اینڊ برادڪاسٽنگ
گورنمينٽ آف انڊيا دهلي، ۱۹۸۶ع، ص-۳
- ۳۳- جوڻيجو عبدالجبار (ڊاڪٽر): ”سنڌي ادب جي مختصر تاريخ“ سره ڪتاب
حيدرآباد، ۱۹۷۳ع، ص-۵۲
- ۳۴- ڏسجي قاسم ڀڳهيو: ”شاعري جو سماجي ڪارج“ (مضمون) ”کينهڙو“ تحقيقي
جرنل (سنڌي شعبو، سنڌ يونيورسٽي ڄامشورو، ۱۹۸۷ع، ص-۱۰۱) ايڊيٽر:
جوڻيجو عبدالجبار (ڊاڪٽر)
- ۳۵- مبارڪ علي (ڊاڪٽر): ”تاريخ سنڌ“ (مغل دور حڪومت)، آگهي پبليڪيشنز
حيدرآباد، ۱۹۸۵ع، ص-۶۳

- ۳۶- پوهيو الهداد (ډاڪٽر): ”سنڌي ٻوليءَ جو سماجي ڪارج“ انسٽيٽيوٽ آف سنڌالاجي سنڌ يونيورسٽي ڄامشورو، ۱۹۷۸ع، ص-۲۸۹
- ۳۷- اعجاز حسين: ”آرڊو افساني ۾ علامت نگاري“ (ٿيسز پي. ايڇ. ڊي)، سنڌ يونيورسٽي ڄامشورو، ۱۹۷۹ع، ص ۵۱-۵۲
- ۳۸- پوهيو الهداد (ډاڪٽر): ”سنڌي ٻوليءَ جو سماجي ڪارج“ انسٽيٽيوٽ آف سنڌالاجي سنڌ يونيورسٽي ڄامشورو، ۱۹۷۸ع، ص ۲۹۰
- ۳۹- عباسي تنوير: ”شاهه لطيف جي شاعري“ شاهه عبداللطيف ثقافتي سوسائٽي ڪراچي، ۱۹۷۶ع، ص-۱۳۴
- ۴۰- ابن فريد: ”مين، هم اور ادب“ ايڊوڪيشن بؤڪ هائوس عليگڙهه، ۱۹۷۷ع، ص-۱۸
- ۴۱- پوهيو الهداد (ډاڪٽر): ”سنڌي ٻوليءَ جو سماجي ڪارج“ انسٽيٽيوٽ آف سنڌالاجي سنڌ يونيورسٽي ڄامشورو، ۱۹۷۸ع، ص-۹۵-۲۹۴
- ۴۲- عباسي تنوير: ”شاهه لطيف جي شاعري“ شاهه عبداللطيف ثقافتي سوسائٽي ڪراچي، ۱۹۷۶ع، ص-۱۶۹



شاه عبداللطيف ڀٽائي رحم جي رسالي ۾ گاهن، ٻوٽن، ميون، ڀاڄين، اناج، وڻن ۽ ولين جو ذڪر

ڊاڪٽر محمد جمن ڏالپر

شاهه رح سائين جي شاعري ۾ وڻن، ٻوٽن ۽ گاهن وغيره جو ذڪر

لاکائي لطيف رحم سنڌ جي هر شيءِ کي پنهنجي شاعري ۾ محفوظ ڪيو آهي. ان جي سامهون سنڌ جا نظارا آهن بهراڙيءَ جون ٻنيون آهن جهنگ ۽ جهوپڙا، وڻا ۽ واڙا، ڏاند ۽ ڏاجيون، سڳند ۽ سرهاڻ، راڳ ۽ رهاڻ، ميلا ۽ ملاڪڙا، مروت ۽ مهمان نوازي، رهڻي ڪهڻي، ڍڪڻ، اوچڻ، ۽ ڳوٺاڻا ۽ ڳنوار سڀ آهن.

ڀٽائي گهوٽ رح پنهنجي ڪلام ۾ ڌرتي ۽ ڌرتيءَ مٿان آسرنڊڙ ۽ آڀرنڊڙ وٽڪار، ٻوٽن ٻوڙن، گاهن، وڻن ۽ ميون ڀاڄين جو احوال اوريو آهي.

شاهه عبداللطيف ڀٽائي رح سيلاني ٻنجي سنڌ جي نه رڳو مختلف ماڳن ۽ مقامن جي وڻن، ٻوٽن ۽ گاهن ميون، ۽ ڀاڄين کي ڏٺو پر ان سان گڏوگڏ ڪلام ۾ به انهن جا نالا ڄاڻايا اٿس ۽ نالا به اهڙا جيڪي اڄوڪي دؤر ۾ بلڪل اوڀر ٿا لڳن يا ائين ٿو محسوس ٿئي ڇڻ ته اهي لفظ ڌارين ٻولين جا لفظ آهن. مثلاً: ”ڦنگي“ جنهن کي پاڻ ”ڪنڀي“ چئون ٿا تنهن جو استعمال شاهه سائين ”سر سارنگ“ ۾ هن ريت ڪري ٿو ته:

”ميها، ڇڙ، ڦنگيون، ٽين سڀئي ٿوڪ“

هن ست ۾ بيان ڪيل لفظ ”ميها“ ۽ ”ڇڙ“ ڀاڄيون آهن ۽ ”ڦنگيون“ پڻ. ڪاٺ لاءِ ڪتب اينديون آهن ۽ اهي مينهن جي موسم ۾ واريءَ جي ميدانن ۾ ڌڙن تي اڀرنديون آهن.

قدرت جا فرمل نظارا شاهه سائين جي لاءِ اهڙا ته ضروري هئا جهڙي صاف ۽ تازي هوا انساني ڦڦڙن لاءِ ضروري آهي.

”شاهه سنڌ جي قدرتي نظارن کي هڪ باريڪ فلسفيانه، عارفانه، عاشقانه نظر سان ڇاڇيو آهي“ (۱) ڪيتي ۽ فصلن، ميون ۽ ڀاڄين، وڻن ۽ ٻوٽن ۽ گاهن بابت

(۱) شاهه جو رسالو - ڪلياڻ آڏواڻي ص ۲۳.

جامع طور تي سندس شاعري ۾ موجود احوال بابت اها خبر پوي ٿي ته شاهه سائين هر هڪ خطي ۽ علائقي ۾ اڀرندڙ ۽ اسرندڙ وڻن، ٻوٽن ۽ ميون جي اوسر ۽ گلن ٻوٽن جي ڦلارجڻ يا ٻور جهلڻ، ٻوٽن جي درجي بندي ۽ ٻوٽن جي بيهڪ بابت گهڻا لفظ استعمال ڪيا آهن.

شاهه سائين جتي ويو اتي جاگرافيائي حدن ۽ اتان جي آب و هوا کي به شاعريءَ ۾ سمائي ڇڏيائين ان سان گڏوگڏ اتي جي ٻوٽن، وڻن، گاهن، ٻوڪن، گلن ۽ ميون جو به اونهو اڀياس ڪيائين جنهن جو اندازو سندس هن بيت مان لڳائي سگهجي ٿو.

”سَرَ لوهيڙا گهيا، ڪُسرَ نيريا،

تو ڪيئن وسريا، ڍوليا ڏينهن اچڻ جا.“

هن مٿي ڏنل بيت ۾ ٽن مختلف ٻوٽن (سَر، لوهيڙا ۽ ڪُسر) جو ذڪر ڪندي ڄاڻائي ٿو ته جڏهن سَر گهيا آهن تڏهن ڪُسر نسرندا آهن.

”ڪُسر“ جن کي ”ڪوڙا سَر به چئبو آهي تنهن جو اشتقاق ائين آهي ته :

ڪ = ڪوڙا + سَر = سَر = ”ڪوڙا سَر“

مختصر طور ائين ڪٿي چئجي ته جيڪو به شخص ٻوٽن جي علم جو ماهر هوندو آهي سو اگر شاهه سائين جو ڪلام پڙهي ته ان حقيقت کان هرگز انڪار نه ڪندو ته شاهه ٻوٽن ۽ وڻن جو اونهو اڀياس ڪيو آهي. اهوئي سبب آهي، جو سندس شاعري ۾ ٻوٽن، گلن، گاهن ۽ ٻوڪن جو ذڪر ملي ٿو ۽ گهڻي ۽ سهڻي انداز ۾ ملي ٿو.

سر مارئي ۾ گاهن، ٻوٽن، ان، هيون،

پاڇين ۽ ولين جو ذڪر

سر مارئي ۾ ڀلاري پٽ ڌڻي سنڌ جي حب الوطني جي عظيم، لازوال، بي مثال ۽ لافاني ڪردار مارئي بابت بيان شعرن جي زبان ۾ ادا فرمايو آهي.

هن سَر ۾ شاهه ڀٽائي رحم سونهاري سنڌ جي قابل فخر نياڻي مارئي جي واتان حب الوطني جون دانهون، آهون ۽ ڪوڪون دعائون اڇاريون آهن. هن عظيم قابل تقليد هستي ”مارئي“ جي نظر ۾ پنهنجي ڏيهه جو ڌڻ ۽ ڏوٽا، گولاڙا ۽ گکريون، ڪپڙ ۽ ڪارا بهشت جي نعمتن مثل آهن ۽ لطيف ڀلاري انهن جو ذڪر واضح طور تي پنهنجي سَر مارئي ۾ ڪيو آهي.

سنڌ جي قابل فخر نياڻي مارئي وطن پرستي ۽ عصمت پروري جو بهترين مثال آهي ايتري قدر جو ان وقت جي حاڪم عمر سومري جا محل ۽ ماڙيون، دولت ۽ سلطنت، حڪومت ۽ حشمت، پٽ پٽيهر، پلنگ ۽ پينگها، هار ۽ سينگار سندس دل تان ڏوٽن جي ڏوٽي ۽ لاک ڀري لوئي وساري نٿا سگهن.

شاه رحم سائين ماروئڙن جي خوراڪ مثلاً اناج، ٻاجهر، جوئر، مڪئي، ڪيهه،
سائون، سيارچ، لنب، مانڌاڙ ۽ آراڙي جي ان بابت پنهنجن بيتن منجهه ان ريت
 بيان فرمايو آهي ته:

آئين ۽ چاڙهين، ڏت ڏهاڙي سومرا،
مٿا ڪيو سيد چئي، سائون مڪائين،
منجهان لنب لطيف چئي، يانور ڪيو چاڙهين،
پلا نه پاڙين، عمر آراڙي سين. (۱)

مارئي بند اندر پنهنجي ديس جي گاهن ”جن کي مارو رڌي ڪائين ٿا“ مثلاً
ڪيهه، مانڌاڙي، ۽ مڪئي ۾ ياد ڪندي رهي ٿي ۽ سندس دل اعليٰ طامن تي
نهي هر ڪري.

پلارو پٽ ڌڻي ڌڙ جي گاهن جو ذڪر، مارئي واتان انهن لفظن ۾ ڪري
ٿو ته:

چُرَن چُڪَن چِتَ ۾، گهارين مٿي گهٽ
ڪيهه، مانڌاڻو، مڪئي، ڍوئين مٿي ڍت،
پنهوار ڪي ٻڪر ٻين وڃي ڪريان وٽ،
سائيه سامهون ست، ڪندس پڇي ڪڙن ڪي. (۲)

ٿر جي ولين ۽ وٺن بابت ذڪر شاه سڳورو انهن لفظن ۾ ڪري ٿو ته:

”ورسي وطن جانيون، صحرا ستر جن،
گولاڙا ۽ گگريون اوچن اباڻن،
ويڙها گهم ولڙين، جهانگي منجهه جهنگن،
مونڪي ماروئڙن، سچ ڪٽائي سچ ۾.“ (۳)

ماروئڙن جي ڪاڇ ۽ اناج جو ذڪر سرتاج شاه رحم سائين انهن لفظن ۾ بيان
ڪيو آهي ته:

منهنجو تور تلمن ۾، آئون هيٺ بند ڀائي،
مون ڏاڏائي ڏيهه ۾، ڦرهم ۽ لائي،
ڪندس رهائي، مارو پاس ملير ۾.“ (۴)

شاه سڳورو مارئي واتان ماروئڙن جي کاڌ خوراڪ بابت فرمائي ٿو ته:

(۱) سمرمارئي داستان بيت ۴

(۲) سمرمارئي داستان الون بيت ۴

(۳) سمرمارئي داستان ٽيون بيت ۱۵

(۴) سمرمارئي داستان ٽيون بيت ۲۳

”ڪاڇ ڪٽيئون سفرو، سگر ۽ سائون،
 ساڪيئن ڪاٺي ڪارڪون، جه ڪي ڏؤنرا ڏيڇ ڏنائون،
 ڪهم مانڏائو، مڪئي قوت جنين جو سائون.“ (۱)

ملير ۾ جيڪي ڦل ڦول آهن تن جو ذڪر به شاهه رحم سائين پنهنجن شعرن ۾ ڪيو آهي. ملير ۾ هي ڦل ڦول ٿين ٿا، ميهه، گولاڙا، ڪاڱا، ڪمر، ڪنڊير، ڏٽ، ڏؤنرا، مريڙو، لٽر، پُسي، پڪا ۽ پڪ وغيره. اهو سمورو ڪاڏو ملير جا ماڻهو کائين ٿا. اها شاهه سائين رحم جي ڪلام جي خوبي آهي جو پاڻ مارن جي ڪاڏ خوراڪ کي سهڻي ۽ چٽي نموني ۾ بيان ڪيو آهي. مثال خاطر چند بيت ۽ بيتن جون چند سٽون هيٺ درج ڪجن ٿيون.

”مون جيڏيون ملير ۾، چونڊين موڪ ميهه.“

بي هنڌ آيل آهي ته:

”سرتين ڏٽ سبيل ڪيو، اڱڻ ڍوئي ڏير.“ (۲)

ڏٽ بابت ٻيو شعر آهي ته مارئي سڪ منجهان چوي ٿي ته:

”ڏٽ چونڊينديس ڏيهه ۾، ساڻ سرتين ساڳ.“ (۳)

شاهه مڱوري رحم مارن جي ڪاڏ خوراڪ کي پنهنجن شعرن ۾ ان سهڻي نموني ۾ پابند سلاسل ڪيو آهي ته مارئي قيد اندر مارن کي ۽ سندن ڪاڇ کي انهن لفظن ۾ ياد ڪري ٿي ته:

”عمر انهن ڏيهه جا، ڏوٿين ڏنم ڏس،

وليون وڻ ڦلاري، لار نڱيو لس،

آئو وجهن آهرين، سندا ڏوهن ٿس،

ميوا، مچر، ماکيون، سڀڪا چڪن چس،

ماڙي وهي مس، ملير ويندي مارئي.“ (۴)

مارئي دم دم پئي وطن کي ياد ڪندي هئي ۽ پئي نير هاريندي هئي. ٿر جي رهواسين لاءِ وسڪاري جي مند ائين آهي جيئن شهر وارن لاءِ بهار جي مند. شاهه سائين وسڪاري جي مند بعد ٿر ۾ اڀرندڙ ۽ اُسرنڙڙ ٻوٽن ۽ گاهن جو ذڪر مارئي واتان انهن لفظن ۾ ڪري ٿو ته:

(۱) سرمارئي داستان نون وائي.

(۲) داستان ائون بيت ۸

(۳) داستان چوٿون بيت ۱۸

(۴) داستان ستون بيت ۳

”هن مند مارو سنرا، ڪائر ۾ خوشحال،
سائون، سيارچ، مڪئي، جيڏيون آئين جال.“ (۱)

نه صرف انساني ڪاڌ خوراڪ جو ذڪر لاکيئي لطيف جي ڪلام ۾ ملي ٿو
۾ جانورن ۽ ”ٿر جي جانورن“ جي ڪاڌ خوراڪ جو ذڪر ڀيلاري پٽ ڌڻي انهن
لفظن ۾ ڪيو آهي ته:

”ڪوهر، ٿوهر، ٿر، جت سائیکا ۽ ستيون،

چارن ات چاهه منجهان، پاسي ڦوڪن ڦر،

ڪيئن لهندم ڪر، جيئن مارو هاڻ اپاريا.“ (۲)

وسڪاري جي مند بعد ڇا ٿو ٿر ۾ اڀري ۽ اسري تنهنجو ذڪر شاهه سگوري
انهن لفظن ۾ ڪيو آهي:

”پڪا پنوهارن ڏي، ميوا، ميجر، مڪ“

ٻي بيت ۾ انهن نالن جو استعمال ڪيل آهي ته:

”جت ڪرڙ، ڪٿا، ڪاهيون، پال پڪا، پڪ“

لنب ٿر جي جانورن جو ڪاڄ آهي، تنهن جو ذڪر ڀيلارو پٽ ڌڻي هنن لفظن
۾ ڪري ٿو ته:

”هن مند مارو سنرا، جيائسي جالين،

چارو لنب لطيف چڻي واڳيپين وهارين.“ (۳)

مارئي پنهنجي ديس جي وڻن کي ياد ڪندي چوي ٿي ته:

”ڪارا ڪپڙ ڏيهه ۾، ٻيا واريءَ منجهه وڻاڻ.“ (۴)

ٻي هنڌ سر مارئي جي داستان ستن شعر ۱ ۾ پٽائي سگورو رضه فرمائي ٿو ته:

”ساريءَ سڀيڏ چڻي گاڏليون گوندا“

اهڙيءَ ريت هڪ ٻي ميويدار ٻوٽي جو ذڪر شاهه پٽائي رحم سر مارئي جي

داستان نائين بيت ۲ ۾ انهن لفظن ۾ ڪري ٿو ته:

”هن مند مارو سنرا ڍنگر ڍار رهن،

ڪاٺونبا ڪاڇن، مينهن وسندا موت تون.“

مارئي وطن وڃي ڪهڙا ميوا ۽ ڀاڄيون کائيندي، تن جو بيان هن ريت

شاهه رحم سائين فرمايو آهي ته:

(۱) داستان ٺاڻون بيت ۵.

(۲) داستان الون بيت ۴.

(۳) داستان ٺاڻون بيت ۸.

(۴) داستان ٺيون بيت ۱۷ (ست پهرين).

”سگر ساهيڙين سين، ساڙيه منجهم سڻيندي،
 عمر! انهيءَ ڏيه جا، ڪوڏر قوت ڪريندي،
 گولون گولاڙن جيون، جهپي ساڻ جهڻيندي،
 ڪوڪڙ ڪنڊيرن ۾، ڦوڪيو ڦڪ ڀريندي،
 عيدن برادن تي، ڪيه مانڊاڻو ڪيندي،
 پسي ڪاڻي پيٽ ۾، ڏونرا ڏن ڏيندي،
 ڏيه ڏاڏاڻين پڪڙين.“ (۱)

شاهه صاحب رح جي بيان ڪيل سر مارئي ۾ ماروڙن ۽ جهانگيڙن جو ذڪر سائين اهڙي نموني ۾ ڪيو آهي، جو ائين پائنجي ٿو چٽ ته پاڻ شاهه رح سائين اتان جي ڀوڪن، گاهن، ڀوٽن ۽ ميون ڪسي واپرايو آهي. اهو سندس مشاهدي جو دليل آهي جو هن ٿر جي موسمن جي بيان سان گڏوگڏ ان موسم ۾ پيدا ٿيندڙ فصلن، ڀوٽن، ڀوڪن، ميون ۽ ڀاڄين جو ذڪر ڪيو آهي:

جناب ڪلياڻ آڏواڻي هن راءِ جو آهي ته:

”سر مارئي جو هر لفظ اها شاهدي ڏئي ٿو ته شاهه رح سائين ٿرين جي سادي زندگي ۽ ٿر ملڪ جي فطرتي سينگار تي عجيب جادوييائي ڪئي آهي ۽ ٿر ملڪ جي نرالن نرالن گلن، ڦلن، ميون، آڻن ۽ گاهن ڏانهن مارئي جي ديس ۾ نهايت محبت ۽ تاثير ڀريل لفظن ۾ اشارا فرمايا اٿس.“ (۲)

نهايت مختصر لفظن ۾ شاهه رح سڳوري جي ڪلام مان هڪ سر (سر مارئي) ۾ گاهن، ڀوٽن، ميون، آن، ولين ۽ ڀاڄين جي فهرست هن ريت مرتب ڪري سگهجي ٿي:

”سر مارئي ۾ بيان ڪيل گاهن جا قسم“

(۱) ڪيه	(گاهه جو قسم)
(۲) مڪئي	(” ” ”)
(۳) آراڙي	(اڇن گلن وارو گاهه)
(۴) مانڊاڻو	(گاهه جو قسم)
(۵) لنب	(” ” ”)
(۶) ڳم (۳)	(گاهه جو قسم تمام ننڍو ٿئي عام جانورن جي غذا آهي)
(۷) ڪنڊير (۴)	(گاهه جنهن جي هيٺين تنڊن ۾ ڪنڊ پون ٿين)
(۸) چيهو (۵)	(اهو گاهه کير ڏيندڙ جانورن لاءِ فائديمند آهي)

(۱) داستان لائون وائي. (۲) شاهه جو رسالو ڪلياڻ آڏواڻي، ص ۲۳.
 (۳) ۽ (۴) سير ريگستان. محمد اسماعيل عرسائي، ص ۸۳. (۵) شرح سر مارئي رشيد لاشاري ص ۳۵۸

ٻوڏن جي قسمن جو بيان

- | | |
|----------------------------|------------------------|
| (۱) لائو يا لائي | (ٻوٽي جو قسم) |
| (۲) ڦوڪ | (" " ") |
| (۳) ڪرير | (جهنگلي ٻوٽو) |
| (۴) ڪوٺوٺيا (واحد ڪاٺوٺيو) | (ميو يدار ٻوٽو) |
| (۵) ڦوڪ (۱) | (جابلو ۽ وارياسو ٻوٽو) |

وليدن جي قسمن جو بيان

- | | |
|----------------------|----------------------------|
| (۱) گولاڙا | (ول جو قسم) |
| (۲) ميارچ | (ول جو قسم ۽ ڀاڄي) |
| (۳) ڪوڏر (۲) (ڪوڏير) | (ول سندس ميوو ٻڄائي ڪاٽجي) |

ڀاڄين جي قسمن جو ذڪر

- | | |
|---------------------------|---|
| (۱) ساڳ | (ٻوٽو پر مارو ان کي ڀاڄي طور ٻڄائين ۽ ڪاٺين ٿا) |
| (۲) ميها (ول) | (ڀاڄي طور ٻڄائجن ٿا) |
| (۳) ڏوٺرا (ڪرڙ جو ميوو) | (مارو ان جي به ڀاڄي ٻڄائي ڪاٺين ٿا) |
| (۴) چيڙ (ول) | (مارو ان جي به ڀاڄي ٻڄائين ٿا ۽ ڪٽاڻ ٺاهين ٿا) |
| (۵) لار (۳) (گام يا ٻوٽو) | (مارو ان جي ڀاڄي رڌين) |
| (۶) ٻسي | (ڪرڙ جو ڳاڙهو گل جيڪي مارو رڌي ڪاٺين) |

هيون جو ذڪر

- | | |
|--------------------|---|
| (۱) پڪا/پڪ | (ڪرڙ جو ميوو) |
| (۲) ٻيون | (ميوي جو قسم) |
| (۳) مڪ | (ڪپڙ جو ميوو) |
| (۴) ٺوھ (۴) | (گدري جڙو ميوو جيڪو ڪڙو ٿيندو آهي، پر ٻڪريون ڪاٺينديون آهن) |
| (۵) ڪارڪون | (سڪل ڪچور) |
| (۶) ڳاڙيون يا ڳاڙا | (ڳاڙيل جي ٻوٽي جو ميوو ليار وانگر منجهن لڳ وارو لعاب ٿئي) |
| (۷) گوندا (۵) | (گيدو يا ليسوڙو) (ميوو) |

(۱) شرح سر. ارني رشيد لاشاري ص ۲۶۲

(۲) ايضاً ص ۲۷۶

(۳) سير ريگستان از محمد اسماعيل عرسائي ص ۸۶

(۴) ايضاً ص ۸۹

(۵) ايضاً ص ۱۷۸

ان جا قسم

- (۱) سائون (اناج جو قسم)
 (۲) ڏٺ (۱) (جهنگلي ميون جي اناج کي ٿري ڏٺ چون ٿا)
 (۳) ڦرهم (ان جو قسم)
 ان کانسواءِ سگر (ڪڇيون سگریون اٺ ۽ ٻڪريون کائين) ۽ مچر جو به ذڪر آهي.

”ڪنڊيءَ جي وڻ جا توتن جهڙا ٻيلي رنگ جا گل جيڪي اٺ کائين ٿا.“ (۲)

سر مارئي ۾ شاهه رحم سائين جا بيان ڪيل وڻن جا نالا.

- (۱) گگريون (۳) (گگري) (کنڦر جو وڻ)
 (۲) ٿوهر (وڻ جو قسم)
 (۳) ساڏوهيون (مٺي چار جو وڻ)
 (۴) ڪرڙ (وڻ جو قسم)
 (۵) ڪنارا ڪپر (وڻ جو قسم)
 (۶) ڪريڙ (وڻ جو قسم)

سر سارنگ

”سارنگ“ هڪ راڳي جو نالو آهي جيڪو ”سنسڪرت“ زبان جو لفظ آهي. هر سنڌي زبان ۾ ”سارنگ“ جو لفظ جهڙو، بادل، ڪڪر، سانوڻ، بسنت، برسات، ميگه، ملهار ۽ هڪ برساتي راڳي جي معنيٰ ۾ ڪتب اچي ٿو.

شاعرن جي سرتاج شاهه رحم سائين بذات خود ٿر جي بهار ۽ خزان، خشڪ سالي ۽ فارغ البالي ڏئي. سانوڻين جي خوبصورت راتين منجهم ٿر جو سير ڪيو، ٿر جي مختلف مقامن ۽ جاين کي ڏٺائين ۽ پنهنجي مشاهدي کي وارين ۽ بيتن جي زبان جي صورت ڏيئي اسر ڪري ڇڏيائين.

شاهه عبداللطيف ڀٽائي رحم پنهنجن شعرن ۽ بيتن ۾ ٿر جي ايتري ته خوبصورت منظر ڪئي آهي جو ائين ٿو محسوس ٿئي ڄڻ اکين سان ويٺو ڏسجي. مثلاً ڀٽائي رحم سائين ريگستاني اٿن جي قافلن، انهن قافلن جي گهٺوڻن جي آوازن، چوٽائي مال جي مختلف ڌڻن ۽ انهن جي ڌنارن جي مست آوازن، ديهاتي نغمن، ترانن، ڪوهن، تڙن، ٻوٽن، گلن، ۽ ٻوڪن بابت نالا ايترو ته ڪثرت سان بيان ڪيا اٿس جو شاهه ڀٽائي رحم جي حقيقت بيني جو قائل ٿيڻو پوي ٿو.

- (۱) سير ريگستان از محمد اسماعيل عرساڻي ص ۱۸۰
 (۲) سير ريگستان از محمد اسماعيل عرساڻي ص ۴۴
 (۳) مزيد تفصيل شرح سرماڻي، رشيد احمد لاشاري ص ۱۶۴

ڏر جا ماڻهو ڇڻ ته سارنگ لاءِ آتا، ايتريقدر اتان جا پڪي پڪڻ، چرند پرند
 به سارنگ سارين. وڻ، ٻوٽا ۽ گاهه پٺا سڪيو وڃن ۽ ڏڪار جهڙي حالت ٿيو
 پوي. اهڙي حالت ۾ جڏهن آسمان تي ڪارا ڪڪر نظر اچن ٿا ۽ ٻار پلٽجي پوي
 ته سڄو ٿر جل ٿل ٿيو پوي قسمن قسمن جا گاهه ٻوٽا ڦٽيو پون ۽ طرح طرح جون
 ٻوڪون ٿين ٿيون ٿري ماڻهو ۽ ٿري جانورن جي خوشيءَ جي انتها نٿي رهي.

اهڙن خوبصورت ۽ پرڪشش منظرن جي منظرڪشي ڪرڻ ۾ شاهه رحم ڀلاري
 جيڪو طرز بيان اختيار ڪيو آهي تنهن لاءِ ڀٽائي رحم سائين داد تحسين جو مستحق
 آهي سندس انداز بيان لفظن جو استعمال ۽ شاعرانه تورنگ جي جيتريقدر تعریف
 ڪجي اوتري ناکافي آهي:

ٿر ملڪ جو ڪوبه دلڪش تفصيل جيڪو
 شاهه رحم سائين جي نظر کان گڏو هجي (۱).

سارنگ ۾ ٻوٽن، گاهن ۽ ٻوڪن جو ذڪر

سارنگ جي مند ٿرڻ لاءِ ايئن آهي جهڙي عام ماڻهن لاءِ بهار جي مند. ماڻهو
 ته ماڻهو، جانور به سارنگ کي سارين ٿا ۽ اڪيون هونديون اٿن سدائين آسمان ۾
 ته ڪڏهن اترواهه لڳي ۽ ڪڏهن ٿو جهڙ ٿئي ۽ مينهن وسي. ڇو ته ٿرڻ وڃڻ
 جي روزگار جو دارومدار ئي آهي ٻوڪ تي. جڏهن ٻوڪ سٺي ٿئي ته ٿري به
 سٺڪيا ته مال به متارو ٿيو پوي ۽ ڏک لهيو پون.

مينهن پوڻ بعد قسمن قسمن جا گاهه پٺا اڀريو پون ۽ هاري پنهنجا هر سنڀالي
 پنهنجن ڏانهن روانه ٿا ٿين. اهڙي سهڻي نظاري جي منظرڪشي ڪندي سائين سڳورو
 فرمائي ٿو ته:

”اڄ پڻ اتر پار ڏي، ٿاڙي ڪئي تنوار،
 هارين هر سنباهيا، سرها ٿيا سنگهار،
 اڄ پڻ منهنجي پار، وسڻ جا ويس ڪيا (۲).“

جڏهن مينهن پوي ٿو ته مينهن وسڻ بعد سڀئي نديون نالا، ڍنڍون ۽ ڍورا،
 تل تراهم ٻار جي پاڻي سان ڀرجيو وڃن. ٿرڻ ۽ ٻرڻ، پنهنجن ۽ ٻارن، جهنگن ۽ جهرن
 ۽ باغن ۾ خوشي جي لهر ڊوڙيو وڃي. سڪل وڻ ٿڻ ساوا ٿيو پون. ڍڳيون ۽
 مينهن وڏن اوھن سان پنهنجا ڦر پئي لائون، ٻار ۾ پسنديون واٽائين ڏانهن ورن ٿيون.

(۱) شاهه جو رسالو از ڪلياڻ آڏواڻي ص ۲۳

(۲) داستان بهريون بيت ۷.

برسات پوڻ بعد اناج جي سستائي جو ذڪر ڪندي شاهه سائين فرمائي ٿو ته:

سارنگ سار لهيج، الله لڳ آجين جي،

پاڻي پوچ پتن تي، آرزان آن ڪريج،

وطن وسائيج، تم سنگهارن سک ٿئي (۱).

پت ڏئي پتن تي مينهن وسڻ ۽ ڊامڻ گاهه جي ڦٽڻ جر ذڪر انهن لفظن ۾ ڪري ٿو ته:

”پري پت تي آيو، سارنگ سهنج منجهان،

ڪڙيون ڪٽهار جنءِ وڃون اتر وا،

سرها سبزا ٿيا، ڊامڻ ڊب ڪيا،

پهري پتنيا، پريائين ڪن ڪراڙ جا (۲).“

عام طور تي ”چيهو“ لفظ ننڍڙي پڪي جي معنيٰ طور استعمال ٿيندو آهي پر شاهه رحم سائين ”لفظ“ چيهو گاهه جي طور تي استعمال ڪيو آهي. چٽڪي ڍنڍ جي ڪناري تي چيهو گاهه جي اڀرڻ بابت سر سارنگ ۾ شاهه رحم سائين فرمائي ٿو ته:

”خالق ڪيو خلاصو، چيهو چڪي ڪنڌين“ (۳).

يعني خالق سائين چڪي ڍنڍ جي ڪناري تي چيهو گاهه پيدا ڪيو.

انهيءَ ساڳي لفظ چيهي کي سر سارنگ ۾ شاهه سائين انهن لفظن ۾ استعمال ڪيو آهي ته:

”چيهو چڪي ڪنڌين، ڪيائين گڙنگ تي گل“ (۴)

چڪي ڍنڍ جي ڪناري تي به چيهو نالي گاهه ڦٽيو آهي پر گڙنگ (پت شاهه کان اڌ ميل پري پت) تي به واهه جا گل ٿڙيا آهن.

چيهو: مينهن وسڻ جي موسم ۾ ڪانهه جي پوڻ مان هڪ نئين قسم جو گاهه اڀرندو آهي جيڪو گاهه دور خوشيءَ سان کائيندا آهن.

گاهن بابت هڪ ٻئي شعر ۾ لطيف سونهارو فرمائي ٿو ته:

”آگم ڪيا الله، لڳهم پس لطيف چئي،

پلر جي پالوت سين پسن جهليا پاهه،

واحد وڏائي ڪيا، مٿي گسن گاهه،

سانگين وريا ساهه، اٿن آب اگوڏرو.“

(۱) داستان پهريون بيت ۲۹.

(۲) داستان ٻيو بيت ۲

(۳) داستان ٻيو بيت ۳

(۴) داستان ٻيو بيت ۴

گاهن جي ذکر ڪرڻ سان گڏوگڏ لطيف سونهارو سرمارنگ ۾ مختلف قسم جي ڀاڄين جو ذکر انهن لفظن ۾ ڪري ٿو ته:

”سرهيون ٿيون سنگهاريون، پويو پائڻ طوق،

ميها، چيڙ، ڦنگيون، جت ٽين سڀئي ٿوڪ،

لاهن مٿان لوڪ، ڏولائي جا ڏينھڙا.“ (۱)

ميها ۽ چيڙ ته ٿيا ڀاڄين جا نالا پر لفظ ڦنگيون هاڻوڪي دؤر ۾ ڳالهائڻ ۾ يا ٻوليءَ جي عام استعمال ۾ ڪتب نٿو اچي ڦنگي کي ڪنهي چئجي ٿو.

مٿين بيت ۾ استعمال ڪيل لفظ ”ڦنگيون“ جي معنيٰ ۽ تفصيل هيٺ درج ڪجي ٿي.

ڦنگيون :- (واحد-ڦنگي)

ان کي هاڻوڪي دؤر ۾ ڪنهي يا ڪنهيون چئجي ٿو. اهي واريءَ جي دڙي تي مينهن جي موسم ۾ ٿينديون آهن ۽ ٿري ماڻهو اهي ڀاڄي طور کائڻ لاءِ ڪتب آڻيندا آهن.“ (۲)

پاهم جيڪو گاهه جو قسم آهي تنهن بابت ٻئي هنڌ سرمارنگ ۾ شاهه رحم سائين فرمائي ٿو ته:

”سڄڻ سانوڻ ميهه جان جڻهنڪن پاسي جهوڪ،

ڏيندا پاهم پٽن کي منجهان مينهن موڪ،

لس پيارن لوڪ، آگم ڪيون آڪين سين.“ (۳)

مال متاع پکي پکن، سانگي ۽ سنگهار ڪيترا نه خوش ٿا ٿين ۽ گاهه پني جي اڀرڻ ۽ ٻوڪ سٺي ٿيڻ بعد مندن خوشي جي اظهار شاهه رحم انهن لفظن ۾ ڪري ٿو ته:

”مينهن پاڻ مراديون، ٿڌا چرن ٿر،

وڏي اوهم آڻيون، پني لائي ٿر،

ساري اچيو سوا مينهن، ڏين ڪير سچر،

سارڻ وانين ور، پريون پرچڻ جون ڪيون.“

مطلب ته جيڪي بيت مٿي بيان ڪيا ويا آهن تن مان اهو اندازو ٿئي ٿو ته شاهه رحم سائين منظر نگاري ڪرڻ ۾ پنهنجو مٿ پاڻ هو. ان مينهن کان پوءِ ۽ اڳ

(۱) داستان ٽيون بيت ۱

(۲) سرمارنگ شوح از اجمل بيگ قليچ بيگ مرحوم ص ۸۳

(۳) داستان چوٿون بيت ۱

(۱) سر سسئي آبري: هن سر ۾ شاهه رحم سائين سسئي جي جبلن جهاڳڻ، رستن ۾ رلڻ، سندس پيرن جي ڦٽجڻ، جدائي يا ڏک ۽ عذاب جو ذڪر ڪري ٿو.

(۲) سر معذوري: هيءُ سر به سسئي جي حقيقي لاچاري جي عڪاسي ڪري ٿو.

(۳) سر ڪوهياري: ان سر ۾ سسئي جي جبل جهاڳڻ ۽ ڏونگر ڌارڻ جو ذڪر ڪيل آهي.

(۴) سر ديسي: هن سر ۾ سسئي ۽ پنهنجن جي آکاڻي بيان ڪيل آهي.

(۵) سر حسيني: هن سر ۾ سسئي جي دردناڪ دانهن ۽ سپاهن جو بيان ڪهاڻيندڙ الفاظن ۾ ڪيو ويو آهي.

سر سسئي ۾ گاهن، وڻن، ٻوٽن ۽ هيون جي نالن جو استعمال

سر سسئي ۾ شاهه رحم سائين سسئي جي روهه ۾ رلڻ دوران نظر ايندڙ (جابلو علائقي ۾) مختلف قسمن جي گاهن، ٻوٽن، ميون ۽ وڻن جي نالن استعمال ڪندي اهي الفاظ استعمال ڪيا آهن ته:

”وارو؟ مون وڻڪارا! ڪا سڌ سنهپ جي نه ڏهو،
آهي اسونهين جي! مٿي تو ميار،
ويڙها ويڙاڳڻ سين، لڪن جا ليار،
ڪريان ٿي ڪوار، ڪنڊن، ڪانڊيرن جي.“

ٻي هنڌ شاهه رحم سسئي جي واتان چورائي ٿو ته:

ڏاڳها! ڪيم ڌرو، اڃا آريائي اڳتي ٿيو،
موڙي مچر ٽاريون، ڇانگا ٿا چرو،
آن تان حرف هرو، مورائين معاف ٿيو.

اٿن جي ڪاڌ خوراڪ بابت هڪ بيت ۾ آيل آهي ته:

”او ٻارين نه آنرا، ٻڌا چرن نه پوره.“

سسئي کي درپيش ڏکن، ڏاڪڻن ۽ سورن جو بيان ڪندي شاهه رحم صاحب فرمائي ٿو ته ڏيرن وانگر جبلن جا وڻ ٿڻ به سسئي جا ويري ٿي ويا آهن، تنهن بابت ”سر ڪوهياري“ ۾ شاهه رحم صاحب هي بيت فرمايو آهي ته:

”ڪه پر روٽان پري ڪي، اندر ناهم اسات،
لو هوڪا لڪن ۾ ويري مٿي وات،
چپر ۾ چنچاٽ، ڏٺم ڏکوين جا.“

سسئي پنهل جي ڳولا ۾ پنڌ ڪندي ڪندي ٿڪجيو پوي ٿي، پر پري پري تائين پنهنون جو ڪو ڏس پتو ڪيس نٿو ملي، نه ئي ڪو نشان لپيس ٿو اهڙي لاڇاري ۽ بيوسي جي حالت ۾ سسئي وٽن هيٺ ويهي پنهنجي بيوسي تي روئي رڙي ٿي ته:

”ڪاٺي ڪيرن هيٺ، ويٺي روءِ رت ڦڙا،
ڪا مون ٿيندي ڏيٺ، ٻيهر ٻاروچن سين.“

سسئي پنڌ ڪندي ڪندي هر دم پئي پنهنون کي ساري ۽ هنجون هاري، پر آس نه ٿي ٿئيس ۽ مايوس نه ٿي ٿئي، توڙي سندس پيرن ۾ لڳون پئجي ويون، لباس تار تار ٿي ويس، پر پنهنون جي اڪير ڪيس ويهن ۽ آرام ڪرڻ نٿي ڏي. هوءَ نه صرف پنهنون کي پيئي ساري، پر سندس وطن مڪران ۽ مڪران جي ميون، وٽن ۽ ٻوٽن کي به انهن لفظن ۾ ياد ڪري پيئي ته:

”آما، ليما، ڦليل ڦاروها، ڳاڱا، راڱا جتي.“

مطلب ته مختصر طور نموني ۾ مون مٿي سر سسئي ۾ شاهه رح صاحب جي بيان ڪيل گاهن، ميون، ٻوٽن ۽ وٽن جا نالا بيان ڪيا آهن.

سر سسئي ۾ بيان ڪيل وٽن، ٻوٽن، گاهن ۽ ميون جا نالا

- | | |
|-------------|-------------------|
| (۱) ليما | (وٽ جو قسم) |
| (۲) ڪنڊا | (وٽ جو قسم) |
| (۳) ڪانڊيرا | (وٽ جو قسم) |
| (۴) لوهوڪا | (لوهيڙي جو وٽ) |
| (۵) ڪيرن | (وٽ جو قسم) |
| (۶) ليون | (ننڍي وٽ جو قسم) |
| (۷) ڄاڻو | (لئي جو جابلو وٽ) |
| (۸) جمر | (بيد جو وٽ) |

گاهن جا نالا

- | | |
|----------|---------------------------------------|
| (۱) آندر | (گاهه جو قسم) ان کي لڏائڻ به چئجي ٿو. |
| (۲) مچر | (ڪنڊي جي وٽ جون سگريون) |

ميون جا نالا

- | | |
|------------|--------------------------------|
| (۱) آما | (انب/ميو) |
| (۲) ليما | (ميو) |
| (۳) ڳاڱا | (ليار جي وٽ ۾ ٿيندڙ جابلو ميو) |
| (۴) راڱا | (جابلو ميو) |
| (۵) ڦاروها | (ميو) |

ٻوٽن جا نالا

(خوشبودار ٻوٽو)

(۱) جَر

سر کنڀات هلجھ گاهن، ٻوٽن ۽ وٽن جا نالا

هن سر ۾ چانڊوڪي رات جي رمزن، محبت بابت ۽ جدائي بابت احوال ڏنل آهي.
هن سر ۾ ڪٿي ڪٿي شاهه رح سائين وٽن، ٻوٽن ۽ گاهن جي نالن جو ذڪر
ڪيو آهي، ان لاءِ چند بيت حوالي طور پيش ڪجن ٿا.

”چنڊ! چٽائي تنهنجي، سياهي ۾ سور،

لايان لال لڱن کي، چنڊن ڀري ٻور،

ڪوٺو ڪپور، مون واجهائيندي پرين کي.“

ساڳيا لفظ ڪجهه هن ريت شاهه رح سائين ٻي بيت ۾ بيان ڪيا آهن ته:

”ڀور نه چري ٻور، چڙيو تور، تڪون ڪري،

مونين هڻي موٽي-و، ڪرھو رات ڪپور،

مي-و ٿي-و معور، چنڊن چڪي آيو.“

اٺ جي ڪاڄ بابت سر کنڀات ۾ لاکيٽو لطيف رحم چئي ٿو ته:

ڪاٺي نه ڪٽهار، چنڊن جا چوپا ڪري،

اگر اوڏو نه وڃي، سرڪند لهي نه سار،

لاٺي جي لغار، مي-و متارو ڪيو.“

سر کنڀات ۾ بيان ڪيل گاهن، ٻوٽن ۽ وٽن جا نالا

”وٽن جي قسمن جو بيان“

(وٽ جو قسم جنهن جو ٻور سهاڳيون لڱن کي لائين ٿيون).

(۱) چنڊن

(صنڊل جو خوشبودار وٽ).

(۲) سرڪند

(وٽ جو قسم).

(۳) ڪٺوري

(وٽ جو قسم جنهن جون ٺاريون خوشبوءِ واريون هونديون آهن).

(۴) اگر

گاهن جي نالن جو استعمال

(لاٺو گاهه)

(۱) لاٺي

(ان کسي عام طور تي ”ڪافور“ چئجي ٿو هن بيت ۾ لفظ

(۲) ڪپور

ڪپور خوشبودار گاهه طور استعمال ٿيل آهي.

”ٻوٽن جا نالا“

(ٻوٽو)

(۱) اک

(ٻوٽن، ان ٻوٽي ۾ اڇي رنگ جا گلاب جا گل ٿين ٿا).

(۲) ڪٽهار

(گلن ۽ مڪڙين جون اندريون ڦلڙيون جيڪي اٺ کائيندا آهن).

(۳) تور

”سر سهڻي منجهه گاهن ۽ ٻوٽن جو ذڪر“

سر سهڻي ۾ شاهه رحم سائين سهڻي ۽ ميهار جو قصو بيان ڪيو آهي. هن سر ۾ شاهه سائين سر زمين سنڌ جو هڪ لازوال، نه مڃندڙ ڪردار سهڻي جي قصي بابت اثر انگيز لفظن ۾ بيت بيان ڪري ان ڪردار کي هميشه هميشه لاءِ امر جاويد بنائي ڇڏيو آهي.

سر سهڻي ۾ شاهه رحم سائين مهران جي مڙجن، درياءَ جي ڌڌڪن سهڻي جي سک ۽ اڪير ۽ ميهار جي مينهن جي چڙين جو گهڻي قدر ذڪر ڪيو آهي. ان سان گڏوگڏ شاهه رحم سائين ڪٿي ڪٿي گاهن ۽ ٻوٽن جو ذڪر پڻ ڪيو آهي. ٻڌڻ اهو تمام مختصر ذڪر آهي. ان سلسلي ۾ چند بيت مثال طور تي هيٺ درج ڪجن ٿا. مينهن جي چاري جو ذڪر ڪندي شاهه رحم سائين فرمائي ٿو ته:

”چاهڪ چري، تار تري، آيون مٽي آر،

ڪوڙين ڪر ڪٽنديون، سهڻي سڏ ڌراڻ،

مينهن سان ميهار، پرچي پيار لنگهيون.“

چاهڪ: ڪانه جو قسم جيڪو مينهن گاهه جي طور چرن ٿيون.

اهو ساڳيو لفظ چاهڪ شاهه رحم سائين پي هنڌ انهن لفظن ۾ استعمال ڪيو آهي ته:

”چاهڪ چري، تار تري، آيون مٽي ٻيٽ.“

ٻئي بيت جي هڪ مصرع هن ريت آهي ته:

”چاهڪ چري، تار تري، آيون مٽي ڪُن.“

ساڳيو چاري جو لفظ انهن ۾ استعمال ڪيل آهي ته:

”چاهڪ چري، تار تري، آيون مٽي ڪوه.“

ٻئي بيت ۾ شاهه رحم سائين سهڻي جي واٽان هي ست ادا ڪرائي ٿو ته:

”ڪنڌيءَ جهليو ڪانهن، عاشق اڀو آهون ڪري.“

مطلب ته سندس ان سر جي پڙهڻ سان درياءَ ڪنڌي بيٺل ڪانهن ۽ سرن

جي ٻوٽن جي ڄاڻ ملي ٿي.

چاهڪ: (گاهه جو قسم)

ڪانهن: (ٻوٽي جو قسم)

سر: (ٻوٽي جو قسم)

”سر ڪاموڏ ۾ وٽن مڏون ۽ ٻوٽن جا نالا.“

سر ڪاموڏ ۾ نوري ڄام تماچي جو قصو بيان ڪيل آهي، ان سر ۾ گهڻي قدر مڃين، ڏنڊين، ڪارن، مهاڻن ۽ مهاڻن جي رهڻي ڪهڻي ۽ ڄام تماچي جي ساراهه بيان ڪيل آهي.

سر ڪاموڏ ۾ گاهن، پوئن ۽ ميون جو ذڪر ڪونه ڪيو ويو آهي پر تمام
ٿورو احوال ملي ٿو جنهن جي ثبوت طور چند بيتن جو هيٺ حوالو ڏجي ٿو ته:

”گند جن جي گوڏ ۾، پاڻ-وڙا پوڻاڪ،
انين جي اوڻاڪ، راجا ريجهي آئيو.“

ساڳي لفظ پاڻوڙا جو ٻئي بيت ۾ هن ريت استعمال ڪيل آهي ته:

”گند جن جي گوڏ ۾، پاڻ-وڙا پي-نام،
انين ڪي انعام، مچر مڙوئي ٿيو.“

ڪينجهر جي ڪناري تي اسرندڙ گلن ۽ گاهن جو ذڪر شاهه رحم سائين انهن
لفظن ۾ ڪيو آهي ته:

”هيٺ جر مٿي مچر، ڪنڌي ڪنور ترن،
ور ٻي واهونڊن، ڪينجهر ڪٽوري ٿي.“

ميوي، گلن ۽ پوئن جا ڏالا.

- (۱) پاڻوڙا: (ميوي جو قسم جيڪي ڏينڊن ۾ ٿين)
(۲) ڪنور: (ڪنول جا گل جنهن مان پاڻوڙا ڦٽن ٿا)
(۳) مچر: (ڪنڌي جي وڻ جون سڱريون)

”سر ڏهر ۾ پوئن، وئن جي ڏالن جو استعمال“

سر ڏهر ۾ شاهه عبداللطيف رحم ڀٽائي مختلف موضوعن تي بيت چيا آهن.
سر ڏهر ۾ شاهه سائين ڪنڊي ۽ مچ ڪي مخاطب ٿيندي، هن فاني دنيا جو
مثال پيش ڪيو آهي:

هن سر ۾ شاهه رحم سڳوري رسول پاڪ صلي الله عليه وسلم کان مهرباني جي اسيد
رکي آهي. سر ڏهر ۾ شاهه رحم سائين انسان کي سجاڳ رهڻ ۽ الله جي عبادت
ڪرڻ جي تلقين پڻ ڪئي آهي ۽ ڪونجڻ جي ولرن ۽ لاڪي ڦلاڻي جو ذڪر
پڻ ڪيو آهي. سر ڏهر ۾ لطيف رحم سائين پوئن بابت تمام مختصر ذڪر ڪيو آهي.
سو به اهڙي طرح ته:

”ڪنڊا! تو وٺان، سچ ڪ سڀڻ لڏيو؟“

مچر تڏو مٿان، چڻيو پون چڱا ڪيو.“

ساڳيا لفظ يعني (ڪنڊا) ۽ مچر ٻئي بيت ۾ ان ريت استعمال ڪيا اٿس:

”جان تڏو اهڙو سور، ڪنڊا ڏور ڏئين جو،

مٿي لامڻ پور، موري مچر نه ڪرين.“

”اڪ.“ پڻ پوئي جو هڪ قسم آهي تنهن جو استعمال شاهه رحم سائين انهن
لفظن ۾ ڪيو آهي جنهن لاءِ بيت پيش خدمت آهي ته:

”سچ ڪو ڏور، ڪنڌي اڪ ڦلاريا،
جنگن ڇڏيو زور، سر سڪا سونگي گهيا.“

سر ڏهو ۾ ٻوٽن ۽ وڻن جا نالا

(۱) ڪنڊا:	وڻ جو قسم
(۲) اڪ:	ٻوٽي جو قسم
(۳) سر:	ٻوٽي جو قسم
(۴) مچر:	ڪنڊي جي وڻ جون سڱريون

اهي سر جن ۾ ٻوٽن، وڻن، گاهن، ان، هيون ۽ ولين جا نالا استعمال نه ڪيا ويا آهن

اهي سر جن ۾ مون کي وڻن، ٻوٽن، گاهن، ولين ۽ هيون جا نالا مطالعي دوران
نظر نه آيا تن بابت نهايت مختصر ترين احوال هن ريت آهي:

(۱) ”سر ڪلياڻ“

هن سر ۾ ۽ ان کان پوءِ واري سر ۾ صوفين جي فلسفي جا عجيب نقطا بيان
ڪيل آهن ۽ عجيب ۽ غريب اشارا ڏنل آهن.

(۲) ”سر يمن“

هن سر ۾ عشق جي درد، انهيءَ درد جي سچڻ طبيب، عشق جي شراب، عاشق
جي سچي حالت، معشوق سان سندس واسطو، عشق لاءِ صبر ۽ تحمل جو ذڪر ڪيو
ويو آهي.

(۳) سر سريراڳ

سر سريراڳ ۾ شاهه رحم سائين انسان کي هڪ مسافر قرار ڏنو آهي ۽ کيس
تلقين ڪئي اٿس ته سندس اصل زندگي ۽ ساڳو اڳتي آهي انڪري دنيا جي ظاهري
ڏيک تي موهجن وڌي غلطي آهي.

(۴) ”سر سامونڊي“

شاهه رحم سائين هن سر ۾ سمنڊ جي مسافري سامونڊين جي ٻاهر وڃڻ، مٽن،
مائنن جي پٽي ڇڏي وڃڻ بابت محبت ۽ فراق جو ذڪر ڪيو آهي.

سُر ڪيڏارو:

هن سر ۾ اسان جي عالي مقام نبي سڳوري صلعم جن جي پياري ڏوهڻي
سيد الشهداء امام عالي مقام حضرت امام حسين رضه ۽ سندن سائين جو اسلام

جي سر بلندي ۽ حق خاطر شهادت جو عظيم مرتبو حاصل ڪندڙ واقعن کي بيان ڪيو ويو آهي.

(۶) ستر سورث:

ستر سورث ۾ سورث راءِ ڏياچ جو قصو بيان ڪيو ويو آهي. راءِ ڏياچ جي سخاوت ۽ واعدي پاڙڻ جو ذڪر ڪيو ويو آهي ته ڪيئن نه راءِ ڏياچ موسيقي جي ڌن تي مدهوش ٿي بيچل جي منڱا پوري ڪئي کيس پنهنجو سر هٿن سان لاهي ڏنائين.

(۷) سر بروو سنڌي:

هن سر ۾ اهو بيان ڏنل آهي ته سچو عشق صرف الله سان ڪرڻ جڳائي انسان کي گهرجي ته هن دنيا کي ڇڏي روز ڪائنات تصور ڪري ۽ حقيقي ۽ باقي رهندڙ دنيا ۾ ڪامياب ۽ آرام واري زندگي گذارڻ لاءِ نڪ ۽ سٺا عمل ڪري.

(۸) سر مومل راڻو:

سر مومل راڻي ۾ عشقيہ داستان مومل راڻو بيان ڪيل آهي. هن سر ۾ سواءِ راڻي جي لکن جي ڪوبه گل، گاهه ٻوٽي جو قابل ذڪر، ذڪر نه ڪيو ويو آهي.

(۹) سر ڪاهوڙي:

سر ڪاهوڙي ۾ فقيرن جا قاعدا بيان ڪيل آهن فقيرن جي هلت چلت، رياضت، ۽ پاڻ پچائڻ مان جيڪي فائدا انهن کي رسن ٿا تن جو بيان آهي.

(۱۰) سر رامڪلي:

هن سر ۾ شاهه رحم سائين صوفين ۽ سنياسي فقيرن جو ذڪر ڪيو ويو آهي. شاهه سائين کي انهن فقيرن جي صحبت ڏاڍي وڻندي هئي ۽ شاهه سائين پنهنجو گهڻو وقت انهن سان گذاريندو هو.

(۱۱) سر ليلا چنيسر:

هن سر ۾ شاهه سائين ليلا جي هار تي موهجڻ، چنيسر جو رسڻ، ليلا جو ليلائڻ، ۽ ڪونرو جي چالاڪي جو ذڪر ڪيو آهي. هي داستان به سنڌ جي عشقيہ داستانن مان هڪ آهي.

(۱۲) سر بلاول:

هن سر ۾ شاهه صاحب نبي ڪريم صم جن جي تعريف ڪري ٿو، ان سان گڏوگڏ جڪري نالي سخيءَ جي سخا ۽ بخشش جو به ذڪر ڪيل آهي.

هن سر ۾ سمي ذات جي سردارن، راهو، اڙي سمي جو ذڪر ڪيل آهي. علامه الدين جي سنڌ تي حملي جو به ذڪر ڪيل آهي.

(۱۳) سر ڪاپائتي:

هن سر ۾ ڪجهه ڪٿڻ وارين زالن جو ذڪر آيل آهي جن کي شاهه سائين مختلف نصيحتون ڪري ٿو ۽ سمجهائي ٿو ته انسان کي هن دنيا ۾ غفلت سان گذارڻ نه گهرجي ۽ نه ئي اجاين ڪالهين ۾ اجايو وقت برباد ڪرڻ گهرجي. جيترو ئي سگهي وقت مان فائدو حاصل ڪجي، هن سر ۾ سواءِ ڪجهه جي ٻيو ڪنهن به فصل جو نالو ڪونهي.

(۱۴) سر پرڀاتي:

هي سڄو سر سخي سڙ جي تعريف ۾ چيل آهي، جيڪو ماڻهن کي وڏيون بخششون ڏيندو هو. ان جي سخاوت ملڪان ملڪ مشهور هئي. هن سر ۾ ڪٿي به وڻ، ٻوٽي، فصل ۽ گاهه جو نالو ڪونهي.

(۱۵) سر گهاتو:

هن سر ۾ شاهه رح صاحب سمنڊ، مهاڻن ۽ ٽوپن وغيره جا ذڪر ڪيا آهن. ان کان سواءِ هن سر ۾ مورڙي ميربحر ۽ سندس ڀائرن جي آکاڻي بيان ڪيل آهي. (۱۶) سر آسا:

هن سر ۾ سر ڪلياڻ ۽ سر يمن وانگر رڳو صوفين جي فلسفي ۽ الله جي وحدانيت جو ذڪر ڪيل آهي.

(۱۷) سر ڪارايڻ:

هن سر ۾ ڀنڊ جي پکين جي عادت جي ذڪر ڪيل آهي ۽ ان سان گڏوگڏ زهري نانگ ۽ انهن جي ڏنگن بابت بيت چيل آهن.

(مٿي بيان ڪيل هر سر جو مرڪزي خيال شمس العلماء مرزا قليچ بيگ جي لکيل ڪتاب احوال شاهه عبداللطيف ڀٽائي مان ورتو ويو آهي.)

حاصل مطلب هن ريت ته شاهه رح سائين سنڌ جي هر هڪ خطي جي ٻولي، رهڻي ڪهڻي، ڌنڌن ۽ ماڻهن جو اونهو اڀياس ڪيو آهي.

شاهه عبداللطيف رح ڀٽائي جي ڪلام تي نگاهه وجهو ته اندازو ٿيندو ته هر مقام تي حالات ۽ واقعات موجب ڪهڙي نه خوبصورتِي سان بيت چيا اٿس، جو ائين ٻيو ڀانئجي ته ڇڻ اهي سڀ واقعا سندس اکين آڏو پيش آيا هجن ۽ وري انهن جي تصوير ته اهڙي ڇڻي اٿس جو ڇڻ ته اهي واقعا پڙهندڙ آڏو ائين ڦريو وڃن جيئن اهو واقعو اکين ڏٺو محسوس ٿو ٿئي.

اها سندس شاعري جي عظمت جي نشاني آهي، جو سندس ڪلام ڳولائو توڙي شهري پڙهيل توڙي اڻ پڙهيل، جاهل، توڙي عالم مرد توڙي عورت، ٻار توڙي ٻڏو، امير توڙي غريب، ادنيٰ توڙي اعليٰ مطلب ته هر طبقي کي متاثر ڪري ٿو.

شاه صاحب جي تعريف ۾ جناب غلام محمد گرامي صاحب لکي ٿو ته:
 ”اڄ کان ٻه صديون اڳ جن حالتن ۾ شاهه پيدا ٿيو، سي اڄوڪي
 ترقي يافتہ دؤر کان گهڻو پوئتي هيون. زندگي سادي هئي، پر اڄ
 جڏهن سائنس ۽ ٽيڪنالاجي زبردست ترقي ڪئي آهي، پر
 ڪوبه ٻيو شاهه لطيف رح نه پيدا ٿيو آهي ۽ نه ئي پيدا ٿيندو.“
 آخر ۾ آخري اختتام انهن لفظن ۾ ڪندس ته:

چونہ ٿئي نـازان توتي سنڌ ۽ سنڌي زبان،
 بخش جنهن کي آھم توکان ٿيو حيات جاودان،
 سنڌ ۾ تنهنجو ڏسان ٿو ڪونہ همسر شاه لطيف.

ڪتابيات

- ۱- شاهه رح جو رسالو، غلام محمد شاهواڻي رح، حيدرآباد ۱۹۵۰ع.
- ۲- شاهه رح جو رسالو، ڊاڪٽر گربخشاڻي، پٽ شاهه ثقافتي مرڪز.
- ۳- احوال شاهه عبداللطيف ڀٽائي رح، شمس العلماء مرزا قليچ بيگ، پٽ شاه ثقافتي مرڪز.
- ۴- سير ريگستان، محمد اسماعيل عرساڻي، آر. ايڇ. احمد انڊ برادرز، ۵۵-۱۹۵۴ع.
- ۵- سر مارئي (مڪمل معنيٰ ۽ شرح سميت) رشيد احمد لاشاري، آر. ايڇ. احمد انڊ برادرز، ۱۹۶۸ع.
- ۶- سر سارنگ: اجمال بيگ، قليچ بيگ، مرزا رح، راما (پاڪ) بڪ ڊيپو، هيرآباد حيدرآباد.
- ۷- شاهه رح جو رسالو: جناب ڪلياڻ آڏواڻي، مڪتبہ اسحاقية جهونا مارڪيٽ ڪراچي - ۲.
- ۸- شاهه رح عبداللطيف ڀٽائي: محڪم اطلاعات مغربي پاڪستان.
- ۹- ذڪر لطيف رح-- شاهه سائين جي ۲۴۰ ورسي جي موقعي تي ڇپيو، شعبہ مطبوعات، محڪم اطلاعات، حڪومت سنڌ، سنڌ سينٽر ڪراچي - ۱۱۰، ۱۹۸۴ع.
- ۱۰- پيغام لطيف رح-- شاهه سائين جي ۲۴۱ ورسي جي موقعي تي شايع ٿيو، شعبہ مطبوعات، محڪم اطلاعات، حڪومت سنڌ ڪراچي - ۱۱۰، آڪٽوبر ۱۹۸۵ع.

ڪائنات ۽ ماڻهو

بدر ابڙو

(شاهه جي سريراڳ، سامونڊي ۽ گهاٽو ۽ حي حوالي سان)

آپيون تڙ ٻوڇين، وهون وٽجارن جون،
آپو آکا ڏين، ڪٿوري سمونڊ ڪي.
(سامونڊي)

پر اڄ گهاٽو گهر نه آيا هئا. گهاٽوٽن جون گهر واريون گهاٽ تي لڙڪ لڙي
رهيون هيون. اڄ ڪائنن ڏيڻا موهن به وسري ويا هئا. هاءِ! سندن پاڳ. سامونڊين
گهاٽوٽن جي ذات سان ناتو، نينهن ٺپوڙڻ آهي. اهو ناتو به ڪو سورج مڪيءَ جو
سورج سان ناتو جهڙو آهي. انتظار ئي انتظار. اوسيئڙو ئي اوسيئڙو. بس! پارانھين کان
پسجي، پر ڇهي نه سگهجي.

اڄ گهاٽو گهر نه آيا هئا. ڪلاچيءَ جي ننڍڙي ڳوٺڙي ۾ ڪجهه ڏينهن کان
ڇوڀول ضرور هو، پر ڪنهن کي ڪهڙي ڄاڻ ته ڪلاچيءَ جي سمونڊ ۾ ڪهڙي
مصيبت اچي واسو ڪيو آهي. ڪنهن ٿي ڄاتو ته ڪائنات جي ڪهڙي انسان دشمن
مگهه آدم بوءِ تي ڪلاچيءَ جي ڀر ۾ ڪن کي مورچو ٺاهيو آهي.

ڪو جو قهر ڪلاچ ۾، ڪهڙي سوئي،
خبر ڪونه ڏئي، ته رڃ ڪٽجڙي رنڊيا؟
(گهاٽو)

سمونڊ جي اٿام پيٽ ۾ ته نه ڄاڻان ڪهڙا ڪهڙا قهر لڪل هئا. پر هن ڀيري
ماڻهن تي هيءَ ڪا اهڙي مصيبت پئي هئي، جنهن حياتي ۽ بقا جا دائرا سوڙها ڪري
وڌا هئا. اڄ اها مصيبت اويائي جي ڇهن پٽن تي ڪڙڪي هئي. اڄ، گهاٽ تي نه
مڙهه نظر ٿي آيا، نه چار نه مهائن جون مڪڙيون. ڪلاچيءَ جو ڪناروئي ڇڻ
ٻسو ٿي ويو هو.

گهاٽو، وحشي فطرت جي سنهن ٿلهن وارن جا هيراڪ هئا، پر اڄ ته اويائي
جا ڇهه سگههرا ۽ مضبوط جوڌا پٽ به ڪونه موٽيا هئا.

ڪالھم ڪلاچيءَ ويا، چٽيون ڪٽي چڻڳير،
ڀائرن پيرو نه ڪيو، اڌن ڪي اوڀر،
اهڙي خاصي ڪير، ڪن وائي جهليا.
(گهاٽو)

اڄ جوش ۾ منڊڙي مورڙي به رڄ سنڀاليو ۽ ڪٽن ڏانهن چڙهائي ڪئي. دنيا حيرت ڪاڏي ڪيڏانهن ڪلاچي ۽ جو 'ڪٽن' ڪيڏانهن مورڙو، سندس منڊڙي ٽنگ ۽ پراڻو رڄ؟ شايد ان موقعي لاءِ پٺاڻي ۽ چيو:

جيئن جهينگا ٻائين جهول ۾، لئين نه مرن ۽،
 سڀر ڌارا سمونڊ جا ڪي راڻون رڳيون رڃ،
 هي ڇاڙون ۽ ڇڇ، اڃا اوڙاهه اڳهاون ٿيو.
 (گهاٽو)

سڄو ڪوٽ مڙي ڪڏو ٿيو. صلاح مشورا ٿيا. معاملي جي نزاکت وڃي چاڙهي آئي ۽ پوءِ وٺي ڪلاچيءَ جي ڪُنن تي هالن ڪيائون. رسا، پياري، ڏاند، لوهي پيڇو ۽ ڪات. مٿان چڙيل مڇريل ماڻهو. وحشي فطرت جو ڪهڙو مانگر آهي جيڪو گهاٽوڙن جي همت، ساڃاهه، تجربو ۽ ويڙهاڪ طبيعت جي آڏو بيهي سگهي؟ مانگر جي چاڙين ۾ ويهي، منڊي مورڙي چڻ ته کيس اهو پئي چيو ته، ”تون مان ازل کان ابد تائين نه ٺهنداسين.“ مان بقا لاءِ وڙهان ٿو ۽ تون فنا جو ساٿاري آهين. مان منڊو وٺي سهي، تنهنجي آڏو هيٺو ٺاهيان، جيڪي تون منهنجي انسان ذات واري ڪٽنب تي هٿ نه وڌو هو. مون توکي نه چيڙيو. پر جنهن ڏينهن تو ماڻهن کي ڪڙڪايو، گهاٽو ذات توتي ويري ٿي ۽ تو گهاٽو ۽ جو وڃي پراڻي موت ورتو.

ڪپر گاروڙين مٺن وڏو وڌي ويو:
نانگ نه ويندين نڪري، تو ڏرمڻي پير،
هي تئين جو ڊير، جن جونا ڪڙم جلایو.
(ڪارايل)

ڪهاڻوڙن مانگر سچ کي جيئروڻي ڪٽهلي، چيڪي مڱي تي آندو ۽ سندس بيت چيري ڇڏيو.

گھوريندي گھور ٻيا اکھور گھور يائون ،
ميگر ماريائون ، ملاحن منهن سنرا .
(گھاتو)

فطرت جي وحشت سان ويڙهاڪ ڪردارن تي تمام گهڻو ٺڪيو ويو آهي. پر
فطرت جي وحشت کي عالمي فلسفي ۽ دائمي ڪردار جي حيثيت ۾ اپارڻ جو ڪم

هوسر، هيمنگوي يا وري پٽائيءَ ڪيو. عالمي ادب ۾ زبردست اهميت رکندڙ فڪشن رابنسن ڪروزو جي خالق ڊينل ڊيفو، ايگزينيورسيل ڪرڪ جي ۱۷۰۴ع کان ۱۷۰۹ع تائين جي تجربن کي بنياد ڏئي جيڪا لافاني تخليق ڪئي آهي، سا به مجموعي طرح فطرت جي وحشي سگهن خلاف بقا جي جنگ آهي پر اها علائقي جنگ جي بدران مجموعي واقعاتي جنگ جو تفصيل آهي. ٻين اکرن ۾ اڪيلي انسان جي ڪوري فطرت ۾ بقا جي اهڙي زبردست ويڙهه آهي جنهن ۾ فطرت پنهنجن ڌار ڌار مظهرن ۾ ڏيکاريل آهي.

هيمنگوي جو ”پوڙهو ۽ سمنڊ“، ”ڪائنات ۽ ماڻهوءَ“ جي فلسفي جي اهڃاڻي جنگ آهي، جنهن ۾ فطرت جي سمورين سگهن جو گهٽاءُ موجود آهي. ان ناول ۾ فطرت جو هر هڪ ’رويو‘ پنهنجي جاءِ تي ڌار حيثيت ۾ مڪمل ڪردار هئڻ جي باوجود فطرت جو ان سان مڪمل هم آهنگ حصو نظر اچي ٿو.

هوسر جو ناول ”اوڊيسي“ انساني بقا ۽ فطرت جي وحشي سگهن جي دائري جو هڪ ٻيو شاهڪار آهي، هوسر پنهنجي اڀڪ ۾ فطرت ۽ ماڻهو جي تمام ڊگهي ويڙهه ڏيکاري آهي. پر ان جي باوجود سڄي ڪتاب ۾ ماڻهو ۽ فطرت ٻئي ڏسيون آهن. ڪا پٽيلون آهن. منڊڪان پڇاڙيءَ تائين فطرت جي وحشت ۽ فطرت جو پيار ٻئي فطري ناهن. ان ۾ انساني بقا جي ذميدار، سندس همٿ ۽ حوصلي بدران اهائي سگهه آهي جيڪا فطرت کي ڪنٽرول ڪري ٿي. ٻين اکرن ۾ فطرت جو پنهنجو ڪوبه قانون ڪونهي پر مختلف سگهن جو تضاد، فطرت جي پنهنجي جدلياتي پيچ ڊاهه، جوڙجڪ ۽ ويڙهه بدران بي ربط ديوتائي ويڙهه آهي، هوسر جو ڪردار اوڊيسيس سپر مين آهي، پر تڏهن به ماڻهو آهي ۽ اهوئي سندس ويچارگيءَ جو بنيادي سبب آهي انسان ڪيڏو به سگهارو هجي، ديوتائن وانگر ابدي ته ٿي نٿو سگهي. يوناني دانشور هيراڪليس ديوتا ۽ انسان جو فرق به اهوئي ڄاڻايو آهي. چوي ٿو، ”انسان ڇاهي؟ فاني ديوتا- ۽ ديوتا ڇاهي؟ لافاني انسان.“

اهو صحيح آهي ته يوناني، ورسلائي ديومالائي فطرت جي مختلف سگهن جون علامتون آهن پر اهو صحيح ڪونهي ته انسان پنهنجي ليکي انهن فطري سگهن آڏو بي وس آهي. انساني بقا جو ڪارڻ فقط اهو آهي ته هو وحشي سگهن خلاف ڪامياب مزاحمت ڪندو رهيو آهي. هوسر جنهن دور ۾ ههڙا آفاقي ڪردار تخليق ڪيا اهو دور خود به ڄڻ ڪو ديومالائي دور هو ۽ هوسر جي تخليق وارو ڪم به ڄڻ ڪا ديوتائي تخليق آهي. هوسر پنهنجن ڪردارن کي صفتن جي بنياد تي هلايو آهي پر اوڊيسيس کي سموريون سٺيون صفتون ڏيئي سپر مين بنائڻ جي باوجود لافاني ڪري نٿي سگهيو. اوڊيسيس ڪيڏو به سگهارو ڇو نه آهي پر سمنڊ جي ناراض ديوتا پوسيدون

۽ ڇمڪندڙ اکين واري جنگ جي ديوي ايتيئا جي پنهنجن اندروني تضادن سبب، سڄي دنيا ۾ ٿاڀا کائيندو رهيو. سندس سموري جدوجهد جي ڏوري اولمپيا (فطرت کان مٿاهين جاءِ) جي تابع آهي. سندس سمورو شعور ۽ محنت پنهنجو منطقي نتيجو حاصل ڪرڻ کان اڳ صرف انڪري بيڪار ٿي پئي ويا جو ديوتا مٿس مهربان نه هئا. سندس آخرڪار ڪاميابيءَ جو ڪارڻ به ايتيئا جي مهرباني هئي. چون لاءِ ته وري به چئي سگهجي ٿو ته پوسيدون ۽ ايتيئا جو ڏڪراءُ جدلياتي سگهن جو علامتي ڏڪراءُ آهي پر ان ڏڪراءُ ۾ انسان جي حيثيت فقط شطرنج جي مهري جهڙي ٿي پوي ٿي.

ان فلسفي ۾ انسان پاڻ فطرت جو حصو نٿو رهي پر فطرت جي قوتن جي هٿن ۾ فقط ڪو رانديڪو بڻجي پوي ٿو. مثال لاءِ 'اوڊيسيءَ' جو اهو اڃگر ڪٿي سگهجي ٿو جيڪو سامونڊي جابلو علائقي ۾ رهي ٿو ۽ اوڊيسيس ۽ سندس ساٿين تي حملو ڪري ٿو. ان اڃگر جي مورچي مان بچي نڪرڻ اوتروئي محال هو جيترو ڪلاچيءَ جي ڪُنن ۾ رهندڙ مانگر مچ کان بچڻ ناممڪن هو. اوڊيسيءَ کي ان مورچي وٽان لنگهڻو ئي هو ڇاڪاڻ ته ديوتائن يا جدلياتي سگهن جي ڏڪراءُ ۾ اها جاءِ Point اچي هئي. هن جاءِ تي نظر آيو ته هوسر جا پيڙيالا ان اڃگر کي مارڻ جو تصور به نٿا ڪن، پر پنهنجو پاڻ کي ڪنهن به ريت ان هنڌان جلد نڪري بچائڻ گهرن ٿا. ان تهري واقعي ۾ صرف اوڊيسي بچي ٿو ڇاڪاڻ ته ايتيئا ديويءَ پوسيدون جي قهر کان اوڊيسيس کي بچائڻ جو چڻ ته ذمو کنيو هو. ڪائنات جي انسان دشمن سگهه يعني اهو 'اڃگر' پنهنجي جاءِ تي موجود رهيو ڇو ته ان کي مرڻو نه هو. ان کي مارڻ انسان جي وس ۾ ئي ڪونه هو. نه ته دنيا جي سڀ کان طاقتور، ويڙهاڪ، چالاڪ ۽ مستقل مزاج انسان، اوڊيسيس، کان ان کي ڪنهن به ريت سارائي سگهي ها! اها ڳالهه هوسر جهڙو عظيم استاد پنهنجي هيرو کان ممڪن ڪرائي ٿي سگهيو.

ان جي مقابلي ۾ پٽائي، ڪائنات جي انسان دشمن سگهه کي پنهنجي هيرو جي هٿان ماريو ۽ دنيا کي ان عذاب کان نجات ڏياري. (يا نجات جو رستو ٻڌايو.)

هيمنگوي، انسان کي سمند (ڪائنات) جي طاقتن سان ويڙهايو ۽ انسان کي فتح ڏياري. هيمنگوي جو انسان تمام سگهارو آهي. هو باقاعدي تياري ڪري سمند ۾ پنهنجي ننڍڙي پيڙي لاهي ٿو. ايتري ننڍڙي جو ڦاٽل وهيل مچي کيس ئي ڏينهن ۽ راتيون لڳاتار سمند ۾ گهليندي رهي ٿي. هيءُ ماڻهو ۽ فطرت جي ٽڪائيندڙ ويڙهه هئي جنهن ۾ ننڍڙي پيڙيءَ ۾ ويٺل پيڙو انسان ننڍن اوجاڳن ۽ گهٽ سگهه جي باوجود منجهانئس هٿ نٿو ڪڍي. انسان جي اڪيلي سر جنگ، سمند ۾، سمند جيڪو انسان تي مهربان به آهي ۽ وحشي سگهن جي پناهه گاهه به آهي.

۱۔ ملاحظو مهران جو سورم لاهم مناء
ساموندي سنڀال ڪي! سمهڻ اي ساڻ
جاگي جر مناء، تاري وانءَ تراز ڪي
(سريراڳ)

۲۔ سي پوچارا پرڻيا سمنڊ سيويو جن
آندائون عميق مان، جوتِي جواهرن
لڌائون لطيف چڻي، لالون مان لهرن
ڪانهي قيمت تين، ملهم مهانگو ان جو
(سريراڳ)

۳۔ ڪالهم وڌائين ڪن ۾، جاڏا جنگ جهاڙ
تنهنجي اڃ تراز، آهي آر اڪين ۾
(سريراڳ)

سمنڊ، مهربان ان سبب کان آهي ته انسان خوراڪ به اتان حاصل ڪري ٿو
۽ وحشي قوتن جو ساڙي انڪري آهي ته ان جي ڀيٽ ۾ لاتعداد اجگر جيئن ٿا
جيڪي هڪ گهٽ ۾ ڪيئي ماڻهو گڙڪائي وڃن ٿا. ان اڪيلي سر ڊگهي جنگ
جو انت انسان جي اڻڪٽ حوصلي سبب نيٺ فتح تي ٿئي ٿو. هيمنگوي جي ناول
جو انت اتي ٿئي ٿو جت سمنڊ جون ٻيون ڏنگيون قوتون شارڪ جي شڪل ۾
اڌ ميل وهيل ڦرڻ لاءِ ٻوڙي سان جهيڙو جوئي وهيل ڪاڻي وڃن ٿيون. پر پوڙهو
هار نٿو کائي.

وهيل (ڪائنات جي نيسي ڪيل سگهم) جو ماس، سمنڊ ۾ ئي تاز ۾ ويٺل
ڏنگيون قوتون، شارڪ جي شڪل ۾ ضرور ڪاڻي وڃن ٿيون ۽ پوڙهي ڪي
فقط وهيل جون هڏيون ڦڻ ٿيون پر بنيادي ڪالهم ته، ”انسان کي تباهه ڪري
سگهجي ٿو پر کيس شڪست ڏيئي نٿي سگهجي.“ پنهنجي جاءِ تي مضبوطيءَ سان
بيني آهي ۽ ثابت ٿئي ٿي.

هيمنگوي پنهنجي هيرو کي ڪائنات جي بچڙين سگهن خلاف علامتي سوپ
ڏياري ٿو. سندس هيرو ڪو سپر مين ناهي پر اهو پوڙهو، ”انساني تجربو“ آهي
جنهن جي آڌار تي انسان وحشت سان وڙهي جيڪي ڪجهه حاصل ڪرڻ جي لائق
آهي سو حاصل ڪري ٿو مگر تنهن هوندي به ڪجهه ٻيون قوتون آهن جيڪي انساني
محنت ۽ تجريبي تي ڀلجن ٿيون دراصل پوڙهو، پورهيت جو تجربو آهي ۽ شارڪ، ان
تجربي جو استحصال ڪندڙ قوتون آهن.

ساڳي طرح، پٽائيءَ جو هيو مورڙو به جسم ۾ جڏو ۽ عقل ۾ هوٽيار آهي ۽ پٽائي مورڙي جي جسم ۾ جذائب کي نظرانداز ڪرائي اجتماع سان ملائي اها طاقت ڏيئي ڇڏي جيڪا هوس، هيمنگوي ۽ ڊينل ڊيفو پنهنجن ظاهري ڪردارن کي نه ڏني.

پٽائيءَ جو هيو سپرمين هئڻ بدران جڏو مهائو آهي جيڪو مانگر مچ جي وات ۾ لهي ان کي مارائي ٿو. هيمنگوي جو پوڙهو اڪيلي سر جنگ ۾ پڄتائي ٿو ته هن ڇو نه پاڻ سان نوجوان ڇوڪر کي به ساڻ آندو. طاقت جي ڪوٽ ٿي اهو ڪارڻ هو جنهن ڪري پوڙهو وهيل کي وقت سر سندس مورچي (پاڻيءَ) مان ٻاهر ڪڍي نه سگهيو ۽ تاز ۾ ويٺل شارڪ کانئس ماس ڦري فقط هڏيون ڇڏي وئي. ٻئي طرف مورڙي اجتماعي سوچ ۽ سگهه مان جنگ ڪئي ۽ مانگر مچ کي ان جي مورچي مان گهلي خشڪيءَ تي آندو ۽ ختم ڪيو.

هيمنگوي ۽ پٽائيءَ جي ڪردارن جي ويڙهه ڪائناتي فلسفي جي پوري پوري اپٽار آهي. پر جيڪڏهن منڊي مورڙي واري مانگر مچ خلاف جنگ ڏانهن اجتماعي جا ڪوڙ جي حوالي سان نظر وجهبي ته بقا جي ويڙهه ۾ اهو رويو وڌيڪ ڪارائتو محسوس ٿيندو.

گهنگري يا گهڻ ڄاڻ، موڙهي ست مهائين،
ويا گڏجي وير ۾، ٻيا منهن مهران،
اڳيان پويان ٺاڻ، ويا ويچارن وسري.
(گهاتو)

پٽائيءَ جا گهاتو به عجب ڪردار آهن. اڏول اٽوٽ ۽ سگهه اهه شايد ئي ڪنهن ٻئي استاد وحشي سگهن سان اجتماعي ويڙهه وڙهندڙن جي تعريف هئڻ ڪئي هجي ته:

ايئن جا لڏو لوڏ، پَر گهاتوئڙن جي،
ڪئن ڪلاچيءَ ڪٽوڏ، سڪ نه ستا ڪڏهن.
(گهاتو)

ڇا ته منجهن ذميداريءَ جو احساس آهي! نيٺ به، انسان ڪائنات ڇڏي نه ٿو سگهي. ڌرتيءَ تي جيئن ئي آهي ته انسان دشمن قوتن سان وڙهڻو به پوندو. ان ويڙهه جو فلسفو پٽائيءَ صرف سر گهاتوءَ ۾ ئي نه پر سر سيراڳ ۽ سامونڊيءَ ۾ به ڏنو آهي. انهن سرن کي فقط ڌار سر هئڻ جي بنياد تي نظرانداز ڪرڻ غلط ٿيندو. جيڪڏهن ٺنهي سرن جي ترتيب رکبي ته فلسفي جي ترتيب جي پهرين حصي ۾ سيراڳ ٻئي حصي ۾ سامونڊي ۽ ٺنهن ۾ گهاتو ايندا.

سريرا ڳٻ ۾ پٽائيءَ سامونڊي سفر لاءِ اتساهه ڏيکاريو آهي ۽ ان ۾ هدايتون ڏيندو رهيو آهي ته ڪٿي چاهي ۽ ڪٿي ڇا ناهي. جڏهن سامونڊيءَ ۾ پيڙيائن جي صورتحال آهي جيڪي علامتي طرح سان فطرت کي Explore ڪري رهيا آهن باقي، گهاتوءَ ۾ ته موجود وحشي مڱهه مان سڌو سنئون جهيڙي جو ذڪر آهي، جنهن ۾ مانگر مڇ مري ٿو.

گهاتوڙن ڪلاچيءَ جو مانگر مڇ ته ماري وڌو. پر سمونڊ ۾ ڪو هڪڙو مانگر ته ناهي. انساني تهذيب ۽ جاگرافيائي تبديلين جي تاريخ ۾ نه ڄاڻي انسان هتان ڪيترا مانگر مڻا ۽ ڪيترا نوان روپ وٺي موٽي آيا. شايد انسان جي لڳ ڀڳ سڄي حياتي بقا جي جنگ ۾ وٺي آهي. سچ به في الحال بقا لاءِ جنگ کانسواءِ ٻيو ڪهڙو رستو آهي؟ انسان اڃا هڪ مانگر کي ماري مس ٿيو ڪري ٿو ته ساڳئي نسل جي ڪا ٻي انسان دشمن مڱهه للڪارڻ شروع ڪري ٿي.

لهرين ليڪو ناهه ڪو، جت ڪپر ڪُن ڪارا،
اچاڙا عميق جا اچن اوڀارا،
اٿي آسارا! وير ورهنديءَ ويسرا.
(سريرا ڳٻ)

اها ته ٿي گهاتوڙن جي ڪرت، جيڪي نئين منزلن ۽ ڪپرن ڏانهن سونهن، سچ ۽ دائمي سڳ لاءِ هلاڪ آهن ۽ سدائين پيڙن تي سوار رهي پاڻ سان لاڳاپيل ماڻهن لاءِ پاتارن مان نه ڄاڻي ڪهڙا ڪهڙا ڄاڻ ۽ سچ جا موتي لهي اچن ٿا. سور سهن ٿا، اونهن سمنڊن ۾ ٽپيون هنن ٿا ۽ مانگر مارين ٿا.

اچاڙا عميق جا، گڏيا غواصن،
جهريون جهاڳي آڻيا، ڪارونڀار ڪُنن،
سمنڊ سوجهي جن آڻي اصل اوليا.
(سريرا ڳٻ)

پر ان عورتن جو ڪهڙو ڏوهه آهي جن سامونڊين سان سڳ ڪيو. پٽائيءَ جي خيال ۾ دنيا جي اهاڻي ٽريجيڊي آهي.

سامونڊيڪو سڳ، آهي گوندر گڏئون،
انگن چاڙهي انگ، ويو وٽجارو اوھري.
(سامونڊي)

هونئن ته لطيف پيار جو پرچارڪ آهي. پر هن گهاتوءَ ۽ خاص طور تي سامونڊيءَ ۾ پيار کي ٽن حصن ۾ ورهايو آهي. هڪ پاسي انساني رشتن جي اڻٽ پريت رکي اٿس ته ٻئي طرف انسانيت جي تڪميل لاءِ عشق جو جنون رکيو اٿائين،

پر سڀڪجهه ايڏي خوبصورتيءَ سان، جو انساني جذبن کي رڻاڙي اڏڻو ڪرڻ بعد به ڪٿي انساني رشتن کي راهبن وانگر ننديو نه اٿس. ماڳهين انهن تي پيا، ٿو ڏياري:

جيڪس پر نينهن سندنوم، جيئن مون ٻيئي هن ٿيليو،
سعيو سامونڊين سين، اڳهين تان نه ڪيوم،
وڃهڻ منجهه هئوم، پاڻ وراڪي رس سين.
(سامونڊي)

انساني ذميوارين جي پورائي ايڏي سولي ٺاهه، گهٽ ۾ گهٽ ڀريت ۽ عشق جون مٿيون به ذميواريون، هڪ ئي وقت ٺپائڻ، شايد ممڪن ناهي. انهيءَ ڪري ئي ته سامونڊين جي ٽريڊي وجود ۾ اچي ٿي ۽ عشق ۽ ڀريت جو ٺڪراءُ ٿئي ٿو. ٻنهي نيڪين مان هڪ نڍال ٿي ڪري پوي ٿي ۽ عشق جو ٻيڙو سمنڊ ۾ لهي وڃي ٿو:

مون اڀي تڙپاس، پرين پڳهه چوڙيا
هو الله هار آهريا، آئون دم دم دعا ڪندياس
آه نه لاهيندياس، موٽي ايندا مان گري
(سامونڊي)

الوڙن نه ڏئي، ور وڌائين ونجهه ڪي
رهم اڇوڪي راتڙي، لالن مون لائي
وڃ م ڦوڙائي، ايڏي سفر سپرين.
(سامونڊي)

سامونڊين جي گهر وارين جو انتظار، ۽ ان انتظار ۾ ڏيڻا موهن جو عمل به پنهنجي جاءِ تي نيڪ نيتي جي علامت به آهي ته انسانن جي هڪٻئي سان گهري لاکاپي جو جذباتي اظهار به. انساني جذبن ۾ شايد سڀ کان سگهارو جذباتي عمل 'ميلاپ' آهي جيڪو سامونڊين کي صرف انڪري نصيب ناهي ته بقا جي تقاضا موجب سڀ کان پهرين فطرت کي گهڻي کان گهڻو سمجهي، ان مان حاصل ڪرڻ آهي. ميلاپ ۽ وچوڙو جيئن ته هڪٻئي جي آبتن عمل آهن تنهنڪري پٽائيءَ ميلاپ جي جذباتي خواهش جو اظهار نيڪ نيتي جي جذبي سان مهاڻن جي زالن وٽان ڪرايو:

سڀني جو پڻ ڏينهن، جڏهن سڄڻ سفر هليا
رٿان رهن نه سپرين، آيل ڪريان ڪيئن
مون کي چاڙهي جيئن، ويو وڻجارو اوھري
(سامونڊي)

ٻئي طرف پٽائي انهن جذبن جو قدر پاسيرو رکي، وڇوڙي جي ضرورت جو سبب ڄاڻائيندي سامونڊين جي مناسب قدمن جو ذڪر ڪيو:

سيوا ڪر سمونڊ جي، جت جر وهي ٿو جال
سئين وهن سير ۾، مائڪ موتي لال
جي ماسو جڙيئي مال، ته پوڄارا! پُـر ٿئين .
(سريرا ڪـ)

سامونڊي به ڇا ڪن؟ زندگيءَ جو ليکونئي اهڙو آهي. اڃا گهر ورن ٿي مس
ته زندگيءَ جو نئون مسئلو آڏو بيٺو آهي. تلاش ۽ ويڙهه جا نوان دڳ ڪليا
پيا آهن. ۽ ساڳئي وقت انساني رشتن ۽ لاڳاپن جي نڍال رهڻ جو جواز جيئرو رهي
ٿو ۽ جذبا ترقي اٿن ٿا.

۱- آيل! ڏولشي سان، اڇي ته جهيڙيان
لايءَ ڏينهن گهڻا، مون سي ڪيئ ٿورڙا .
(سامونڊي)

۲- لاهيندا ئي ڪن، ڳالهون هالڻ سنديون
ڏيندا مون ڏکڻ وٽ وجهندا جندڙو!
(سامونڊي)

اهو سلسلو ته ڪٽو ئي ناهي. زندگي جو بنيادي ڪارڻ ۽ ڪارج بس اهو ئي
آهي ته ماڻهو سچ تلاش ڪري پيو ڪنارو ڳولهي ۽ آتي پهچڻ لاءِ نوان دڳ
تلاش ڪري ۽ ها! انهن دڳن ۾ مانگر به آهن. ڦورو ۽ استحصالِي قوتون به آهن.

جتي مائڪ ساڳ، تنهي چوران تڪيو
سنئون تن پاڳ، اصل جن او باهيو .
(سريرا ڪـ)

سريرا ڪ ۾ ئي پٽائيءَ فرنگين جي موجودگيءَ جو ذڪر ڪيو آهي:

”معلم ماڳ نه اڳئين، فرنگي منجهه ڦيريا“

’فرنگي‘ دراصل اها ئي ڏنگي قوت آهي جنهن جو ذڪر هيمنگوي ”شارڪ“
جي نالي سان ڪيو آهي. هڪ اهڙي سگهه جيڪا ٻئي جي پورهئي جو استحصال
ڪري، پاڻ جيئي ٿي مچي مچ ٿئي ٿي.

اڃا مهاڻا، گهاتو يا سامونڊي فطرت جي وات مان پنهنجي جيئن جو سامان هٿ
ڪري گهر ٿي نٿا پهچن ته:

دننگي وچ درياھ، ڪي ٻڌي ڪي اُڀري،
هو جي وايي وائيا، سي سونهن سڀ سڙيا،
معلم ماڳ-نم اڳئين، فرنگي منجهم ڦريا،
ملاح تنهنجي مڪڙيءَ، اچي چور چڙهيا،
جتي ڍنگ ڍريا، تنهي تاري تنهنجي.
(سريراڳ)

ڀٽائيءَ ۽ هينمگوي جو هي ڪائناني تجزيو بالڪل اهو آهي، جيڪو جديد
سائنسي ۽ معاشي اصول ڪن ٿا. پورهئي ڪان اڀت تائين، اڀت کان استعمال تائين ۽
استعمال کان ان جي خاتمي لاءِ لاکيئي جنگ تائين، سڀڪجهه ساڳيو آهي. ڀٽائيءَ
فرنگين جو حوالو فقط تاريخي ضرورتن جي پورائي لاءِ استعمال نه ڪيو، پر برطانوي
واٽار جي ساسراجي گرفت، پيداوار ۽ پيداواري ذريعن تي وڌندڙ قبضي ۽ پورهيت
طبقي تي وڌل پنجوڙ جو علامتي حوالو ڏنو. عربي سمنڊ ۽ سنڌوءَ ۾ برطانوي جهازن
جي اچ-وڃ، حق ۽ مداخلت، مهاڻن جي زندگيءَ تي ڏکيو وقت آندو:

نڪا بسوءَ بازار ۾ نم ڪا چلر چمت،
جتي ڏنڀرين جي اڳي هئي اڪٽ،
سي پٿر پستو پست، ماڙهو وڃن موٽس. (گهاٽو)
مون اڌاريا مڇڙا الله گهاٽو آڻ،
ميان مدارن سين مون کي قادر وجهه ۾ ڪاڻ،
هٿ منهنجي هاڻ، قدر لندو جن ري. (گهاٽو)

محترم ڪلياڻ آڏائي و لکي ٿو ته:

”گهاٽو“ سنسڪرت جو لفظ آهي ۽ معنيٰ اٿس ”مڇي مار“. پر اهو لفظ
شڪاريءَ جي معنيٰ ۾ وڌيڪ درست آهي. شڪارڪي ڪرت ۾ موقعي جي تاڙ
هوندي آهي، جنهن کي گهاٽ چئبو آهي. جيڪڏهن گهاٽوءَ جو انگريزي ترجمو
ڪرڻو هجي ته شايد سڀ کان مناسب لفظ ”گوريلا“ ٿيندو. گهاٽ، گوريلا ويڙهه
جو اهو خاص گڏ آهي، جيڪو جهنگ، جبل ۽ ٻائيءَ جي گهاٽن لنگهن تي لڪي
استعمال ڪبو آهي. اها ڪارروائي دشمن مٿان يقيني سوڀ لاءِ سوچيل سمجهيل ۽
بهترين عمل آهي. ڀٽائيءَ جڏهن پنهنجي هڪ مٿر لاءِ ان لفظ جي چونڊ ڪئي،
تڏهن سندس سوچ ۾ فقط مهاڻو نه پر سڀئي ۽ ٻائيءَ تي هر جاءِ تي گهاٽ
لڳائيندڙ آهي.

گهاٽو، جيڪو انسان جي ڀٽائيءَ لاءِ سچ تلاش ڪري ٿو ۽ ڪائنات ۾ موجود
هر وحشي، استحصالِي ۽ بريءَ جي سگهه تي گهاٽ لڳائي ٿو.

شاهه عبداللطيف ۽ سنڌ ۾ ڪپڙي جي صنعت ۽ تجارت

شاهنواز سوڍر

برصغير ۾، خاص ڪري سنڌ ۽ پنجاب جي علائقن ۾ صوفين، عارفن ۽ درويشن جي ڪمي ڪانه رهي آهي. هر هنڌ ۽ هر ڪنهن وسطيءَ ۾ سندن مزارون ۽ خانقاهون، سندن تعليم، تدريس ۽ انسانيت کي اجارڻ جي شهادت پيش ڪري رهيون آهن. وقت جي نااهل ۽ بي قدر شوم بختن کان تنگ ٿي سندن موڙي وڃي آراسي ٿيا. پر تڏهن به مصيبت جي مارين ۽ سماج جي ستابن لاءِ اڄ به سندن مزارون اميدن ۽ آرزن جا اهڃاڻ آهن. لکين سوالن درگاهن تي اڄ به اچي سلامي ڀرين ٿا.

”ساري رات سُبْحانُ، جاگي جين ياد ڪيو،

آن جي عبداللطيف چئي، مٽيءَ لڌو مان،

ڪوڙين ڪن سلام، اچيو آسڻ ان جي.“

افسوس آهي ته اسان انهن بزرگن ۽ عارفن جو اڌورو قدر ڪيو آهي. سندن تعليم، تدريس ۽ جدوجهد جو پورو قدر نه ڪيو آهي. ڪن عالمن ۽ بزرگن، جيڪڏهن صوفي درويشن ۽ عارفن جي تعليم ۽ تدريس، جيڪا هنن پنهنجي ڪلام جي وسيلي انسان جي پلائيءَ خاطر پکيڙي، ان جي به رڳو هڪ پهلوءَ تي لکيو آهي. يعني رڳو تصوف جي ڪن نڪتن کي قلم هيٺ آندو ويو آهي. پر سماج ۾ ٿيندڙ بيماراه روي، معاشي بدحالي، واپار ۽ تجارت ۾ ٿيندڙ ڪمپٽيائي يا پورهئي جي استحصال جو ڪجهه انهن عارفن ۽ عالمن محسوس ڪيو ۽ انهن جي اسبابن جي جيڪا نشاندهي پنهنجي ڪلام ۾ پيش ڪئي آهي، انهن مڙني نڪتن کان ڪناره ڪشي ڪئي وئي آهي. اسان کي فراخديءَ سان اهو سوچڻ کپي ته جيڪي عارف ۽ صوفي بزرگ تصوف جا باريڪ نڪتا سمجهائي سگهيا پئي، انسان کي سندس عظمت جو احساس ڏياري سگهيا پئي، اهي معاشري جي هر وٽ کان باخبر به ٿي سگهيا پئي. پوءِ اها وٽ، چاهي مسڪين جي سندن ڀر لسيءَ جي وٽي سان جوڙ ۽ ٻاجهر جي مانيءَ جي مهمان نوازي هجي يا ڪنهن حاڪم جي ڪوٽ ۾ ڪنهن معصوم نياڻيءَ جي آڻن جي صدا هجي.

”جڏهن لئون ليگيٽن لاهين، چيري چيري چمڻ،
 مون ڪرڻ اڳي نه ڪيو، اهڙو ڪو جهو ڪم.“ (مارئي)

باشعور انسان، ملڪ ۾ ٿيندڙ هر عمل کان باخبر هوندو آهي. اهو عمل ڀلو
 هجي يا برو، مسجد ۽ مندر ۾ اهو انساني قسمن جي ڪنهن فيصلي متعلق هجي يا
 بندون ۽ بازارن ۾ صنعتي ۽ تجارتي ڪساد بازاری هجي. اسان جا صوفي بزرگ ۽
 داناءُ انسان انهن معاشي ۽ سماجي حالتن کان مڪمل طرح نه رکيو باخبر هئا. پر،
 انهن براين جي خاتمي لاءِ پنڌ زندگيءَ ۾ جدوجهد به ڪيائون.

اسان جي هن مقالي جو به مقصد آهي، اهڙو مختصر جائزو پيش ڪرڻ جنهن
 مان اهو واضح ٿيندو ته حضرت شاهه عبداللطيف ڀٽائي، تصوف جي باريڪ نڪتن جي
 ڄاڻ کانسواءِ سماجي ۽ تجارتي ڄاڻ به رکندو هو. جنهن لاءِ سندس رسالي جا ٽي سر:
 سر سريراڳ، سر ساسونڊي، سر ڪاپائي شاهدي ڏين ٿا.

صنعت ۽ تجارت جي لحاظ سان، سنڌ ٻين ملڪن کان ڪنهن به طرح گهٽ
 ڪانه رهي آهي. قديم دور کان وٺي، سنڌ ڪيترين ئي صنعتن جو گهوارو رهي
 آهي. هتي جي طبعي حالتن زراعت کي فروغ ڏنو، ۽ زراعت جي وسيع پيداوار وري
 هنر ۽ واپار کي هٿي ڏني. جنهن ڪري سنڌ جي هنر ۽ خوشحالي تجارت ۽ فراواني
 جو پتو ڪيترين ئي تاريخن مان ملي ٿو.

جنت السنڌ جو مصنف لکي ٿو:

”سنڌ قديم دور کان وٺي ريشم ۽ سوئي ڪپڙي جي هنر کان
 مشهور هلندي ٿي اچي“ (۱).

ڊاڪٽر ڀيرومل لکي ٿو:

”جنهن زماني ۾ ڪيترين قومن کي اڃا پنهنجي بت ڍڪڻ جي به
 سنڌ ڪانه هئي، تنهن زماني ۾ ئي سنڌو ماڻڙ جا رهاڪو ايتري قدر
 ترقي ڪري چڪا هئا، جو هو شاهائون پوڻاڪون پهريندا هئا،
 ۽ ٻين کي به خلعتون ڏيکائيندا هئا“ (۲).

سنڌ ۾ ڪپڙي ٺوڻ جي قدامت جو اندازو انهيءَ ڪپڙي جي ٽڪر مان به
 لڳائي سگهجي ٿو، جيڪو موهن جي دڙي مان هٿ آيو آهي (۳).

لالا لڄپت راءِ لکيو آهي ته دنيا ۾ سڀ کان اول ڪپڙو جي ٻوڪ سنڌ ۾
 ٿيندي هئي ۽ ان مان اول اول ڪپڙو موهن جي دڙي وارن ماڻهن ٺاهيو (۴).

(۱) مولائي رحيمداد خان شيدائي؛ ”جنت السنڌ“ سنڌي ادبي ورڊ، حيدرآباد، سنڌ، ص: ۲۱

(۲) ڀيرومل مهرچند آڏواڻي، ”قديم سنڌ“ ص: ۳۱۵

(۳) صديتي محمد ادریس؛ ”سنڌو ماڻڙ جي سڀيتا“ ص: ۱۱۰

(۴) Lajpat Rai L.L. England's Debt: P.121

اها حقيقت آهي ته جنهن ملڪ ۾ ڪنهن شيء جي پيداوار قدرتي بنيادن تي ظهور پذير ٿئي ٿي ته ان ملڪ جا ماڻهو به اهڙي ڪرت يا ان جي هنر ۽ پيدا ڪرڻ جي صلاحيت ۾ فطري طور ماهر ٿين ٿا. اهوئي قدرت جي فياضيت جو ڪرم ۽ قديم هنري ورثو هو، جنهن جي ڪري شام صاحب جي دور ۾ سنڌ ڪپڙي جي صنعت ۽ حرفت ۾ عروج کي پهتل هئي. جنهن کان متاثر ٿي شام صاحب پنهنجي ڪلام ۾ هنرمندن کي سڃاڻو سڏيو آهي:

”ڪاپائيتي سڀڪا، ڪيتي سڀبائيتي،
چاتو جن چائيتي، تن هٿان پنهني نه ڇڏي.“
(ڪاپائيتي، ۱-۲)

سنڌ جي هنرمندن ۽ ڪاريگرن جو ذڪر ڪندي ٻوسٽنس ٽي (Postans T.) لکي ٿو:

”سنڌ جا مقامي ڪاريگر، ڪپڙي اڻڻ ۽ تند ڪرڻ ۾ اعليٰ مهارت رکن ٿا. انهن ۾ بي بنام ذهني صلاحيت موجود آهي. هو ڪنهن به هنر کي هڪدم سکي وڃن ٿا (۱).“
شام صاحب انهن ڪاريگرن لاءِ چيو:

”تنباهي تاڪيد ٿي، جنين پڇاڻيو ٻاءُ،
لسي تند، لطيف ڇي، هاڻي تن هٿاءُ،
مٽل منجهما ما! جي سڪيون نن سون ڪيو.“
(ڪاپائيتي، ۱-۲۰)

دراصل هنر جي ڪم لاءِ مهارت جو ڪارڻ آهي: يڪسوئي، احساس، ذسيواري ۽ ان کان علاوه جيڪڏهن موروثي ذهني صلاحيت جو گڻ به وابسته آهي، ته پوءِ سون تي سهاڳ!

شام صاحب سر ڪاپائيتي ۾ اهڙن سنڌ جي ڪاريگرن جو ذڪر ڪيو آهي، جيڪي پنهنجي پورهئي سان وفادار، ذسيوار ۽ دل جي شوق سان ڪم ڪندا هئا:

”سٺ آئين جو سڦرو، ڇي پَر ۾ پڇائين،
آواز آرٽ جو، ساهِ نه سٺائين،
ليکايو، لطيف ڇي، ڪٽيو ڪٽائين،
جي مائيڪ موٽائين، سڀ مل مهانگو آن جو.“
(ڪاپائيتي، ۱-۱۹)

هن بيت جي تشريح جيڪڏهن، معاشي ۽ اقتصادي اصولن تحت ڪجي ته اها ٿيندي ته شام صاحب هنرمند ۽ پورهيت جي اجرت جو موازنو سون چانديءَ کان

وڌائي ماڻڪن سان ڪٿي ٿو، جو اڄ تائين اقتصاديات جي ڪنهن به ماهر اهو قدر پورهيت جو نه ڪيو آهي. هن مان اهو واضح آهي ته شاعري صاحب کي هنرمندن، پورهيتن ۽ ڪاريگرن جي پورهئي سان پريت هئي. نه رڳو اهو پر پنهنجي ملڪي معيشت سان به انتهائي محبت هيس. هو پنهنجي ڪنهن ملڪي هنرمند کي جڏهن ڪاهل ۽ مست ٿو ڏسي ته کيس تنبيهه ڪندي فرمائي ٿو:

”سون ساريڪا هٿڙا، ڪوه نه ڪتين رڌ؟
ويهي ڪنڊ ڪاپو ڪر، گهٽون گوهيون ڇڏ،
تم صرافائي سڏ، مرڪيو هئند مٿائين!“

(ڪاٺائي ۱۲۱)

شاهه صاحب ان ڳالهه کان بخوبي واقف هيو ته سندس ملڪي صنعت جي ٻاهرين ملڪن ۾ ڪيتري قدر ڪٽ هئي ۽ ملڪ کي ان مان ڪيترو فائدو حاصل ٿي سگهيو پئي. انهيءَ صنعت ۽ تجارت جي ڪري سنڌ ملڪ ديسان ديس مشهور هو. انڪري شاهه صاحب واپار جي افاديت کي مد نظر رکندي اسان کي ٻڌايو:

”وت ويهي جو جي لهين، ته بي ڪار نه ڪرين ڪا،
سا پروڙج ڪالڙي، وڻ-چارن وٺان،
موتسي جن هٿان، آندءَ گهڻي ادب سين.“

(سريراڳ-۴-۶)

سترهين صدي جي آخر ۽ ارڙهين صدي عيسوي جي پهرين اڌ ۾، سنڌ جي ڪپڙي جي صنعت ۽ تجارت جيڪا شهرت حاصل ڪئي هئي، ان متعلق سورلي-ايڇ-ٽي (Sorley. H.T.) لکي ٿو:

”ماضيءَ ۾ سنڌ جي گهرو صنعت تحت جيڪو عمدو ڪپڙو ۽ نفيس ڪپڙو ٺهندو هو، ان ٻاهرين سياحن کي تمام گهڻو متاثر ڪيو. خصوصاً سورهين، سترهين ۽ ارڙهين صدي عيسويءَ جي پهرين اڌ ۾، جڏهن سنڌي ڪپڙي جي پيداواري صلاحيت عروج کي پهتل هئي. هن ڪپڙي جي ايشيا کان به ٻاهر ضرورت محسوس ڪئي وئي. سچ ته ايسٽ انڊيا ڪمپني (۱۶۳۵ع) انهيءَ ئي مال خريد ڪرڻ لاءِ پنهنجي ڪوٺي ٺٽي ۾ کولي هئي. ته جيئن سنڌ مان سوئي ڪپڙو خريد ڪري ۽ سمنڊ پار ملڪن ۾ وڪرو ڪري سگهجي“ (۱).

(1) Sorley H.T. "The Gazetteer of Sind province, Lahore" 1960, p. 281

مگر، انگريزن جي اچڻ کان اڳ اهو واپار سنڌ جا وڻجارا دنيا جي ڏورانهن ملڪن سان ڪندا هئا. تاريخ جي ورق گرداني اها شاهدي ٿئي ڏئي ته سنڌ جي ساحلي بندرن تان تقريباً دنيا جي هر علائقي ڏانهن واپاري پيڙا مال سان ڀرجي ويندا هئا. ۽ خاص ڪري عرب ملڪن جا ساحلي بندر به خاص سنڌي پيڙن ۽ واپارين جا مرڪز هئا.

جنرل هيگ (G. Haig) لکي ٿو:

”عرب ممالڪ جي بندرن تي عيسوي صدي شروع ٿيڻ کان ئي چار سؤ ورهه اڳ سنڌ جا واپاري، پيڙا ڀري ايندا هئا. جن جي شهرت يونان تائين پهتي هئي. ۽ اهوئي سبب هيو، جو سڪندر يوناني هندستان تي حملو ڪيو“ (۱).

اليگزينڊر هيملٽن (Alexander Hemilton) ۱۶۹۹ع ۾ سنڌ ۾ واپار لاءِ آيو هو، ۽ انهن ڏينهن ۾ شاهه صاحب ڏهن ورهين جو هيو. هن لاهري بندر تي ڪيترائي بحري واپاري پيڙا ڏٺا ۽ جن کان هو تمام گهڻو متاثر ٿيو. اهي پيڙا به سؤ ٽن وزني مال کڻي ٻاهرين ملڪن ڏانهن ويندا هئا (۲).

شاهه صاحب جي ڪلام مان به اسان کي انهيءَ تاريخي تجارت جو پتو پوي ٿو، ته سنڌ جي ساحلن تان ٻاهرين ملڪن ڏانهن واپاري پيڙا مال کڻي روانا ٿيندا هئا.

هيٺين بيت ۾ شاهه صاحب اهڙن واپارين جو اڪين ڏٺو حال ٻڌائي ٿو، جيڪي سري لنڪا لاءِ پيڙا ڀري هليا:

”لنڪا لنڪا ڪن، لاءِ لنڪا جي اوهر ٿا،
سڻي سون لنڪا جو، سڪ نم سمنڊين،
پرهه پڳهه چوڙ ٿا، ڪاري ڪيڙاڻن،
وڏي پاڪ ڀڙن، جي ڪهيا ڪار ٺپار ڏي.“
(سامونڊي-۳-۱۰)

هن بيت جي ڪيفيت مان واضح ٿو ٿئي ته شاهه صاحب سنڌ جي سامونڊي بندرن تي وڏي غور ۽ فڪر سان سنڌ جي تجارت جو مطالعو ڪيو آهي. اهوئي زندگيءَ جو وسيع تجربو ۽ مشاهدو پنهنجي ڪلام ۾ عيش ڪيو اٿس. هو رڳو صوفي درويش ۽ شاعر نه هو، پر تجارت ۽ صنعت جي اهميت کان به مڪمل طرح واقف هو.

(1) Haig Maj: Gen: "The Indus Delta Country" p. 25

(2) "Mari Walla C. L. History of Commerce of Sind" Institute of Sindiology, University of Sind: Jamshoro, 1981, p. 4

ڊڪٽر گربخشاڻيءَ جو خيال آهي ته ”اڳئين زماني ۾ سري لنڪا مان سنڌ جو واپار نهايت وڏي پئماني تي هلندو هو. سون ۽ موتين لاءِ لنڪا نهايت مشهور هئي. ۽ منار جي نار ۾ اڃا تائين موتي لپندا آهن (۱).“

هرڪنهن قوم جون ڪي مخصوص عادتون، ڪي فطري ڍم هوندا آهن، جن کي اهي قومون معاشيات توڙي ڪاروبار ۾ به ظاهر ڪنديون آهن. سنڌ جا مسلمان هر ڪم شروع ڪرڻ کان اڳ ۾ ”بسم الله“ يا ڪلمو شويف پڙهندا آهن. هندو به هر ڌنڌو، پنهنجي پالڻهار جي نالي سان شروع ڪندا آهن.

هيٺين بيت ۾ شاهه صاحب اسلامي عقيدتي موجب وڻجارن کي ٻيڙيون تيار ڪرڻ کان اڳ ۾ ”ڪلمو شريف“ پڙهڻ جو مشورو ڏئي ٿو:

”مَ ڪين هج مَ هوج، ترس مَ تان جهاز ڪي،
چٽو ڪليون محمد تي، ته اڳيان آجي شي اڄ،
سڄي پٽ سڄو جهڻ! تهجي مڪي ڏکي مڪڙي.“
(سريراڳ - ۶-۱۱)

هن بيت ۾ توڪل مان سفر تي تيار ٿيڻ ۽ دل مان وسوسا ڪڍڻ جي مشورن سان گڏ، اهو به پتو پوي ٿو ته سنڌ جا غوراب عرب جي بندرن ۾ عدن ۽ جدو ۾ پهچي ۽ پوءِ مڪي تائين وڻجارا پنهنجو سامان پهچائيندا هئا.

عدن جي بندر تائين واپاري ٻيڙن جي وڃڻ جو پتو هيٺين بيت مان ملي ٿو:

”تن ۾ تراز توه جي، گهڻون لهه گهوري،
ادب ۽ اخلاص جا، سڙه ٻڌج سوري،
وڪرو ويندڙين جو، تيه ۾ ٻاءِ توري،
ته عادتيون اوري، تهجو توائي نه ٿي.“
(سريراڳ - ۶-۱۲)

بيت جي نزاکت ۽ مفهوم مان پتو پوي ٿو، ته سامونڊي واپار جو ڪاٺو واپار هو. شاهه صاحب واپاريءَ کي ايماندار، سچاڙ ۽ صاف دل هئڻ جي مشورن سان گڏ توڪل جو مشورو به ڏئي ٿو ۽ پوءِ کين يقين ٿو ڏياري ته جيڪڏهن سامان سٺو هوندو ۽ تور ۾ بي ايماني جو ڪوبه جزو نه هوندو، ته عدن تائين جهاز کي ڪوبه جوکو نه ٿيندو.

هيٺين بيت ۾ شاهه صاحب سنڌ جي بندر تان جهاز کڻي پنهنجين دعائن سان الوداع ٿو چئي. ڏسو! ڪيترو نه خلوص آهي، سيد جي لفظن ۾، ڪيڏو نه قرب آهي، هن صوفي درويش ۾ ۽ پنهنجي ملڪي تاجرن جو ڪيترو نه اونو اٿس!

(۱) گربخشاڻي هوتچند مولچند، ڊاڪٽر؛ ”معنيٰ ۽ شرح“، شاهه جو رسالو، جلد ۱، ص: ۲۳۳.

”جهاز ضعيفن جو، پاڻي ۾ پرتو،
 سيد! ساڻ سندوءَ ۾ پُٺر بندر پهچائين!“
 (سريراڳ ۳-۹)

ٻاهرين ملڪن ڏانهن ڪهڙو مال برآمد ڪيو ويندو هو؟ ان جي ڪالھ به
 اسان کي شاھ لطيف ٻڌائي ٿو:

قرنڦل، قوٺا، پارچا، پاڻيٽ، پاتائون،
 ڪوٺيون قيمت منديون، تر ۾ تاڪيائون،
 لاجن منجهه لطيف چي، ٻيڙا ٻڌائون،
 نذر نبي جام جو، چڙهندي چيائون،
 جي چڙهي چوڙيائون، سي ٻيڙيون رکين ٻاجهه سين!
 (سريراڳ ۵-۱۱)

شاھ صاحب جو هيءُ بيت سنڌ جي تجارت جو تفصيل آهي. سامان جي سٺا،
 گرم مصالح، ڪپڙو ۽ روغني سامان، تيل وغيره، جهاز جي تري ۾ جيڪي الڳ الڳ
 ڪوٺيون ٺهيل هيون، حفاظت سان انهن ۾ رکيائون. ان کان بعد وسوسي کي ختم
 ڪرڻ لاءِ پيغمبر عليه السلام جو نذر ڏنائون. چوٽه انهن ڏينهن ۾ سامونڊي واپار
 ڪيترن ئي جوڪن سان وڪوڙجي ويو هو. آخري بند جي صورت مان لڳي ٿو ته
 شاھ صاحب ساحل تي ٻيڙي کي الوداع ڪرڻ لاءِ موجود هو، جنهن ڪري دعا
 ڪيائين ته ”ٻيڙا رکين ٻاجهه، سين!“

سنڌ جي اها صنعت ۽ تجارت ڪا حادثاتي طور تي وجود ۾ ڪانه آئي هئي.
 هزارن ورهين جو سفر طئي ڪري اچي ان مرحلي تي پهتي هئي، حسد، بي ايماني،
 ڦرلٽ ۽ ڪدورت به هن جي خلاف جوان ٿي چڪي هئي. سنڌ جي ساحلي ڪنارن
 تي يورپي قومن جا ڌاڙيل ٻيڙا ڀريو بيٺا هئا، جيئن ئي سنڌي ٻيڙا سامونڊ ۾ کين
 هٿ لڳندا هئا، ته انهن کي ڦري ۽ تباھه ڪري ڇڏيندا هئا. ان لاءِ ڊاڪٽر
 ڇپلاڻي لکي ٿو:

”هندستان جي اتر ۽ اولهه واري ڪناري تي خاص ڪري سترهين
 ۽ ارڙهين صديءَ ۾ دريائي چورن جي مصيبت جي ڪري سلامتيءَ
 سان واپار ڪرڻ البتہ، ڏکيو هوندو هو“ (۱).

سورلي لکي ٿو: سامونڊي ڌاڙيلن جي ڦرمار جا، سنڌ جي سامونڊي ڪنارن تي
 تي اڏا هوندا هئا (۲).

(۱) ايس. بي ڇپلاڻي، ”سنڌ جي اقتصادي تاريخ“ (سنڌي) سنڌي ادبي بورڊ، حيدرآباد سنڌ،
 ص ۱۵۲.

(2) Sorley H. T. "Shah Abdul Latif of Bhit" London, 1940, P. 54.

انھن سامونڊي قزاقن سنڌ جي ساحلي بندرن ۽ سامونڊي رستن کي پنهنجي هوش جو نشانو بنايو، جنهن جو ذڪر شاه صاحب به پنهنجي ڪلام ۾ ڪيو آهي.

”معلم ماڳ نه اڳئين، ڦلنگي منجهه ڦريا،
ملاح تنهنجي مڪڙيءَ، اچي چور چڙهيا.“
(سريراڳ، ۳-۱۱)

هن بيت ۾ شاه صاحب يورپي ڦورن لاءِ ڦلنگي لفظ استعمال ڪيو آهي، جنهن لاءِ گريڪشائي لکي ٿو: ”ڦلنگي يا ڦرننگي، فرئنگ لفظ جي بگڙيل صورت آهي. جرمن قومن، جن فرانس کي ڇهين صدي عيسويءَ ۾ قبضي ۾ آندو هو، تن کي اصل ۾ ”فرئنگ“ ڪري چوندا هئا. رفتي رفتي اهو لفظ سڀني يورپي قومن مان لاڳو ٿي ويو، ۽ جنهن صورت ۾ پورچوگيز پهريائين يورپي لوڪ هئا جي هندستان ۾ سورهين صديءَ جي شروعات ۾ اچڻ لڳا. تنهن صورت ۾ يورپ جي رهاڪن کي هندستان ۾ فرنگي ڪري ڪوٺڻ لڳا، اوائل ۾ پورچوگيز ۽ ٻيون يورپي قومون درياھي چور هوندا هئا. تنهنڪري فرنگيءَ جي معنيٰ آهي ”درياھي چور“ شاه صاحب ان ئي معنيٰ ۾ ورتو اٿس (۱).

شاه صاحب جو دور (۱۷۵۲-۱۶۸۹ع) آهي، ان دور جي آخري يعني ارڙهين صدي عيسويءَ جي وچ ڌاري تاريخي حوالن مان پتو پوي ٿو ته ڪيترين ئي حالتن جي ڪري، سنڌ جي صنعت ۽ تجارت ۾ زوال اچي ويو آهي.

ڊاڪٽر چيلاڻي لکي ٿو:

”ارڙهين صدي جي وچ ڌاري سنڌ جي ڪپڙي خاص ڪري سوئي ۽ ريشمي ڪپڙي جي طلب ۾ ڪافي گهٽتائي اچي وئي. انهن جا ڪيترائي اندروني توڙي ٻاهريان سبب هئا. انگلينڊ ۾ تجارتي پاليسي ۽ صنعتي طور طريقي ۾ انقلاب اچڻ جي ڪري هتي ڪپڙي جي صنعت ڪافي ترقي ڪري چڪي هئي، ۽ سنڌ جي صدي ۾ اندروني طرح سياسي بدامني ۽ بي آرامي ۽ ٻاهريان حملا، سنڌ جي حاڪمن جي بد انتظامي، ماڻهن تي خواه مخواهه جون گريون ڏيڻ ۽ محصول وجهڻ ۽ سنڌ جي مکيه واپاري طبقي ۽ هنرمندن سان سندن جابرانه نيتي، مقامي اسيرائي دور جو خاتمو، زراعت جي زواليت، اهي ۽ ٻيا ڪيترائي اسباب سنڌ جي ڪپڙي جي اهم صنعت جي زوال لاءِ جوابدار آهن. نتيجو اهو نڪتو جو تيار ٿيندڙ ڪپڙو بناوت ۽ خاصيت جي لحاظ کان ڪيرندو ويو“ (۲).

(۱) گريڪشائي هوقچند مولچند، ڊاڪٽر: ”معنيٰ ۽ شرح“ ”شاه جو رسالو“ جلد ۱، ص: ۲۲۳

(۲) چيلاڻي-ايس-بي- ”سنڌ جي اقتصادي تاريخ“ (سنڌي) ص: ۱۲۲

شاه صاحب هن دور ۾ ذهني عمر جي عروج کي پهتل هو. جڏهن صنعت ۽ واپار جي ڪمال ۽ زوال کي ڏٺائين، تڏهن چيائين:

”نم سي ووڻ وٺن ۽، نم سي ڪاتاريون،
پسو بازاريون، هيٺڙو مون لڻ ٿي.“
(ڪاٺي)

دراصل اهو دور مغل حاڪميت جي زوال جو دور هو ۽ هو صنعت ۽ تجارت کان بلڪل ڪورا هئا، وٺن بحري جهاز به ڪونه هئا، جو يورپي قزاقن کي سمنڊ ۾ روڪي سگهن (۱).

سورلي لکي ٿو ته سنڌ ۾ ايسٽ انڊيا ڪمپنيءَ جي کلڻ جا عموماً ٽي مقصد هئا:

هڪ سنڌ جو بهترين سونو ڪپڙو انگلينڊ جي بازارن ۾ پهچائڻ،
ٻيو شورو ۽ نير خريد ڪرڻ، ٽيون هو انگريزي پيڙن جو
سامونڊي ڪنارن سان آزادانه تجارتي مال، هندستان کان ايراني نار
تائين مختلف بندرن تان ڪرايي تي ڏيڻ (۲).

چيلائي لکي ٿو:

”سچ ته ان وقت ۾ يورپي قومن، جهڙوڪ: پورچوگيزن، انگريزن
۽ ڊچن جا پاڪ ڪلي پيا. ۽ خزانہ ڪٿي ميڙيائون“ (۳).

انگريز ڪمپنيءَ (۱۶۳۵ع) جي واپارين سنڌ ۾ پنهنجا جيڪي دلال رکيا، اهي
مقامي ماڻهو هئا. اهي مختلف شهرن ۾ ڪاريگرن سان ڳالهائين پولهين ڪري کين
اڳواٽ بيعاني طور پئسا ڏئي ۽ ڪپڙو پنهنجي پسند جو تيار ڪرائيندا هئا (۴). انهن
دلالن ۾ اڪثريت انهن ظالمن نوابن جي چاڙتن جي هوندي هئي، جيڪي ڪاريگرن
تي مال جي ڪسائپ جو الزام لڳائي ۽ سندن پئسا کائي ويندا هئا (۵). مغل نواب
۽ سندن بيگمات ته رشوت وٺڻ ۾ پڙ هئا (۶).

(۱) مبارڪ علي ڊاڪٽر؛ ”تاريخ سنڌ“ (اردو) مغل دور حڪومت، آگهي پبليڪيشن
حيدرآباد سنڌ، ۱۹۸۵ع ص: ۶۸.

(2) Sorley H. T. “Shah Abdul Latif of Bhit” London, 1940, p. 36

(۳) چيلائي-ايس-هي-”سنڌ جي اقتصادي تاريخ“ (سنڌي) ص: ۱۱۶.

(۴) مولائي شيدائي رحيمداد خان؛ ”جنت السنڌ“ ص: ۴۷۸.

(۵) حوالو پهريون. ص: ۶۲.

(۶) ايضاً، ص: ۵۸.

انگري جڏهن ڪمپني جي دلالن خلاف نصرپور ۽ ڪنڊياري جي ڪورين مغل حاڪمن کي پڪارون ڪيون، ته سندن هڪ ٻه نه ٻڌي ويئي (۱).
اهڙي طرح انهيءَ پيڳهيءَ ۾ ڦاٿل مسڪين ڪاتارين جو ذڪر شاهه صاحب ٻڌائي ٿو:

”تاجي توريائون، ته عيب نڪتا اڳيان،
ڪوئي ڪاپائين ڪي، پٿر ۾ پچيائون،
جي آگيلڙي آئون، مون کان پڙا پڳا نه ٿئا.“
(ڪاپائتي)

ڪيڏو نه اقرار آهي! هڪ لاچار جو، طاقتور جي اڳيان، جيڪڏهن ضد ٿو ڪري ۽ انڪار ٿو ڪري ته اڳيون ڪسرون به ٿيون نڪرسن. انگري هن اقرار مان گهٽ ۾ گهٽ اڇ جي اجرت ته ختم ٿيندي.

اهڙي ئي افراتفريءَ جي ماحول ۾ سنڌ جي واپارين ۽ صنعتڪارن زندگيءَ جي ميدان ۾ ڊوڙون ڀريندي، ڪڏهن ايشيا کان نڪري يورپ تائين سنڌ جو نالو روشن ڪيو، ۽ ڪڏهن پنهنجي ئي ملڪ ۾ سندن هنر ۽ حرفت جو سچ نيرڙي ٽپهريءَ کي اچي پهتو. ۽ انهيءَ ئي سانجهيءَ جي ڪاڙهڻ مان شاهه صاحب چيو:

”پائي پانڊ ڪٽاه“، جان مون آتن ٺهراڻا،
کڻي ڪانڊ پساه“، سرتيون وڃي سٽيون.“
(ڪاپائتي)

تاريخ جي مطالعي مان پتو پوي ٿو ته: ”مغلن ۽ ڪلهوڙن جي ڏينهن ۾ واپارين کي ڪابه سهولت ڪانه هئي. انهن کي مختلف قسمن جا گهرا محصول ڀرڻا پوندا هئا.“ هڪ ٻيڙي جيڪا سؤ مڻ ٻار کڻي دريائي رستي تي هلندي هئي، ان کي ارڙهن کان ويهه روپيه محصول ڏيڻو پوندو هو. سيوهڻ ۾ ٻه روپيه ناڪو الڳ ڏيڻو پوندو هو. جيڪو سامان ٻاهران ايندو هو، ان تي ٽي جي صوبيدار کي چار روپيه جدا ڏيڻا پوندا هئا. ان آءِ في مڻ رڳو ٽي شهر تائين مال آڻڻ جا ڏيڻا پوندا هئا (۲).

ڊاڪٽر مبارڪعلي، مغل ۽ ڪلهوڙا دور ۾، سنڌ جي صنعتي زوال بابت لکي ٿو: ”مغل دور ۾ سنڌ ۾ سياسي، سماجي ۽ اقتصادي حالتون تمام خراب ٿي چڪيون

(۱) مولائي شيدائي رحيمدادخان، ”جنت السنڌ“ ص ۴۹

(2) The English Factory in Sind “Ed: Mubark Ali, Institute of Sindhology, University of Sind, Jamshoro, 1983, p. 60

هيون. معاشري جو جاگيردارانه نظام ملڪ جي ترقيءَ جي راہ ۾ زبردست رڪاوٽ هيو. انهيءَ جي ڪري محنت ڪش هاري توڙي ننڍا ڪاريگر نه ته پنهنجي پورهئي ۽ هنر سان محنت پيا ڪن ۽ نه ئي منجهن ڪا دلچسپي رهي هئي. هو صبح کان شام تائين لوڙن جي باوجود غربت ۽ افلاس جي زندگي گذارڻ تي مجبور هئا“ (۱).

ايسٽ انڊيا ڪمپنيءَ جو هڪ ملازم اسپلر (Spiller) لکي ٿو:

”ماڻهو ايتري قدر پڙيل آهن ۽ کين ايتري قدر غربت ۽ مفلسيءَ ۾ رکيو ويو آهي، جو باوجود زمين زرخيز هجڻ جي، جو هو ٿوري بم محنت ڪندا ته نير جو فصل تمام جهجهو ۽ بهترين قسم جو اڀائي سگهندا، ليڪن مسلسل نامحرومين ۽ ظلم جي ڪري هنن ۾ ڪابه خواهش باقي نه رهي آهي. نه ئي حڪومت جي طرفان ڪا اوزارن جي لاءِ امداد يا همت افزائيءَ جي ڪا اسيد نظر اچي ٿي، انڪري هو ڪيتيءَ ۽ هارپ کان نااميد ٿي پيا آهن“ (۲).

شاهه صاحب پڻ پنهنجي ڪلام ۾ ڪاريگرن جي نااميد هجڻ جي ڳالهه ڪئي آهي:

”ڪتي ڪتي ڪال، اڄ نه آئڻ آيون،

ارٽ ڏرڪي مال، پوري ويون نيجهرا.“

(ڪاپائي - ۱ - ۲۴)

سنڌ جي صنعت جي زوال ۾ ٻاهرين حملي آورن جو به وڏو ڪردار هو. مقامي حاڪم ڪمزور هجڻ جي ڪري، پاڻ کي ڌارين جي وڏين چٽين ۾ ڦاسائي وجهندا هئا. ۽ اهي چٽيون ملڪ جا صنعتڪار ۽ واپاري ادا ڪندا هئا.

سورلي جي تحقيق موجب: ”ميان نور محمد جي ڏينهن ۾ نادرشاهه جي ڏن جي رقم، جيڪا ويهه لک روپيا ساليانو مقرر ٿيل هئي، اها ٽئي جا صنعتڪار ادا ڪندا هئا“ (۳). اهڙين حالتن جي ڪري، ملڪ ۾ ڏينهنون ڏينهن واپار ويو پوئتي پوندو صنعت، تنزل ڏانهن تيزيءَ سان پهچندي وئي.

سر چارلس نپئر (Sir Charles Napier) جڏهن سنڌ کي فتح ڪيو، تڏهن هن سنڌ جي واپار ۽ صنعت جي حالت کي ڏسندي لکيو ته: ”جيڪڏهن ڪنهن مهذب ماڻهوءَ کان اهو پڇيو وڃي ته سنڌ جي حڪومت تنهنجي حوالي ڪئي وڃي، ته تون ڇا ڪندين؟ يقيناً هن جو جواب اهو هوندو ته: ”مان سنڌو درياھ کي مقرر

(۱) مبارڪ علي، ڊاڪٽر: ”تاريخ سنڌ“ مغل دور حڪومت“ (اردو) حوالو ڏنل - ص: ۶۳

(2) Reference No: 1, p. 89

(3) Sorley H.T "Shah Abdul latif of Bhit" London 1940, P 36

ڪيل محصولن جي آزار کان آزاد ڪندس، مگر ڪي بندر بنائيندس، ڪراچيءَ کي آزاد تجارتي بندر (Free port) ڪندس، شڪارپور کي ڏاڙيلن جي آزار کان نجات ڏيندس، ۽ دريائي سنڌ جي ڪناري سان هڪ خشڪيءَ جو رستو تيار ڪندس" (۱). مگر افسوس جو ڪلهوڙا ۽ مغل حاڪم، سنڌ جهڙي تجارتي ملڪ کي، جيڪو سموري دنيا ۾ شهرت جو مالڪ هو، تجارتي ترقي ته نه ڏياري سگهيا، پر جيڪا عوامي سطح تي ملڪ (Public Sector) ترقي ڪئي هئي، اها به ختم ڪري ويا. هن مٿين تاريخي معلومات جي شهادت اسان کي اهو واضح ثبوت پيش ڪري ٿي ته شاھ صاحب جي آخري وقت ۾ ملڪ جي صنعت ۽ حرفت خاص ڪري ڪپڙي جي صنعت ۾ زوال اچي چڪو هو. شاھ صاحب حساس دل هو، انساني شعور رکندڙ هو، مگر هو شاعر هو، هن جو ڪجهه ڏٺو ۽ محسوس ڪيو، شاعريءَ جي دامن ۾ اسان لاءِ محفوظ ڪري ويو آهي.

